
250 JU. 1, 1—13 
Jivitacho Sébd 


Orombak Sdébd aslo, ani S6bd Deva sovem aslo ani 
Sôbd Dev zaun aslo. 2 Survatek To Deva sovem aslo; 3 Taché 
vorvim sorv vostu rochleat ani rochleleam vostum modem 
Yaché vinnem ailelem Kach nam, 4 Taché sovem jivit 
aslem," ani tem jivit zaun aslem mon'xancho uzvadd. 
5 Uzvadd kallokant porzollta, ani kallokan uzvaddak 
attapunk nam. 


6 Devan dhaddlolo, konn ék monis aslo: tachem nanv 
Juanv. 7 Sogttamnim bhavart dovorché khatir uzvadda vixim 
govaiki diunk mhonn, to govai koso ailo. 8 To apunnuch 
uzvadd nhoi aslo, punn _uzvadda vixim govaiki diuncheak 
to ail'lo. 9 Ek-eka mon'xak uzvaddaitolo niz uzvadd Sébd 
zaun aslo; To sonvsarant ietalo. P 


10 To sonvsarant aslo, ani sonvsar Tannench rochlolo, 
tor-ui sonvsaran Taka ollkhunk nam. 11 Apleam modem To 
ailo, ani Tachéch porjen Taka manun ghetlo nam. 12 Punn 
Apnnak manun ghetleleam somestank, Aplea nanvacher 
visvas thevteleank, ‘ Devachim bhurgim zaunchem Tannem 
dennem kelem. f 13 Hankam “ rogtan nhoi, kuddiché 
vondavnnen nhoi, mon’xaché khuxen-ui nhoi, punn Devan 
zolm dita. 


a) Heo don volli oxeo-i utraum ietat: “taché vorvim soglem ghoddon ailam; 
Taché vinnem kaich ghoddon ieunk nam. Rochleleam sogileam vostunchem Toch 
jivit zaun aslo”. 


b) Dusreo utravnnio: “Zo soglleam mon’‘xancher prokas ghalta to khoro Uzvadd 
sonvsarant ietalo”. Vd: “Sonvsarant ietelea dor-eka mon'xacher prokas ghalta to khoro 
Uzvadd Toch (Sôbd) zaun aslo”. 


c) “Aplea Nanvacher visvas thevteleank”: him utram zaiteam adleam Kristi 
Xastrincheam borovpamnim mellonant. 


d) Dusarnni: “Devachim bhurgim mhonn apnnak nanv zoddun ghevpachi Tannem 
podvi dili”. 


e) Dusarnni: “Taka (Monis zal'lea Devachea Sobdak, mhonngé Jezuk) rogtan nhoi.... 
mon'xaché khuxen-ui nhoi, punn Devan zolm dila”. Hi utravnni dhorlear Jezu sasnnant, 
Deva-soimbant, Deva-Bapacho zolmola, ani sonvsarant moris-bapui nastanam Ankvar- 
Avoicho zolmola mhonn gomun ieta. (Polle Mt. 1, 16. 18-23 ani Lk. i, 26-38) 

14 Sôbd monis zalo/ ani amché modem jielo; : To kurpen 
ani sotan bhorlolo; Tachi mhoima ami dekhlea; hi mhoima 
Bapachea ekleach Putachi khaxa mhoima. 


15 Taché vixim govai diun, Juanvan arddun mhonniem: 
“Hanvem tumkam oxem sanglelem: ‘Zor-ui To mhojé uprant 
ieta, tor-ui mhojé adim aslo dekhun, To mhojé-vén vhédd’, 
oxi hanvem tumkam zachi khobor sanglea to Hoch.” 


16 Ani Taché sopurnnaientlem ami sogleamnim ghetlam; 
kurper kurpa. " 17 Somurt Moizesa vorvim OI: kurpa ani 
sot Jezu Krista vorvim aileant. 18 Devak konnem kodinch 


polleunk nam; punn Bapachea gopant asa tea ekleach Putan 
Tachi ollokh dilea. 


Juanv Batistacho Sondex 
(Mt. 3, 1-12; Mk. 1, 1-8; Lk. 3, 1-18) 


19 Hi Juanvachi govaiki: tum konn gai mhonn tache 
lagim vicharcheak, jednam Judevamnim ' iadnikank ani 
Jevitank Jeruzaleak thavn pattoile, 20 tannem sarkem por- 
gott kelem, tannem nam mhonnlemnam; tannem ugttepo- 
nim sanglem: “Hanv Krist nhoi”. 21 Ani tannim taka 
mhonnlem: “Tum konn tor? tum Elias?” Tannem tankam 


D Grég bhaxechem utran utor dhorun, oxem mhonnchem aslem: “Sébd mas zalo”. 
“Mas” mhonngé monis, osokt, vinaxi, mornnak sampoddleli rochnna. 


g) Utran utor dhorun, oxem mhonnchem asiem: “To amché modem Aplo tombu 
ghalun ravlo”. “Adlea Korarant, Jezu ieunché adim, Dev eké kherit bhaxen Judev loka 
modem hajir aslo: poilo Oronneantleam challis vorsamnim eka tombunt ani magir, 
Salomanv Patxaian hem Devmondir bandlelem tednam thavn Jeruzaleachea 
Devmondirant. (polle Sutt 25, 8 ani Lok 35, 34). Ani Devachi Zannvai eké kherit 
bhaxen Moizesachea Xastrant melltali. Tori astanam mon'xanche dolle Devacher 
poddonasie. Punn atam, Devacho Put amché sarko monis zaun, khud Dev mon'xank 
dixtti poddta. 

h) Jezu sovem asa ti bhorpur kurpa amkam-i pavta. Adlo Korar Devachem ek 
funkeachem dennem aslem; taché bodiek, Jezu vorvim ani Jezu sovem, ek novem 
funkeachem ani tea-v6n vortem dennem (Novo Korar) Devan amkam favo kelem. 

i) “Judev”: Juanvachea Xubhvortomanacher zaite pavtti hem utor Jezucher virudh 
aslelea dhormik vhoddilank lagta (polle 2, 18; 5, 10; 7, 13; 9, 22; 18, 12; 10, 38; 20, 19). 
Kednam-kednam-i tem soglleam Judevank lagta. 

mhonnlem: “Hanv Elias nhoi”. “Tum provadi bi?” | Ani 
tannem mhonnlem: “Nam”. 22 Tednam tannim taka 
mhonnlem: “Oxem zalear, tum konn? Amkam pattoileat 
tankam ami kitem sangchem? Tujéch vixim tum kitem 
mhonntai?” 23 Juanvan mhonniem: “Izaias bhaknnaran 
sangun dovorlam: 

‘Sorvesporachi vatt nitt korat, 

oso oronneant êk tallo bob marta’ 

ho tallo hanv”. 

24 Tankam Farizevamnim pattoilele. 25 Tannim taché 
lagim anink-ui vicharlem “Tum Krist nhoi, Elias nhoi ani 
provadi-i nhoi zalear, snan koxem ditai?” 26 Juanvan 
portipall kelo: “Hanv snan ditam to udkan ditam; punn 
tumché modem eklo asa zaka tumi ollkhonant. 27 To mhojé 
urpant ietolo, punn tacheam vhannanchi vadi soddunk 
mhaka favo nam”. 

28 Hem Betanient, Jordanaché poltoddi, Juanv snan ditalo 
thoi ghoddlem. 


Devacho Menddro 


29 Dusrea disa Juanvan Jezuk apnna-xim ieta to dekhlo 
ani mhonnlem: “Polleiat ho Devacho Menddro, Y 
sonvsarachem pap kaddta to! 30 Hachich khobor sangun 
hanvem tumkam oxem mhonnlam: ‘Mhojé uprant konn- 
eklo ieta, punn mhojé adim to aslo dekhun to mhojé-v6n 
vhodd'. 31 Hanvuch Taka ollkhonaslom, punn Tachi ollokh 
Izraelak diuncheak hanv udkan snan diit ailam.” 32 Ani 
Juanvan oxi-i govai dili: “Parveachea rupan sorgar thavn 


j) DS 18, 15: hea Povitr Pustokantlea utrak lagun, Devan Makhiolo Soddvonndar 
êk novo Moizes koso zatolo mhonn Judev ravtale, mhonngé sogileam-vén vorto Provadi 
(polle Lok 12, 7). Apleam purvozanché suttkechea somoiar je chomotkar Moizesan 
Kelle. toslech chomotkar, xembhér pavtti odik koutik vismitam, ho no¥o Moizes 
kortolo mhonn te chint'tale. (polle Ju. 3, 14; 6, 14. 30-31. 68; 7, 40. 52; 33, 1; DI 3, 22-23; 
7, 20-44; Heb. 3, 1-11; Mt. 16, 14). 

x) “Devacho Menddro”: hem utor Jezuk Khol orthan lagu zata: Sorvesporacho 
Chakor (iz. 53) mon'xanchim patkam apnnacher gheta ani ‘farikponnacho menddro’ 
koso (Lev. 14) apnnachich Devak bhettovnni korta. Judevam modem, tea bhair, ék 
‘Paskancho menddro’ aslo (Sutt 12, 1;) ho menddro bhettounk ani khaunk ji rit 
tanché modem asli, ti Izraelachi suttka khunnaitali. Punn amkam purnn suttka dita 
ani amchem purnn Pask korta to Jezu: dekhun To khoro Paskancho Menddro. (Polle 
19, 36; ani Prok 5, 6. 12 adi). 

Atmo denvlo ani Tacher tharlo to hanvem dekhlo. 33 
Hanvuch Taka ollkhonaslom, punn Zannem mhaka udkan 
snan diunk dhaddla, Tannem mhaka mhonnlem: ‘zacher tum 
Atmo denvlolo ani tharlolo dekhxi, Toch Povitr Atmean snan 
ditolo.’ ' 34 Hem hanvem dekhlam, ani ho Devacho Put 
mhonn hanv govai ditam”.” 


Jezuche Poile Xis 


35 Dusrea disa Juanv apleam dogam xisam sangata 
novean thõi aslo; 36 ani Jezuk choltanam tannem dekhlo ani 
mhonnlem: “Ho polleiat, Devacho Menddro!” 37 Him tachim 
utram aikun, te dog xis Jezu pattlean gele. 38 Tednam vollon 
ani Apnna, pattlean ietale te polleun Jezun tankam 
mhonnlem: “Tumkam kitem zai?” Tannim Taka zobab dilo: 
“Rabbi” — mhonngé Guruji — “Tum Khot ravtai?” 36 
Tannem tankam mhonnlem: “Teiat ani polleiat”. Te gele ani 
To ravtalo ti svat tannim dekhli; ani to dis te Tachéxim ravle. 
Sanjechim sumar char vazlelim. " 

40 Juanvachim utram aikun, Jezu pattlean gelle team 
dogam bhitorlo eklo, Andre, Simanv Pedrucho bhav aslo. 41 
Dusré sokallim Andre, Simanv aplea bhavak mell'lo; 
tannem taka mhonnlem: “Amkam Mesias — mhonngé 
Devan makhlolo — mell'la”’. 4 2 Ani tannem Simanvak 
Jezu-xim vhelo. Tacher barik nodor ghalun Jezu mhonn- 


l) Devan Makhlolo (Obhixikt) Soddvonndar aila zalear heach khatir aila: mon’xank 
Povitr Atmeant novo zolm meliché khatir. Adlea Korarant hem adinch Devan sangun 
dovorlelem (polle DI 2, 23). Atmo Tacher tharla (Iz. 11, 2; 42, 1; Ju. 1, 33); dekhun 
Tachean dusreank-ui Atmo diunk zata (polle D. I. 1,5), punn fokot Aplea 
punorjivontponna urpant (7, 30; 16, 7. 8; 20, 22; D. I. 2). Kiteak mhollear Jezu “mas” 
zaun ailo, osokt vinaxi mon'xa-soimbant ailo (1 Ju. 4, 2; 2, Ju. 7; Ju. 1, 14); jednam Taka 
“unch ubarlo” ani oso To Bapa sorxim gelo, fokot tednam Tachea mhoimevont zal'lea 
mon'xa-soimbak Jivit-divpachi Devachi podvi mell. tednam thavn, kedinch 
sukonaslelé zhorintlea ghosghoxit udka sarko, Jezuchea mhoimevont mon va 
soimbantlo Povitr Armo mon'xancher vhanvot ieta, (7, 37-39; 19, 34; Rom. 5, 5). 


m) Dusarnm: “ani ho Devan Vinchun Kaddlolo mhonn hanv govai ditam”. 


n) Sarko vell dila mhonnun, hé kothecho borovpi, mhonngé Juanv Dhormdut, 
heam dogam xisantlo eklo zaunk zai mhonn parkum ieta. Apunn thoi aslo ani tea 
disa ghoddlam tacho apnnak boro ugddas asa mhonn to dakhounk sodta. 

lem. “Tum Simanv, Juanvacho put; tuka nanv ghalchem asa 
Kefas”, — mhonngé khoddop. 


Jezu Filipak ani Natanaelak Apoita 


43 Fuddlea disa, Jezun Galileiak vochunk ievjilem; tednam 
Taka Filip mell'lo; ani Jezun taka mhonnlem: “Mhojé pattlean 
ie”. 44 Filip Betsaidecho aslo; Andre ani Pedru, he-i teach 
nograntle asle. 45 Filipak Natanael ° mell'lo, ani tannem 
haka mhonnlem: “Moizesaché Somurtint ani provadean- 
cheam pustokamnim zachi Khobor asa, to amkam mell'la: to 
Nazaretcho Jezu, Juzecho put”. 46 Natanaelan taka 
mhonnlem: “Nazaretantlem kitem borem ieum iet?” Filipan 
taka mhonnlem: “Te ani polle.” 


47 Jezun Natanaelak Apnna-xim ieta to dekhlo ani tachê 
vixim mhonnlem: “Ho polleiat, êk khoro Izraeli, tachê sovem 
koslench baskollponn nam!” 48 Natanaelan Taka mhonnlem: 
“Tum mhaka khõi ollkhotai?” Jezun taka zobab dilo: “Filipan 
tuka apounchê adim, tum anjirachea zhadda tolla astana, 
Hanvem tuka dekhlo...’ ” 49 Natanaelan Taka portipall 
kelo: “Guruji, Tum Devacho put, ? Tum Izraelacho Raza!” 
50 Jezun taka mhonnlem: “Tuka anjirachea zhadda tolla 
dekhlo, itlench tuka Hanvem mhonnlem dekhun, tum visvas 
dhortai? Heam-vôn odik vhoddleo vostu tum dekhtoloi”. 
Ani taka mhonnlem: “Hanv tumkam sot sangtam; sorg ugtto 
zal'lo tumi dekhteleat, ani Devache dut Mon'xachea Putacher 
choddlele ani denvlele tumi polleteleat”. 


0) Ho Natanael heram Xubhvortomanantlo Bartolomév mhonn dista (Mt. 10, 3; 
Mk. 3, 18; Lk. 6, 14; Ju 21, 2). 


p) Juanvachea Xubhvortomanacher Jezucho êk kherit gunn mhollear ho: Taka 
mon 'xanchi, vostunchi ani ghodditanchi soimbavorti ollokh asa (polle 2, 24; 4, 17-19. 
29; 6, 61. 64. 71; 13, 1. 11. 27. 28; 16, 19. 30; 18, 4; 21, 17). 


4) “Tum Devacho Put”: heam utrancho orth hea zagear itloch: “Tum Devan 
Makhlolo”. Hoch ôrth heam dusream-i utrancho: “Tum Izraelacho Raza!” (polle Mt. 
4, 3). 

Kana Ganvant Logn 


2 Tisrea disa Galileiachea Kana ganvant ek logn aslem, 
ani Jezuchi avoi (hoi asli; 2 tea lognak Jezuk-ui ani 


Tacheam xisank apovnnem aslem. 3 Soro somplo. Tednam, 
Jezuché avoin Taka mhonnlem: “Tanché lagim soro nam”. 
4 Jezun tika mhonnlem: “Ostoré,* tuka ani Mhaka hem kiteak 
poddlam? ' Mhozo vell ‘ azun pavunk nam”. 5 Tache avoin 
chakrank mhonnlem: “To sangit titlem-i tumi korat”. 

6 Thot Judevanché ' Kudhi korpaché riti pormonnem 
fatrachim sô donnam aslim; dor-ekant char te sê kollxe zatale. 
7 Jezun tankam mhonnlem: “Donnam udkan bhorat”. Ani 
tannim tim oto-sor bhorlim. 8 Tannem tankam mhonnlem: 
“Tantlem ilem kaddun logna-jevnnachea karbhareak vhorun 
diat”. Tannim toxem kelem. 9 Karbharean soro zal'lem 
udok chakun pollelem. To soro khéicho ailo tem to nokllo 
aslo, punn udok kaddlelem te chakor mat zanno asle. 
Dekhun karbharean novreak apoun haddlo, 10 ani taka 
mhonnlem: “Soglleanger poilo boro soro ditat, ani lok borech 
pietoch, holko to vantt'tat. Punn tunvem boro soro atam 
porian dovorlai”. 


a) Put hê bhaxen aplé avoik apoinam. Punn hench utor Jezu mortanam vapurtolo 
(19, 26). Thõi tacho ôrth ugto zata: Utpotichea Pustokar (3, 15. 20) Evek “jiveanchi 
avoi” mhonnieli. Maria atam novi Eva zali. 

b) Utran utor dhorun: “Tuka ani Mhaka kitem?” Adlea Korarant hi Semit 
bhasanchi chal sobar pavttim mellta: Fudd 11, 12; 2 Sam 16, 10; 19, 23; 1 Raz 17, 18 
adi. Novea Korarant-ui hi chal melita: Mt. 8, 29; Mk. 1, 24: 5, 7; Lj. 4, 34; 8, 28. Favo 
nhoi théi vô gorjé bhair konn aplem bott ghalta tednam taka pois korcheak, vô konna 
lagim apnnak anik kosloch sombond naka mhonn dakhouncheak, him utram vapurtat. 
Soglli Khobor dhorun mat heam utrancho sarko êrth melita. Hanga vinonti kortelé 
avoik Jezu dakhounk sodta ki “Aplo vell azun pavio nam”. 

c) Jezucho “vell” vô “vogot” mhollear To mhoimevont zavpacho veli, Bapachea 
uzveak portun vochpacho vogot. Ho veli lagim pavot ieta mhonn Juanvachem 
Xubhvortoman dakhoita: 7, 30; 8, 20; 12, 23. 27; 13, 1. Ho vell Bapan tharaila, mhonntoch 
to fuddem haddunk zainam. Punn Marieché vinovnnek kan diun zo chomotkar Jezu 
korta, to tea vellachi ollokh divpachi khunna zavn asa. 

11 Hi apleam khunnam modli poili khunna' Jezun 
Galileiachea Kana ganvant keli, ani Apli mhoima dakhoili; 
ani Tacheam xisamnim Tacher visvas thevlo. 

12 Tea uprant, Aplé avoik, bhavank ° ani xisank sangatak 
gheun to Kafarnaum gelo; punn tim chodd-xe dis thõi 
ravlimnant. 


Jezu Devmondirant Veta 
(Mt. 21, 12-13; Mk. 11, 15-17; Lk. 19, 45-49) 


13 Judevanchi Paskanchi porob lagim pavleli; Jezu 
Jeruzaleak gelo. 14 Devmondirant boil, xellio ani parve 
viktale te, ani savkar aplea veparachea manddar boslele te 
Taka sampoddle. 15 Tannem dorianchi ék soiti keli, ani ti 
gheun tankam sogleank, xelliam-boilam soit, Devmondirantle 
dhanvddaile, savkaranche duddu êtle ani tanche mandd 
ômtile. 16 Parve vikteleank Tannem mhonnlem: “Hem 
sogllem hangasorlem kaddat; ani Mhojea Bapachem ghor 
tumi veparachem ghor korum nakat”. 17 “Tujea ghorachea 
mogan hanv lastam”, oxem boroilelem asa mhonn Tacheam 
xisank tednam ugddas ailo. 

18 Judevamnim Taka mhonnlem: “Oxem korunk Tuka 
podvi asa mhonn kosli khunna Tujean amkam dakhounk 
zata?” 19 Jezun tankam portipall kelo: “Hem mondir tumi 
moddat, ani tin disamnim Hanv tem novean bandun ditam”. 
20 Judevamnim Taka mhonnlem: “Hem mondir bandunk 
sovechallis vorsam laglim ani tin disamnim tem Tum novean 
bandtoloi?” 


4) Khoichea-i khorea provadean, Devan apnnak khoreponnim dhaddla mhonn 
dakhouncheak, Devachea nanvan ‘khunna’ vô chomotkar-vismitam korun, dakhounk 
zai. (1z. 7. 11 adi; polle Ju. 3, 2; 6, 29.30; 7, 3, 31; 9, 16, 33). Ani Mesias ieun Moizesan 
Kelle chomotkar novean kortolo aslo mhonn Judev lok ravtalo (1. 21). Dekhun, 
khorench Devan Apnnak dhaddla mhonn soglleamnim bhavartan mandun 
gheucnheak, Jezu ‘khunna’ korta (2, 11. 23; 4, 48-54; 11, 15. 42; 12, 37). Ani khoreponnim 
Devan Taka dhaddla (5, 36; 10, 25. 37). Bap Taché sovem asa (10, 30) ani Apli 
mhoimevont podvi dakhoita (1, 14), khaxa Bap Jezu sovem ravun Aplim kamam 
korta (14, 10; 10, 38) — hem sogilem Jezuchim ‘kamam’ dokho! korta. Tori astana 
zaitim zannam Jezucher visvas thevinant (3, 12; 5, 38-47; 6, 36. 64; 7, 5, 8, 45; 10, 25; 12, 
37) ani dekhun tanchem patok ‘togta’ (9, 41; 15, 24). 

e) “Bhavank”: mhonngé “Soireank”; him Ankvar Mariechim bhurgim nhoi. 

21 Punn To Aplé kuddichea mondirachi khobor kortalo. / 
22 Jednam Jezu meleleantlo jivont zalo, tednam Tannem 
oxem mhonnlelem mhonn Tacheam xisank ugddas zalo; ani 


Jezun uloilelea utracher ani Povitr Pustokacher tannim visvas 
thevlo. 


Jezuk Sogleam Mon'xanchi Ollokh Asa 


23 Paskanché porbek To Jeruzaleant astanam Tannem 
kel'leo khunna polleun puskêll lokan Tacher visvas dovorlo; 
24 punn Jezun zalear Aplo visvas tancher thevlonam, 25 
kiteak To soglelam mon'‘xank ollkhotalo, ani mon'xanch 
ollokh mellun gheuncheak konnachéch govaikechi Taka 
goroz nasli; mon'xachea monant kitem cholta tem Taka 
thavem aslem. 


Jezu ani Nikodem' 


Farizevanchea pokxantlo, Judevancho eklo mukheli, 
Nikodem' nanvacho, konneklo monis aslo. 2 To ekdam 


ratcho Jezu-xim ailo. Tannem Jezuk mhonnlem: “Guruji, Tum 
Deva koddsun ailolo xastri mhonn ami zannanv, kiteak 
apnna sovem Dev nam zalear, Tum kortai tosleo khunna 
konnuch korunk xokonam”. 3 Jezun taka portipall kelo: 
“Hanv tuka sot sangtam: voir thavn zolmolea bogor 
konnachean Devachem raj polleunk zainam”. 4 Nikodeman 
Taka mhonnlem: “Mhataro zalolo monis koso mhonn 
zolmotolo? Tachean anik ék pavtt aplé avoichea kus- 
veant bhitor sorunk zait ani zolmunk zait?” 5 Jezun portipall 
kelo: “Hanv tuka sot sangtam: udkacho ani Atmeacho zol- 


D Juanvachea Xubhvortomanant Jezun vapurilelim thoddim utram oxim asat ki 
tancho chalto érth lokak somzota, punn tancho odik khôl vô rupokacho orth (meta- 
phorical sense) tankam mellonam. Mhonntoch lokachea monant poilo goir-somoz zata; 
hea somoiar Jezu Apleam utrancho odik khêl érth tankam ugto korta, soimbavortim 
sotam tankam xikoita. Oslim thoddim utram him asat: Devmondir (2, 20), novo zolm 
(3, 4), jivem udok (4, 15), jivitacho unddo (6, 34), vochunk (7, 35; 13, 36 adi) zago 
korunk (11, 11), ubarunk (12, 34), dhuvunk (13, 9), Apli ollokh diunk (14, 22). Hanga 
(v. 22) Jezu Apli Kudd vô Aplem mon xa soimb-khorem Devmondir mhonn xikoita. 
Punorjivont zal'lea Jezuchea mon'xa-soimb Jivea Devachem sér-naslelem thikann (Prok. 
21, 22); théi atmean ani sotan Devachi purnn bhokti zata (4, 21); hea otmik 
Devmondirant-sun jivem udok ghosgoxit vhanvta (7, 37-39; 19, 34; Ez. 47, 1-12). 

molea xivai konnuch Devachea Rajeant bhitor sorunk xo- 
konam. ‘6 Jem masa-rogtachem zolmota tem mas-rogot, ani 
jem Atmeachem zolmota tem atmo. 7 Novean zolmunk zai, 
oxem Hanvem tuka mhonnlam dekhun tum ojap zaum naka. 
8 Varem apnnak zai tévxilean marta, ani tum tacho avaz 
aikotai, punn khdichem ieta vô Kho veta tem tum noklloi; 
zo konn Atmeacho zolmola taché sovem toxem ghoddta.” ? 
9 Nikodeman Taka porot mhonnlem: “Hem koxem zaum 
leta?” 10 Jezun taka zobab dilo: “Tum Izraeli porjecho xastri 
ani tori tum hem noklloi? 11 Hanv tuka sot sangtam: ami 
zannanv tem uloitanv, ani ami dekhlam tachi govai ditanv, 
punn tumi amchi govai manun ghenant. 12 Tumkam sonv- 
saracheam vostunchi khobor sangtam tednam tumi sotma- 
ninant; sorgincheam vostunchi khobor sangin tor tumi ti koxi 
sotman'xat? 13 Sorgar thavn denvlelea ani sorgar ravtelea 
Mon'xachea Puta bogor konnuch sorgar choddunk nam. 

14 Ani zoxem Moizesan oronneant sorop ubarlo, toxench 
Mon’'xachea Putak ubarunk zai, ‘ 15 Tacher vivas thevteleam 
somestank sasnnachem jivit mellcheak. 16 Devan sonv- 
saracho uo mog kelo ki Tannem Aplea_ ekleach Putak 
vopun dilo, Tacher visvas thevtat team sogleancho nas 
zainam zauncheak, punn tankam sasnnachem jivit mellcheak. 
17 Kiteak Devan Putak sonvsarant dhaddla, sonvsaracher 
khastichem formonn marunk nhoi, punn Taché vorvim 
sonvsarachem taronn zauncheak. 

18 Zo konn Tacher visvas thevta, taka khastichem 
formonn nam; punn zo konn Tacher visvas thevinam, tacher 
khastichem formonn poddlelem asa, kiteak tannem Devachea 


a) Hanga Jezu Povitr-Snanachi (Bavtizmachi) goroz xikoita. 


b) Grég toxench Hebrév bhaxen, vareak v6 svasak ani Povitr Atmeak tench utor 
laitat. Monis bord deant varem gheta; ho tacho svas mon’xak jiv asa mhonn dakhoita, 
khorem mhollear tacho jiv samballta. Toxench soimba-vortea jivitant, Povitr Atmo vô 
“Devacho Svas” amché sovem Deva-soimbacho jiv dakhoita ani samballta. Khorem 
mhollear, To amché bhitor Devacho Jiv-Prann. Dekhunuch Povitr Tritvechea Tisrea 
Zonnak hem Nanv (“Atmo”) sarkem lagta. 


c) Taronn zoddcheak khursar “unch ubarlelea” Jezucher (12.32) “nodor ghalpachi” 
goroz asa (Lk. 21, 8; Zak. 12, 10; Ju. 19, 37). Mhonngé, Jezu Devacho Put mhonn 
sotmanun, Tacher visvas dovorpachi goroz asa (3, 18; Zak, 12. 10). Oxem kelear, 
bhalean vidlelea Tachea koddvollantlea udkan ami nitoll zateleanv (Jn. 19, 34; Zak. 
13, 1). 

ekleach Putachea nanvar bhavart dhorunk nam. 19 Ani ho 
asa nivaddo: sonvsarant uzvadd ailo, punn mon xamnim 
uzvadd soddun kallokacho odik mog kelo, kiteak tanchim 
kortubam noxttim aslim. 20 Zo konn khotteponn korta to 
uzvaddak kanttallta, ani aplim kortubam koslim tim kollon 
ienam zauncheak to uzvaddak ienam. 21 Punn sota 
pormonnem cholta to, apleo kornnio Deva sovem keleat 
mhonn ugddapim kollon ienvcheak, uzvaddak ieta.” 


Jezu ani Juanv 


22 Uprant Jezu ani Tache xis Judeiant gele; thoi To tanchea 
sangata ravlo ani snan ditalo. 23 Salima lagim, Aenonant, 
thoi udok chodd dekhun, Juanv-ui snan ditalo; ani lok (hot 
vetalo ani snan ghetalo. 24 Juanvak azun bondkhonnint 
ghalunk naslo. 

25 Ekdam Juanvacheam kai xisamnim eka Judeva lagim 
xudhi vixim vivad suru kelo. 26 Ani te Juanva-xim aile ani 
mhonnunk lagle: “Guruji, Jordana poltoddi zo tujea sangata 
aslo ani zaché vixim tunvem govai dilii, to polle hanga 
apunnui snan dita ani sogllo lok taché-xim veta”. 27 Juanvan 
zap diun mhonnlem: “Devan dilea xivai konnak kaich 
mellonam. 28 ‘Hanv Krist nhoi, punn Tache fuddem mhaka 
dhaddla’, oxem hanvem mhonnlam mhonn tumich mhojé 
vixim govaiki ditat. 29 Hokol mhollear novreachich; “ taka 
lagim aslolo novreacho ixtt, novreacho tallo aikun, vhoddlé 
khuxalkaien murgott'ta. Hich mhoji khuxalkai, ti atam bhoron 
ailea. 30 To vaddot-vaddot vochunk zai, punn hanv zalear 
odik-odik than zaunk zai.” 


Jezu Sorgar thavn Denvla 
31 Zo voir thavn ieta To soglleam-vén vorto. Zo 
prithumentlo upzota to prithumecho, ani tachem ulovnnem 


d) Adlea Korarant Deva ani Izrael-porjé bhitor aslelea sombondak “logn” 
mhonntat: Dev Poti, ani Izrael-porza potinn (Oz. 1, 2; Jer. 2, 2; 3, 1. 6-12; Iz. 50, 1; 54, 
6-7; 62, 4-5; bhov korun Ez. 16 ani 23). Jezu hem rupok (metaphor) Apnnak laita (Mt. 
9.15; 22, 1-14; 25. 1-13; Ef. 5, 22-30; 2 Kor. 11, 2). Jezu vorvim Deva ani mon'kam 
modem êk novo sombond, moddo-nozo tosli lognachi gantt suru zata. Jezuchem 
iennem sonvsar sontosan bhorta (Ju. 3, 29; 1, 29. 36-39; 2, 1-11). Dekhun Menddreachea 
lognachi porob suru zali: hachi khobor Batist hanga korta (Menddreachem logn: polle 
Prok. 19, 7; 21, 2). 

prithumechem. Zo sorgincho ieta To soglleam-vén vorto. 32 
Apnnem dekhiam ani aikolam tachi To sakxi dita, toripunn 
konn Tachi govai manun ghenam; 33 Tachi govai manun 
gheta to monis Dev sotevont mhonn ruzu korta, 34 kiteak 
Zaka Devan pattoila To Devachim utram uloita: Dev Taka 
map-mezop nastana Atmo dita; ‘ 35 Bap Putacho mog korta 
ani Tannem soglleo vostu Tachea hatant dileat. 36 Zo 
Putacher bhavart dhorta, taché sovem sasnnachem jivit asa; 
zo Putacher bhavart dhorinam, to jivit bhogunk paunchonam, 
punn Devacho krédh aplea mathear haddta. 


Jezu ani Samariekarn 


4 Snan diun Apunn Juanva-vén odik chodd xis korta, 

oxem Farizevanchea kanar poddlam mhonn Jezuk 
gomun ailem. 2 Khorem mhollear Jezu Apunnuch snan 
dinaslo, punn snan ditale te Tache xis. 3 Tednam To 
Judeiantlo bhair. sorlo ani portun Galileiant gelo. 4 Taka 
Samarientlean vechem poddtalem. 


5 Sikar nanvachea Samariechea eka nogrant To pavlo; 
Jakoban Juzek aplea putak dil'lea bhatta laginch hem nogor 
aslem. 6 Jakobachi bai thõi asli, ani Jezu cholun-cholun 
thoklolo dekhun, baichea kanttar boslo. Samar donpar.zal'lo. 


7 Samariechi êk bail udok kaddunk thoi aili. Jezun tika 
mhonnlem: “Mhaka ilem pieunk di”. 8 Tache xis jevnnak 
kitem-i gheunk mhonn nogrant gel'le. 9 Samarieché bailen 
Taka mhonniem: “Tum Judév ani hanv Samariekarn, tor koso 
mhonn Tum mhojé kodde pieunk magtai?” Khorem mhollear 
Judevank ani Samariekarank poddonam. * 10 Jezun tika 
portipall kelo: “Devachem dennem koslem tem tuka tor 
gomlelem ani ‘Mhaka pieunk di’ oxem tuka mbhonnta 


e) Dusri utravnni: “ani to (Jezu) map-mezop nastanam Atmo dita” (vô “... Povitr 
Atmo dita”). 


4 a) Thodde hostolekh him utram soddtat: — Judév lok Samariechea lokacho 
dvés kortalo (Sir. 50, 25-26; Ju. 8, 48; Lk. 9, 52-55; teach borobor polle Mt. 10, 5; Lk. 10, 
33; 17, 16). Panch onbhavarti kullank zobordosten Palestinant bhitor kaddlelim, punn 
tim aplea devank visvaxi ravlelim: oso Samariechea lokache zaticho oromb zala mhonn 
Judev lok sangtalo (2 Raz. 17, 24-41). 

to konn to tum zanno asli zalear, tunch taché kodde magteli 
asli ani to tuka jivem udok ditolo aslo”. 11 Bailen Taka 
mhonniem: “Saiba, udok kaddunk Tujé lagim kaich nam, 
ani bai khêl asa; tor Tuje kodde jivem udok khdichem? 
12 Jakob amchea Bapa poros Tum vhdédd kitem? Tannem 
amkam hi bai dili, apunn tichem udok pielo, toxench tachim 
bhurgim ani tachim gorvam pielim”. 13 Jezun tika 
mhonnlem: “Hem udok pietat tankam sogileank portun tan 
lagteli, 14 punn Hanv diin tem udok piet taka kedinch tan 
lagchinam; Hanv taka diin tea udkachi taché bhitor êk zhér 
zateli ani ti taka sasnnachi jivit diit vhanvteli”. 15 Bailen 
Taka mhonnlem: “Saiba tem udok mhaka.di oxi mhaka anik 
tan lagchinam ani udok kaddunk hanga ieunk-ui poddchem 
nam. 16 Jezun tika mhonnlem: “Voch, tujea ghovak apoun 
hadd ani hanga ie”. 17 Bailen zap dili: ‘Mhaka ghov nam’. 
Jezun tika portun mhonnlem: “Mhaka ghov nam”, hem 
tunvem sarkem sangleim, 18 kiteak tuka panch dadle asle 
ani tujé sangata atam asa to-i tuzo ghov nhoi; hem tunvem 
sarkem sangleim”. 19 Bailen Taka mhonnlem: “Saiba, Tum 
provadi mhonn mhaka atam koll’lem. 20 Amcheam purvo- 
zamnim hea dongrar P Devak bhézlo, punn tumi Taka Jeru- 
zaleantuch bhézunk zai mhonn sangtat”. 21 Jezun tika 
mhonnlem: “Mhojem aik, bai: tumi hea dongrar zaum vô 
Jeruzaleant zaum Bapak bhézchimnant oslo vell ieuncho zalo; 
22 tumi ollkhonant Taka bh6éztat; ami zalear ollkhotanv Taka 
bhdztanv, kiteak taronn Judev lokantlem ieta. 23 Dunn oslo 
vell ieta, khorench mhollear ho vell pavlo, ki khore bhézpi 
atmean ani sotan Bapachi bhokti kortele kiteak mhollear 
oslech bhézpi Bap sodta. 24 Dev Atmo, ani Tacheam 
bhézpiamnim Taka atmean ani sotan bhézunk zai”. “ 

25 Bailen Taka mhonnlem: “Mesias — mhonngé Devan 
makhlolo — ieuncho asa mhonn hanv zannam. To ietolo 
tednam amkam sogllem sangtolo”. 26 Jezun tika mhonnlem: 
“Hanv to, tujé kodde uloitam to”. 

b) ‘Gerizim’ dongor. Hea dongrar, Jeruzaleachea Devmondira virudh, Samariechea 
lokan aplem ek devmondir bandlelem. Jezu zolmunché adim 129vea. vorsa, Juanv 
Kirkanan tem moddun uddoilelem. 

c) Povitr Atmo mon'xank novo zolm dita (3, 5) ani teach borobor novi Devachi 
bhokti kallzamnim ghalta. Hi bhokti vô bhozonn “sotachi” bhokti, kiteak mhollear 


jem Devan amkam Apnna vixim Jezu vorvim ugtem korun xikoilam, taché pormonnem 
hi €kuch bhokti asa. 

27 Teach vellar Tache xis thõi pavle. Ani eké bailé lagim 
To uloita mhonn tankam ojap dislem, punn “tichem Tuka 
kitem zai?” vô “tiche kodde Tum kiteak uloitai?” oxem 
konnench vicharlemnam. 


28 Tednam ti bail udkacho kollso théich sanddun nogrant 
geli ani lokak mhonnunk lagli: “Hanvem kelam titlem-i 
konneklean mhaka sanglam; 29 ieiat ani taka polleiat; hoch 
Krist zait gai?” 30 To lok nograntlo bhair sorun Taka mellunk 
ailo. : 


31 Itlea mhonnosor xis Taché kodde magtale: “Guruji, 
jevum-ia”. 32 Punn Tannem tankam mhonnlem: “Mhaka jem 
khann-jevonn asa tachi tumkam ollokh nam”. 33 Dekhun xis 
ekamekak mhonnunk lagle. “Taka konnem jevunk haddun 
dilam gai?” 34 Jezun tankam mhonnlem: “Zannem Mhaka 
patthoila Tachi khuxi korunk ani Tacherm Kam! Karti pavounk, 
hench Mhojem khann-jevonn”. 


35 “Char mhoine asat, uprant, lunvnni’; oxi tumché mo- 
dem mhonn'nni asa nhoi? Hanv tumkam sangtam: tumche 
dolle uklun polleiat, ketam zalim dhovim, lunvchim zalim! d 
36 Lunvta to apli mozuri gheta nai sasnnachea jivitak pik 
ektthai korta, ani oxe vomppi ani lunvpi borobor sontostat. 
37 Hanga hi mhonn'nni lagta: ‘eklo vompta, dusro lunvta’; 
38 jea xetache koxtt kaddunk nant, tea xetant tumkam han- 
vem lunvunk dhaddleat; dusreamnim tache koxtt kaddleat, 
ani tancheam koxttanchea follant tumkam bhag mell'la”. ° 


39 “Hanvem kelam titlem-i tannem mhaka sanglam”, oxi 
tê bailen govai dil'li dekhun, tea nograntlea puskoll 
Samariekaramnim Tacher visvas dovorio. 40 Dekhun 
Samariekar Taché-xim aile tednam, apnna-xim rav mhonn 
tannim Taché kodde maglem; ani théi To don dis ravlo. 


41 Ani Tachea utrak lagun anik khup-khup zannamnim 
Tacher visvas thevlo. 42 Tim bailek mhonntalim: “Atam anik 
tujeam utrank lagun nhoi, bogor amich Tachem aikolam 


d) Him dhovim zalim ketam mhollear otmeanchem pik: Jezuk mellunk ieta to 
Samariecho lok (v. 30) tachim poilim konnsam. 

e) Lunvpi mhollear dhormdut vô apostl; ani vomppi, tanché adim ieun geleat te, 
bhov korun khud Jezu. 

dekhun ami sotman'tanv, ani To khoroch sonvsracho tarok 
mhonn amkam kollon ailam”./ 


Jezu Eka Rajodhikareachea Putak Boro Korta 


43 Thõi don dis ravlea uprant To Galileiak gelo. 44 “KhGi- 
cheach provadeak aplea ganv-ghora man mellonam”, oxi 
Jezunuch govaiki dil'li. 45 Galileiantlo lok porbek gello: 
Jeruzaleant porbechea somoiar Jezun kel'lem tem sogllem 
tannim dekhlem; dekun, To Galileiant ailo tednam, tannim 
Taka boro ievkar divn ghetlo. 46 Mhonntoch To anik êk 
pavtt Galileiachea Kana ganvant ailo; hanga Tannem udkacho 
soro kel'lo. Ani Kafarnauam eka rajodhikareacho put piddent 
aslo. 47 Jezu Judeiak haun Galileiant pavla mhonn aikun, 
to Taka mellunk gelo. Mornnache tonnir pavlelea aplea putak 
boro korunk ie mhonn to Jezu lagim magtalo. 48 Jezun taka 
mhonniem: “Khunna ani vismitam dekhlea xivai tumi 
sotman'cheak nant”. 49 Rajodhikarean Taka mhonnlem: 
“Saiba, mhozo bhurgo morché adim ie”. 50 Jezun taka 
mhonnlem: “Voch tum, tuzo put jivo asa” Jezuchea utrar 
patieun to monis aplé vattek laglo. 51 To vatter astananch 
tache chakor taka mellunk gele, ani tacho put jivo asa mhonn 
tannim taka sanglem. 52 Dekhun khdichea vogtar taka 
borem dislem gai mhonn tannem tankam vicharlem. Tannim 
taka sanglem: “Kal, donparchem ek vaztam tacho zor gelo”. 
53 Jea vellar Jezun apnnak “tuzo put jivo asa” oxem 
mhonnlelem, teach vellar hem ghoddlem mhonn bapaik 
gomun ailem, dekhun tannem ani tachea akhea ghorabean 
Jezucher visvas thevlo. 54 Judeiantlo Galileiant portun ietoch 
hi Jezun Kelh dusri khunna. 


Tollié lagim Jezu Eka Piddevontak Boro Korta 


5 Haché uprant Judevanchi porob asli ani Jezu Jeruzaleak 
gelo. 2 Jeruzaleak, Xellianché Tollié lagim, êk bandavoll 


D Akhea sonvsaracho Tarok ani nhoich fokot Izraelacho Raza (1, 49). Jezu sogleam 
mon'xanchi soddvonn korunk aila mhonn Bhag. Juanvacheam borovpamnim kherit 
bhaxen kollon ieta (polle 1, 29; 3, 16; 11, 52; 1 Ju. 2, 2). 

asa; Hebrêv bhaxen tika Bethzatha * mhonntat; tika panch 
tarangnnam asat. 3 Thoi kurdde, thontte, arén dhorlele osle 
khup piddevont poddlele asle; te soglle udok haltelem 
mhonn ravtale. " 4 Sorvesporacho dut kednam-kednam 
tollient denvtalo ani udok haltoch zo konn poilo udkant 
denvtalo to koslé-i piddentlo boro zatalo. 5 Thõi êk piddevont 
aslo, taché piddek atthtis vorsam zal'lim. 6 Jezun taka dekhlo 
ani to thõi zaito kall oslé gêtir aslo mhonn zanno zavn taka 
mhonnlem: “Tum boro zaunk sodtai?” 7 Piddevontan Taka 
zap dili: “Saiba, udok halta tednam mhaka tollient ghalunk 
mhozo konn nam, ani hanv vetam mhonno-sor dusro ieun 
apunn poilo bhitor sorta”. 8 Jezun taka mhonnlem: “Utth, 
antrunn ukêl ani chol””. 9 Ani teach vellar to boro zalo ani 
aplem antrunn uklun cholunk laglo. 

To dis Son'var aslo. 10 Dekhun piddentlo suttlelea 
mon kak Judevamnim mhonnlem: “Az Son'var, tujean 
antrunn uklum nozo”. 11 Tannem tankam zap dili: “Zannem 
mhaka boro kela, Tannem mhaka oxem mhonnlem: ‘tujem 
antrunn ukêl ani cho". 12 Tannim taché kodde vicharlem: 
“ “Tujem antrunn ukêl ani chol’, oxem tuka konnem 
mhonnlem?” 13 Konnem mhonnlelem tem boro zal'lo monis 
nokllo aslo; kiteak thot ji lokachi lutt zal'li, tiché modem 
Jezu nanch zal'lo. 

14 Uprant to Jezuk Devmondirant mell'lo, ani Jezun taka 
mhonnlem: “Polle, tum atam boro zaloi! anik patok korinaka, 
nam tor tuka kitem-i adlé-vén paxtt zait”.‘ 15 To monis gelo 
ani apnnak boro kela to Jezu mhonn tannem Judevank 
sanglem. 16 Ani Jezu osleo vostu Son'vara disa kori dekhun, 
Judev Tache pattlean laglele. 


a) Hachem nanv oxem-i melita: Bethesda (Mhonngé kaklutichem ghor), Bethsaida, 
v6 Belsetha. 

b) Kednam-kednam-i novem udok bhitor sorun tollientlem udok haltalem, oxem 
ghoddié zait. — “te soglle udok haltelem mhonn ravtale”, him utram ani akhi v. 4 
chodd mhotvacheam hostolekhancher mellonant. 


c) Patkak lagun to piddest zal'lo mhonn Jezu sanginam (polle 9. 2). Punn Devan 
taka boro kelo dekhun, aplem ontoskornn-ui bédlun ontoskornnachi bholaiki tannem 
sambhallunk zai, oxem Jezu taka somzaita. (polle Mt. 9, 2-8). Nam zalear, kuddiché 
piddé poros paxtt tachi otmeachi gét zateli. Apunn otmeak novem jivit diunk aila 
mhonn dakhounk, Jezu kuddik bholaiki dita; mhonntoch ho chomotkar tea otmik 
novea fivitachi khunna zata (v. 24). 

17 Jezun tankam mhonnlem: “Mhozo Bap kam korit asa, 
toso Hanv-ui kam korit asam”. 1 18 Hea pasot Judev odikuch 
Taka jivexim marunk sodtale; karonn, To nhoich Son'var 
moddtalo, punn Devak Aplo Bap mhonnun, Apnnakuch 
Deva sarko kortalo. 


Putacho Odhikar 

19 Jezun tankam mhonnilem: “Hanv tumkam sot sangtam, 
Apléch osttongim Putachean kaich korunk zainam, punn Bap 
korta mhonn jem To polleta tench To korunk xokta; ani jem 
Bap korta tench Put-ui korta. 20 Karonn, Bap Putacho mog 
korta, ani Apunn korta titlem-i Putak dakhoita; ani tumi 
ojap zauncheak hanchê-vôn vhédd kortutvam To Taka 
dakhoitolo. 21 Zoso Bap met'leank utthoita ani tankam jivit 
dita, tosoch Put Apnnak zai tankam jivit dita. 22a Kiteak 
Bap konnachich mon'subi korinam; punn 23a zoso Bapak 
man ditat tosoch Putak-ui sogttamnim man diuncho mhonn, 
22b Tannem soglli mon'subi Putachea hatant dilea. ° 23b Zo 
Putak maninam to Taka dhaddla tea Bapak maninam. 

24 Hanv tumkam sot sangtam, zo Mhojem utor aikota 
ani Mhaka dhaddla Tacher visvas dovorta, taché sovem 
sasnnachem jivit asa; osleachi anik mon'subi nam, punn to 
mornnantlean jivitak utorlo. 25 Hanv tumkam sot sangtam, 
oslo vell ieta, hoch to vell, ki melelim Devachea Putacho 
tallo aikotelim, ani jim to aikun ghetit tankam jivit 
melltelem. 7 26 Karonn, zoxem Bapachem khaxa jivit 
Apnnachéch sovem asa, toxem Bapan Putachem jivit Taché 


d) Sonvsar rochlea uprant Devan visov ghetlo mhonn Utpotichea Pustokar 
boroilelem asa (Ut. 2, 2). Hea visovacho Judevancho Son'var êk rupkar Koso zaun 
aslo. Punn Devacho vavr thambonastanam chalu asa ktieak To thambonastanam 
sonvsar samballta ani choloita. Tor heo don vostu — Devacho visov ani Devacho 
vavr — borobor dhorcheak Judevank avghodd lagtalem. Mhonntoch te oxem 
mhonntale: Rochnnaracho vavr êk: ho somplo; ani Mon’subidaracho vavr vegllo: ho 
kodinch somponam. Tor hanga Jezu Aplo vavr ani sogttanchea Mon'subidaracho 
vavr ékuch mhonnta. Dekhun Judev Tacher challvotat ani magir Jezu Aplem 
vhoddponn khorem korun dakhoita. 

e) Jivitacher ani mornnacher ji podvi asa ti mon'subi korpachi purnn podvi 
dakhoita. (polle v. 21) 

D Atmeachea mornnak vô patkak sampoddleant tim. 

sovem asum-xem kelam, 27 ani mon'subi korchi Taka podvi 
dilea, kiteak To Mon'xacho Put. 28 Haché vixim ojap zaum 
nakat: oslo vell pavot ailo ki somadhimnim asat tim sogllim 
Tacho tallo aikun tantuntlim bhair sortelim; £ 29 Zannim 
borem kelam tim jivit bhogunk, ani zannim vaitt kelam tim 
khast sosunk utthtelim. 


Jezuk Govai Divpi 

30 Mhojéch podven Mhojean kaich korunk zainam; zoso 
Hanv aikotam toso Hanv nirnnoi ghetam; ani Mhozo nirnnoi 
niticho, kiteak Hanv Mhoji khuxi nhoi punn Mhaka pattoila 
Tachi khuxi korunk sodtam. 


31 Hanvuch Mhojé vixim govai diin zalear, Mhoji govai 
niz nhoi. 32 Mhoje vixim govai ditolo dusro konn asa, " ani ji 
govai To Mhojé vixim dita ti niz mhonn Hanv zannam. 33 
Tumi tumcheam niropeank Juanva-xim pattoile, ani tamnem 
sota vixim govai dili. 34 Hanv mon'xanché govaikecher 
dhorlolo nam; punn Hanv oso uloilam zalear tumchea 
taronna pasot uloilam. 35 Juanv ék zollto ani loklokit divo 
zaun aslo ani tachea uzvaddak ilo vell murgottunk tumkam 
borem dislem. 36 Punn Mhaka asa ti govai Juanvaché govaiké 
poros vhédd: Bapan Mhaka jim kamam sompadunk dileant 
— Hanv kortam tinch kamam — Bapan Mhaka pattoila 
mhonn Mhojé vixim govai ditat. 37 Ani Mhaka pattoilelea 
Bapanuch Mhojé vixim govai dilea. Tacho tallo tumi kodinch 
aikunk nam, Tachem rupui tumi kedinch polleunk nam. 38 
ani Tacho Sébd tumché sovem rigunk nam, kiteak Zaka 
Tannem dhaddla Tacher tumi visvas thevinant. 39 Xastr- 
likhitamnim sasnnachem jivit asa mhonn somzun, tumi tim 
chit't ghalun vachtat; ' khorem mhollear tinch Mhojé vixim 
sakxi ditat; / 40 toripunn jivit mellcheak Mhojé-xim ieunk 
tumi raji nant. 

g) Nimannea disa sogllim melelim mon‘xam punorjivont zatelim, hachi hanga 
Jezu khobor korta. 

h) Ho dusro mhollear Bap. 

i)Dusri utravnni: “Xastr-likhitam (Povitr Pustok) chart diun vachat; thdi tumkam 
sasnnachem jivit mellta mhonn sotmanat”. 


j) Jezu Povitr Pustokachem Kendr v6 maz ani xevott (polle 1, 45; 2, 22; 5, 47. 56; 
12, 16, 41; 19, 28; 20, 9). 

41 Mon'xancho zo man Mhaka mellot, tachi Hanv porva 
korich nam. 42 Dunn Hanv tumkam pok’kim ollkhotam: 
Devacho mog tumché sovem nanch. 43 Mhojea Bapaché 
nanvim Hanv. ailam, ani tumi Mhaka manun ghenant; dusro 
konn apleach nanvan ailo tor, taka tumi manun gheteleat. 
44 Tumkam bhavart koso asum-iet? Kiteak mhollear tumi 
ekamekachi vakhann'ni gheun khuxi zatat, punn ekleach 
Deva koddchi * ji vakhann'ni ieta tichi tumi porva korich 
nant. 45 Bapa mukhar Hanv tumkam laun ditolom mhonn 
somzum nakat; Moizesacher tumi visvas dovortat, tor toch 
Moizes tumkam laun ditolo. 46 Tumi Moizesacher visvas 
dovorlolo zalear, Mhojér-ui visvas dovortele asleat, karonn 
tannem boroilam tem Mhojé vixim boroilam. 47 Punn 
tacheam borovpancho tumkam visvas nam zalear, Mhojeam 
utrancho koso mhonn tumkam visvas asum-iet?” 


Panch Hozar Lokak Jevonn 
6 (Mt. 14, 13-21; Mk. 6, 30-44; Lk. 9, 10-17) 

Magir Jezu Galileiachea vô Tiberiasachea Doriaché 
poltoddi gelo. 2 Ani lokachi urpénz Tache pattlean geli, 
kiteak piddevontam khatir Tannem kel'leo khunna tannim 
dekhleleo. 3 Jezu dongrar choddlo ani Apleam xisam sangata 
thoi boslo. 4 Judevanchi Paskanchi Porob lagim pavleli. “ 5 
Aple dolle uklun ani lokachi vhédd urp6nz Apnnaxim ieta 
ti polleun Tannem Filipak mhonnlem: “Hea lokak khaunk 
diuncheak khéiche mhonn undde gheunche?” 6 Tachi 
porikxa korcheak Tannem hem mhonnlem, kiteak Apunn 
kitem kortolo aslo tem To boro zanno aslo. 7 Filipan Taka 
zobab dilo: “Ek-ekleak ilo-so kuddko poddtolo zalear, 
don'xim denaranche undde tankam paunchenant” 8 Tacheam 
xisam modlea eklean, Andre, Simanv Pedruchea bhavan, 
Taka mhonnlem: 9 “Hangasor konneklea bhurgea lagim 
panch undde ani don maslleo asat; punn itlea lokak hem 
khéi pavta?” 10 Jezun mhonnlem: “Lokak bosoiat”: Tê 
suvater zaitem tonn aslem; mhonntoch lok boslo: dadlech 


k) Dusarnni: “ani Zo Ekloch Eklo, Tachi vakhann'ni zoddunk tumi porva korich 
nant”. 
6 a) Zo unddo Jezu ditolo to Novem Pask zatolo. 

sumar panch hozar asle. 11 Tednam Jezun undde ghetle ani 
Devak dhin'vasun bosleleank te vanttle; téch porim maslleo- 
i vanttleo. Tankam zai titlem vanttun dilem. 12 Ani te 
dhadoxi zatoch, Tannem Apleam xisank mhonnlem: 
“Kuddke urleat te ektthai korat; kaich ibadd zaum noié”. 
13 Dekhun, tanchem khaun zatoch, zovacheam panch 
unddeanche urlele kuddke tannim ektthai kele, ani oxeo bara 
panttleo bhorleo. 

14 Hi tannem kel'li khunna lokan dekhli tednam tannim 
mhonnlem: “Sonvsarant ieuncho asa to provadi dubhava 
viret hoch to!” 15 Te ieun Apnnak bollan vhorunk ani patxai 
korunk sodtale mhonn Jezu zanno aslo, dekhun to koddsorun 
Apunn eklo novean dongrar gelo. b 


Jezu Doriacher Cholta 
(Mt. 14, 22-33; Mk. 6, 45-52) 

16 Sanz zatoch Tache xis doria-xim gele, 17 eka hoddear 
choddle, ani Kafarnauam vochunk doria utrunk lagle. Jezu 
tanché sorxem paunché adim kallok zalo. 18 Zonnzonnit 
varo suttlo ani doria uchamboll zaunk laglo. 19 Sumar tin 
ki char kilometranchi vatt tanddun kaddtoch, tannim Jezuk 
doriacher cholta ani hoddea lagim pavta to dekhlo. Tankam 
bhem dislem, 20 punn Tannem tankam mhonniem. “Hanv 
to, bhieum nakat”. 21 Tednam te Taka hoddeant gheunk 
kortale, punn, thdiche-thdich, te vetale te toddik hoddem 
laglem. 


Lok Jezuk Sodunk leta € 
22 Dusrea disa, thoi ekuch hoddem aslem ani Jezu Apleam 
xisam sangata tea hoddean choddunk naslo, punn fokot 


b) Dusarnni: “pollun gelo”. 

c) Hi Jezun dil'li xikovnn Krist-prosada vixim, oxem kai zannar mhonntat. Jezu 
Aplea Masa ani Rogta vorvim khorem jevonn zata (6. 52). Tor Xubhvortomanacho 
lekhok tosoch Taka khann-jevonn koso hé kothent ani bhaxonnant ghalun dakhoita: 
man na bhaxen êk khunna magteleam Judevank (vv 30-31; polle 1, 21), Jezu oso zobab 
dita: “Ji Bapachi xikovnn Hanv mon'xank ditam (polle 3, 11), tiche vorvim Hanv 
khoro unddo zatam, punn bhavartan ghevpacho unddo” (vv 32 adi). Pedruk ani 
xisank bhairaun (vv 67-71) Judev lokak hém somzonam (vv 61-66). Hea vixoiacho 
sarko orth melicheak vach D. S. 8, 3; Mhonn 8, 22-24; 9, 1-6; Sir. 24, 3. 24; 17, 21; Lk. 11, 
29-32). 

Tache xis gelle mhonn poltoddi ravlelea lokan pollelem. 
23 Tiberiasa thavn anik hoddim‘ tannim undde khal'le tea 
zagear lagim pavlelim. 24 Jezu thoi naslo ani Tache xis-ui 
thoi nasle mhonn tannim dekhlem tednam, to lok 
hoddeamnim choddun Jezuché sodik Kafarnauam ailo. 


Jezu Jivitacho Unddo 


25 To tankam toddir mell'lo; tednam tannim Taka 
mhonnlem: “Guruji, tum hanga kednam ailoi?” 26 Jezun 
tankam zap diun mhonnlem: “Hanv tumkam sot sangtam, 
tumi khunna dekhleo mhonn nhoi, bogor undde khaun 
dhadoxi zaleat dekhun tumi Mhojé sodik aileat. 27 Khaun 
sorta toslea khanna khatir tras gheum nakat, punn 
sasnnachea jivitak togta toslea khanna khatir tras gheiat; 
oslem khann Mon’xacho put tumkam ditolo; karonn Deva 
Bapan Tacher Aplo xik'ko marla”. * 28 Tednam tannim Taka 
mhonnlem: “Devak zai toslim kamam korunk ami kitem 
korchem?” 29 Jezun tankam mhonnlem: “Zaka Devan 
dhaddla Tacher visvas dovrat: hench tem Devak zai tem 
kam' ” f 30 Tannim Taka mhonnlem: “Toxem zalear, Tujer 
ami visvas dovorcheak kosli khunna korun amkam dakhoixi? 
Tujean kitem korum-iet?” 31 “Amchea purvozamnim 
oronneant man‘na khalo; ‘Tannem tankam sorgincho unddo 
khaunk dilo’, oxem boroilelem asa”. 32 Jezun tankam 
mhonnlem: “Hanv tumkam sot sangtam, Moizesan tumkam 
sorgincho unddo diunk nam; tumkam khoro sorgincho 
unddo dita to Mhozo Bap, 33 kiteak zo sorgar thaun denvta 
ani sonvsarak jivit dita toch Devacho unddo”. 34 Tannim 
Taka mhonnlem: “Ho unddo amkam sodam di”. 35 Jezun 


d Hanga thoddeam hostolekhancher him-i utram melitat: “Somian Devak 
dhin'vastoch”. 

e) Jordan nodint snan ghetlam tea vellar marlolo Povitr Atmeacho xikko (Mt. 3, 
16). Ho Povitr Atmo Deva Bapachi podvi: Jezu korta team “khunnamnim” ti podvi 
porzollta (polle D. I. 10, 38; Mt. 12, 28; Ef. 1, 13; 4, 30; 2 Kor. 1, 22) 

D Judev “kamanchi” gozal kaddtat; punn Jezu ufrattim Devan dhaddla Tacher 
bhavart ani visvas dhorpachi goroz dakhoita. 

tankam mhonnlem: “Hanv: jivitacho unddo; Mhojé-xim ieta 
taka bhuk lagchinam, ani Mhojer visvas dovorta taka kedinch 
tan lagchinam. , 

36 Punn Hanvem tumkam oxem sanglam: tumi Mhaka 
dekhla, tori Mhojer tumi visvas dovrinant. 37 Mhozo Bap 
Mhaka dita tim sogllim Mhojé-xim ietelim; * ani Mhojé-xim 
ietat tankam Hanv poro ghalchonam. 38 Mhoji khuxi 
korcheak nhoi, punn Mhaka pattoila Tachi khuxi korcheak 
Hanv sorgar thaun denvlam; 39 ani Zannem Mhaka pattoila 
tea Mhojea Bapachi khuxi hi: jim sogllim Bapan Mhaka 
dileant tanché modlea konnakuch Hanvem ibaddcho nhoi, 
punn nimannea disa tankam sogleank Hanvem novean jivont 
korchim. 40 Hich Mhojea Bapachi khuxi: jim konn Putak 
polletat ê ani Tacher visvas thevtat, tankam soglleank 
sasnnachem jivit melltelem , ani nimannea disa Hanv tankam 
novean jivont kortolom.” 

41 “Hanv sorgar thavn denvlolo unddo” oxem Tannem 
mhonnlem dekhun Judev Tacher gunngunnunk lagle. 42 Te 
mhonntale: “Juzecho put Jezu to hoch nhoi? Tachea avoi- 
bapaik ami ollkhonanv kitem? "Hanv sorgar thavn denvlam’, 
oxem Tachean koxem mhonnum-iet?” 43 Jezun tankam zap 
diun mhonnlem: “Tumchéch modem futfutum nakat. 44 
Konn-ui Mhojé-xim ailo zalear, mhaka dhaddla tea Mhojea 
Bapan taka 6ddun haddla, dekhunuch to Mhojé-xim ieunk 
xokta; oslea mon'xak Hanv nimannea disa novean jivont 
kortolom. 45 ‘Tim sogllim Devan xikoilelim mon'xam 
zatelim’, oxem Provadeancheam borovpamnim mellta. Jim 
konn Bapachem aikotat ani xiktat, tim sogllim Mhojé-xim 
ietat. 46 Konnem Bapak dekhla mhonn nhoi, punn Zo Deva 
thavn aila Tannem mat Bapak dekhla. 

47 Hanv tumkam sot sangtam, zo konn visvas thevta 
taka sasnnachem jivit mellta. 48 Hanv jivitacho unddo. 

g) Greg bhaxen oxem hanga boroilelem asa: EGO EIMI. Him utram Moizesak 
kollit kel'lem tem Devachem Nanv monant haddtat (Sutt 3, 14; Ju. 8, 24); punn hanga 
ani anik zaité kodden him utram teach borobor eké voparichim, zaum kornnen zaum 
sobdan somzonni diunk suru kortanam vapurlelim melltat. Oronneantlo man‘na ani 
adlea disacho vaddoilolo unddo Khorea Unddeachi khunna zaun asle: ho Khoro 
Unddo Apunnuch mhonn Jezu Judevank sangta. 

h) “Jezu-xim ieunk” mhonngé Jezucher visvas dovrunk. 


i) “Putak polleunk” mhonngé To khoroch Bapan pattoilolo Put mhonn somzunk 
ani manun gheunk (polle 12, 45; 1, 9; 17, 6). 

49 Tumcheam purvozamnim oronneant man na khalo ani te 
morun gele. 50 Dunn ho asa sorgar thaun denvlolo unddo: 
konn-ui to khait zalear morchonam. 51 Hanv sorgar thaun 
denvlolo jivo unddo; ho unddo khata to sasnnak jieta; ani 
sonvsarak jivit mellcheak Hanv unddo ditolom to Mhojem 


"sy 


mas. 


52 Tednam Judevam modem vad-vivad zalo; te ekamekak 
mhonnunk lagle “Are, ho anik amkam aplem mas khaunk 
koso ditolo re?” 53 Dekhun Jezun tankam mhonnlem: "Hanv 
tumkam sot sangtam, tumi Mon sachea Putachem mas khalea 
bogor ani Tachem rogot pielea xivai tumché sovem jivit 
aschemnam; 54 zo Mhojem mas khata ani Mhojem rogot 
pieta taché sovem sasnnachem jivit asa, ani taka nimannea 
disa Hanv jivont kortolom. 55 Kiteak Mhojem mas khorem 
khann ani Mhojem rogot khorem pivonn. Mhojem mas khata 
ani Mhojem rogot pieta to Mhojé sovem ravta ani Hanv 
taché sovem ravtam. 57 Zoso jivea Bapan Mhaka dhaddla 
ani Bapa vorvim Hanv jivo asam, tosoch Mhaka khata to 
Mhojé vorvim jivo astolo. * 58 Ho sorgar thavn denvlolo 
unddo; tumcheam purvileamnim man oa khalo ani tori te 
morun gele, toxem hem nhoi; ho unddo khata to sasnnak 
jivo astolo”. 59 Hem Tannem Kafarnauant xikoitanam 
devosthanant mhonnlem. 


Sasnnachea Jivitachim Utram 


60 Hem aikun, Tacheam xisantleam zaiteam zannamnim 
mhonnlem: “To sangta tem kotthin lagta; konnachean toslem 
aikun gheum iet?” 61 Haka lagun Aple xis oxe gunngunn- 
tat mhonn Apnnachéch ostongim zanno zaun, Jezun tankam 
mhonnlem: “Hem manun gheunk tumkam zodd lagta, 
62 Ani Mon'xachea Putak aslo thoi choddtanam tumi dekh- 


j) Zaum To Devacho Sébd dekhun (vv 32 adi), zaum To Aplé Kuddi ani Rogta 
vorvim sonvsrachea jivita pasot bhettoileli boli dekhun, Jezu Khoro Unddo zaun asa 
(vv 51-58; polle 6, 22). “Mas” hem utor don guttam modem sombond dakhoita: 
Devachea Putan mon‘xa-soimb ghetlam to êk gutt ani dusro gutt mhollear Krist- 
Prosad (Dhin'vasnnecho Povitr Sonvskar). Mon’xa-soimb ghetlolo Devacho Sébd (1, 
14) mon’xachem khann-jevonn zata. 

k) Jem devponnachem Jivit Bap Aplea Putak dita, tench Krist-Prosada vorvim, 
soglleam bhavarteank pavta. 

xat zalear? 63 Atmo ki jiv dita, mas kiteakuch upkaronam; 
tumkam Hanvem sangleant tim utram atmo ani jivit. 64 Punn 
tumché modem visvas dhorinant tosle kai zann asat”. Konn- 
konn visvas dhorche nasle, ani konn Aplo ghat ghetolo aslo, 
tem Jezu.poilinch thavn zanno aslo. 65 Ani Tannem 
mhonnlem: “Dekhunuch Hanvem oxem sanglam: Bapa 
koddchem hem dennem ghetlea bogor konnuch Mhojé-xim 
ieunk xokonam. ; 


66 Hea uprant Tacheam xisantle zaite zann fattim sorun 
gele, ani tachea sangata anik bhonvonam zale. 67 Jezun bara 
zannank mhonnlem: “Tumi-i vochunk sodtat?” 68 Simanv 
Pedrun Taka zobab dilo: “Saiba, konna-xim mhonn ami 
veteleanv? Tujim utram sasnnachea jivitachim; 69 ani Tum 
Devan sonvskarlolo ” mhonn ami sot manun ghetlam ani 
amkam khatri asa”. 70 Jezun tankam zobab dilo: “Tumkam 
bara zannank Hanvem vinchun kaddleat ki nam? tori tumché 
modlo eklo devchar”. 71 Simanv Iskariotacho put Judas, 
haché vixim Tannem oxem mhonnilem, kiteak ho, barantlo 
eklo zaun-ui, Tacho ghat ghetolo aslo. 


I) Hacho Orth konn? Jezuchem “Mas” (osokt mon'xa-soimb) fokot 
punosjivontponna vorvim mhoimevont zatoch amkam “Jivit” vô “Povitr Atmo” diunk 
xokta (polle 7, 37-39). Krist-Prosadant punorjivont zal'lea Jezuk ami ghetanv ani oxem 
Povitr Atmean vô Devachea Jivan ami bhortanv. Devaché ievzonné pormonnem, 
mon'xank Devachem jivit (vô Povitr Atmo) diunchi podvi ascheak, Jezuchem “Mas” 
vô mon'xa-soimb poilim punorjivont zaunk zai aslem. Mhonngé Punorjivontponna 
vorvim Povitr Atmean tem “Mas” purnnponnim bhorun mhoimevont korchem aslem. 
dekhun hea akhea avesvorant, Jezuchea Jivit-ditelea Masachi ani Rogtachi Khobor 
zata titlé-i pavtti, Tachea mhoimevont mon'xa-soimbachi Khobor zata. Bexttem osokt 
vinaxi “mas kiteakuch upkaronam”. 


Pattlean Jezu rokddo mhonnta ki Aplim utram “atmo ani jivit”. Hachem karonn: 
Sorginchea Unddea vixim jim utram Jezun sangleant, tim Devachem Jivit divpacho 
êk gutt ugddapo kortat, ani ekloch Povitr Atmo tanchi somzonni kallzant ghalta 
(polle 14. 26). 


m) Mhonngé: Devan vinchun kaddlolo ani pattoilolo, bhov kheritponnim Devak 
bhettoilolo ani ektthovlolo — Mesias, Krist, Obhixikt (polle 10, 36. 17. 19). Dusarnni: 
“Tum Krist, Devacho Put”, vô “Jivea Devacho Put” (Polle Mt. 16, 16). 

Jezuchim Soirim 
7 Tea uprant Jezu Galileiant bhonvunk laglo; Judeiant 
bhonvchi Taka khuxi nasli, kiteak Judev Taka jivexim 


marunk sodtale. 2 Judevanchi Tombunchi porob lagim 
pavleli. 3 Dekhun Tacheam bhavamnim " Taka mhonnlem: 
“Hangasorlo bhair sor ani Judeiak voch, ani Tum kamam 
kortai tim Tujeam xisank ° polleum-di. 4 Konn apli ollokh 
ugddapim diunk sodta zalear, to aplim kamam guptim 
korinam. Tum oslim kamam kortai zalear, Tum khaxa sobhé- 
mazar dixtti podd.” 5 Tacheanch bhavamnim Tacher visvas 
dhorlonam. 6 Jezun tankam mhonnlem: “Mhozo vell azun 
pavunk nam, punn tumcho vell sodanch pavlolo asa. 7 
Sonvsarachean tumcho dvés korunk zainam, punn to Mhozo 
dvés kortach, kiteak Hanv tachim kortubam vaitt mhonn 
govai ditam. 8 Tumi porbek vochat; Hanv hé porbek 
vochonam kiteak Mhozo vell azun pavunk nam”. “ 9 Oxem 
mhonnun To Galileiant ravlo. 


Jezu Tombunché Porbek Veta 


10 Punn Tache bhav porbek vetoch Apunn-ui gelo, 
ugtteponnim nhoi punn konnak kollonastanam. 11 Porbechea 
disa Judev Taka sodtale ani mhonntale: “To Khot asa?” 12 
Ani Taché vixim lok zaitem futfut'talo. Konn mhonno: “To 
boro monis”. Ani konn mhonno: “Nam, To lokak fosoita”. 
13 Toripunn Judevanché bhirantin konn Taché vixim 
sobhémazar uloi naslo. 


14 Porob modem-xi pavtoch, Jezu Devmondirant gelo 
ani xikounk laglo.4 15 Hem polleun Judev ojap zavn 


a) Mhonngé: mavxi-bhav-bhoinni, bapul-bhav-bhoinni ani her soirim-dairim. 

b) Jeruzaleant ani Judeiant asle te xis (polle 2, 23; 3, 25; 4, 1). 

c) Dusarnni: “Hanv hê porbek atam vochonam”. “Mhozo vell”: polle 2, 4. haché 
vixim dil'li somzonni. 

d) Ekach voia voir vég-végili mahiti melloun ho êk vhédd bhag (14-52) vinnla. 
To vixoi ho: Jezuchea oromba vixim sarki somzonni nam: (i) Jezucho mon‘xa-oromb 
Tachea Deva-orombak lipoun dovorta: xastreancho To kodinch xis zaunk naslo, 
oxem astam Taka zannvai aili khdichi? vv 14-18; Taché bhurgé-piraiechi sogleank 
ollokh asa, mhonntoch To Krist vô Obhixikt (Devan Makhlolo) zaum nozo, vv 25-30. 

mhonntale: “Haka zannvai khõichi re? Xikxonn kai nam 
taka”, 16 Jezun tankam portipall kelo: “Mhoji xikovnn Mhoji 
nhoi, punn Mhaka pattoila Tachi; 17 konn Tachi khuxi korunk 
raji asa zalear, Mhoji xikovnn Devachi vô Mhojeach monantili, 
tem taka kollon ietelem. 18 Zo konn apléch osttongim uloita, 
to aplich vhoddvik sodta; punn zo Per apnnak dhaddla 
tachi vhoddvik sodta, to sota pormonnem cholta; oslea 
Don va sovem lottikponn nam. 19 Moizesan tumkam somurt 
dilea ki nam? Toripunn tumché modlo konnuch somurt 
samballinam. Kiteak mhonn Mhaka jivexim marunk sodtat?” 
20 Lokan mhonnlem: “Tujer devchar bosla! Konn Tuka 
jivexim marunk sodta?” 21 Jezun tankam zap dili: “Hanvem 
ek kam kelam, ani tem polleun tumi sogott ojap zatat. 22 
Moizesan tumkam sundt korcho kaido ghalo (ti Moizesa 
koddchi mhonn nhoi, punn purvozam koddchi ailea) ani 
Son vara disa tumi mon'xachi sunêt kortat. 23 Moizesachi 
somurt moddinam zaunk konneka mon'xachi Son'vara disa 
sunôt zata zalear, Hanvem Son'vara disa eka mon'xachem 
sogllem ang borem kelam dekhun tumi kiteak Mhaka zolltat? 
“24 Tonddak polleun nit kori nakat, punn promannikponnan 
nit korat” 


Jezu Obhixikt Zait? 


25 Jeruzaleantleam kai, zannamnim mhonnilem: “Jivexim 
marunk sodtat to monis ho nhoi? 26 Ani ho polle to sot'ten 
uloita ani te taka kaich mhonnonant! Ho khoreponnim 


(ii) To Nazaretak zolmola mhonn lok chint'talo, haka-i lagun To Krist vô Obhixikt 
zaum nozo, vv 40-52. — “Jezu soron veta”, (vv 33-36; polle 8, 31-23): ho-i vixoi Tachea 
Deva-orombak zoddlolo asa: z6i Dev zaun (polle vv 29 ani 34) To sodanch aslo, thõi 
Jezu-Monis soron veta. — Barik nodren pollelear, vv 19-24 hea vixoiak lagu zainant; 
khorench mhollear, teo volli 5, 1-16 hea bhagacho xevott zait-so distat. 


e) Judevanche guru uloitale ani aplé xikovnneche purave ditale, téch ritin Jezu 
hanga uloita; sunét korunk mhollear êk sando boro korunk, oxem Judev somzotale; 
zor Son'vara disak êk sando boro korunk rojea asa tor tea-vén chédd akhea mon'xak 
Son'vara disa boro korunk roj2a asunkuch zai! 

Krist mhonn amcheam vhoddilank/ kollon ailam gai? 
27 Tori ho khéicho to ami zannonv; punn Krist dixtti 
poddtolo tednam, to khédicho to konnak kolichem nam.” S 
28 Dekhun Devmondirant xikoitana Jezun vhoddlean 
mhonnilem: “Tumi Mhaka ollkhotat, ani Hanv khéicho ailam, 
tem-i tumi zannant? Punn Hanv Mhojéch osttongim ieunk 
nam; Mhaka pattoila To sotevont, ani Taka tumi ollkhonant. 
29 Hanv Taché thavn ailam ani Tannem Mhaka pattoila 
dekhun Hanv Taka ollkhotam”. 30 Te Taka dhorunk sodtale; 
punn konnench Tacher hat ghalunk nam kiteak Tacho vell 
azun pavunk naslo. 31 Tori loka modleam zaiteamnim Tacher 
visvas dovorlo; tannim mhonnlem: “Krist ietolo tednam, ho 
monis korta taché-v6n odik chédd khunna kortolo gai?” 


Jezuk Dhorunk Chovkidarank Pattoitat 


32 Taché vixim futfutun lok osleo gozali korta mhonn 
Farizevamnim aikolem. Porom'-ladnikamnim ani 
Farizevamnim “ Taka dhorun haddcheak chovkidarank 
pattoile. 33 Tednam Jezun mhonniem: “Anik ilo vell Hanv 
tumché modem asam ani uprant Mbhaka pattoila Taché- 
xim vetam; 34 tumi Mhaka sodteleat, punn Hanv tumkam 
mellchonam.' Hanv asam (hot tumchean ieunk zainam”. 


f) Dusarnnio: “Porom’-Iadnikank” vô “Odhikareank” vô “tankam”. “Krist” Greg 
bhaxent, ani “Messias” hebrév bhaxent, ani “Obhixikt” konknnintlean ani kai Bharoti 
bhasamnim, heam utranhco érth oso: Devan makhlolo, povitr kel'lo vô sonvskarlolo. 
Bhasailolo Soddvonndar kherit bhaxen Devan vinchun kaddlolo ani Devak bhettoilolo 
mhonn, taka hea nanvan lok olikhotalo. “Jezu” hem Ankvar Mariechea Putachem 
khaxa nanv. Tacho orth mhollear: Dev soddvonn korta. Jezu Devacho Obhixikt mhonn 
ollkhon ietoch, Taka borobor “Jezu Krist” oxem mhonnunk suru zalem. 


g) Devacho Obhixikt Belea xarant zolmunk zai aslo mhonn lok zanno aslo (v 42; 
Mt. 2, 5); punn ugtteponnim loka modem iei-sor to Khot tori lipun ravtolo mhonn 
sangtale. Eké vatten hem tanchem chintop khorem zalem, kiteak mhollear Jezu 
khorench sorgar thavn denvun ailo karonn To Devacho Put, punn tea lokak hem 
somzolem nam. 


h) Dusarnnio: “Tannim ani porom’-iadnikamnim", vô “Farizevamnim ani porom’- 
iadnikamni”’, vô fokot “Farizevamnim”. 


i) Zoso Devak tosoch Jezuk-ui mon’xamnim sodunk zai Dev tankam vell dita 
tednanch. Punn, Jezu mhonnta, Judév lok véll soruk ditolo ani hé bhaxen soddvonn 
tankam mellché svater, ti onbhavarteank mellteli (polle 12. 20-21; 12. 32; 19. 37). 

35 Judevamnim ekamekak mhonnlem: “Amkam mellonam 
zauncheak ho Khot vochunk korta gai? Zõi videxeam mo- 
dem amcho lok ximpoddla, théi videxeank xikovnn diunk 
vetolo gai? 36 ‘tumi Mhaka sodteleat ani Hanv tumkam 
mellchonam’, ani "Hanv asam thõi tumchean ieunk zainam’: 
oxem to mhonnta tacho êrth kitem?” 


Jivea Udkachi Zhér 


37 Porbechea nimannea ani dobajik disa, ubo ravun Jezun 
vhoddlean mhonnlem “Konnak zér tan laglea tannem Mhojé- 
xim ieunchem, 38 ani Mhojer visvas thevta tannem 
pieunchem”. Povitr Pustok oxem mhonnta: “Taché bhitorleo 
| udkacheo zhori ghosghoxit vhanvteleo”. * 39 Jim konn 
Jezucher visvas thevtelim aslim, tankam Atmo mellcho aslo, 
haché vixim Tannem oxen mhonnlem. Jezu azun 
mhoimevont zaunk naslo, dekhun Atmo azun naslo.' 


Loka modem Futt 


40 Him utram aikun kai zannamnim mhonnlem: 
“Khorench ho êk provadi”. 41 Dusreamnim mhonnlem: 
“Hoch to Krist”. Punn heramnim mhonnlem: “Krist 
Galileiantlo ieum-iet? 42 Krist Davidaché sonstintlo ani 
Davidachea Belea nogrant ietolo mhonn Povitr Pustokar 
nam?” 43 Oxi, Taché vixim loka modem futt poddli. 44 Kai 
zann Taka dhorunk sodtale, punn konnench Tacher hat 
ghalunk nam. 


J) Chodd adle krist borovpi hi vôll oxi somzotat: “Jezu bhitorleo, Jezuchea 
horddeantleo”. Dusre borovpi ti oxi dhortat: “Zo konn Mhojer visvas thevtat, tachea 
horddeantleo udkacheo zhori ghosghoxit vhanvteleo”. 


k) Hi bhasavnni Tombunché Porbechea Sevadhormak lagu zata. Tea Sevadhormant 
pavs magpak prarthnam aslim, toxench Oronneantlea udkachea chomotkarachea 
ugddasak kherit riti asleo (Sutt 17, 1-7; 1 Kor. 10. 4), ani Sionak jivit divpi zhér futt'teli 
mhonn jim bhakitam aslim tanchem vachop zatelem (Zak 14, 8; Ez 47, 1; Ju. 4, 1). 


D Dusarnni: “Atmo azun diunk naslo”. 

Judevancheam Vhoddilancho Ovisvas 

45 Tednam chovkidar Porom’-Iadnikam ani Farizevam 
sorxim portun gele. Hannim tankam mhonnlem: “Tumi Taka 
kiteak dhorun haddunk nam?” 46 Chovkidaramnim 
mhonniem: “Ho monis uloita tê bhaxen kedinch konn 
ulounk nam!” 47 Farizevamnim tankam zobab dilo: “Tumi-i 
fosovleat kitem? 48 Vhoddilantlea ani Farizevantlea konnem 
tori Tacher visvas dovorlo mhonn asa? 49 Punn ho lok 
xastrachi ollokh naslolo, padd poddlolo!” 50 Tanché modem 
Nikodem' aslo, Jezu-xim adim ailolo to; tannem tankam 
mhonnlem: 51 “Eka mon xachem poilem aikolea bogor, ani 
to kitem korta tachi ollokh ghetlea xivai, amchem xastr tachi 
mon'subi korta zait?” 52 Tannim mhonnlem: “Tum-i bi 
Galileikar? Chovkoxi korun polle ani tuka kollon ietelem ki 
eklo-i Provadi Galileiantlo upzonam. 53 Te ap-aplea ghora 
protole. ” 


Pordvarant Sampoddleli Bail 


8 Ani Jezu Ajetinachea Dongrar kaddun gelo. 2 Ani bhov 
sokallim To novean Devmondirant ailo; soglo lok Ta- 


ché-xim zomlo ani bosun To tankam xikounk laglo. 3 Dhorm- 
xastreamnim ani Farizevamnim pordvarant sampoddlelé eké 
bailek haddli ani modem ubi keli. 4 Tannim Taka mhonnlem: 
“Guruji, hi bail atanch pordvarant sampoddlea. 5 Xastrant 
Moizesan osleank fatraun marcheak amkam formailam. Tor 
tum kitem mhonntai?” 6 Tacher boglantt ghalunk ék koslem- 
i nib sodun kaddcheak tannim oxem mhonnlem. Voddév 
ghalun Jezu Aplea bottan zom'nir borounk laglo.” 7 Ani te 


m) Hea bhagacho (7. 53 — 8. 11) lekhok Juanv nhoi. Chodd adleam hostolekhancher 
to mellonam; kii hostolekhancher to dusré kodde melita. Hea bhagachim bhas ani 
akar heram tin Xubhvortomanachim distat; ghoddié Lukasan to boroila zait: oxem 
zalear, ghoddié ho Bhag Lk. 21, 38 haché pattlean poddunk zai aslo. Zori Bhag. Juanv 
ho bhag borounk nam ani zori to konnem boroila to ami nokilonv, tori to khoreponnim 
amchea Povitr Pustokantlo mhonn Kristi Dhorm manun gheta. Mhonntoch to-i Povitr 
Atmean suchoilolo: hantunt dubhavuch nam. Ani ji Khobor tantunt dilea ti ghoddlinam 
mbhonn sangunk koslench karonn nam. 

8 a) Jezun oxem kiteak kelem zait? Hem sarkem somzonam. 

Taché kodden vicharit ravle dekhun, ubo ravun Tannem 
tankam mhonnlem: “Tumché modem zaka patok nam, 
tannem ticher poilo fator marcho”. 8 Anik êk pavtt voddév 
ghalun To zom‘nir boroit ravlo. 9 Hem aikun, te soglle, eka 
pattlean eklo, koddsorun gele, odik zanntte te poile. Ekloch 
urlo Jezu ani modem ubi asli thdich, ti bail. 10 Novean nitt 
zaun Jezun tika mhonnlem: “Bai, te khéi gele? Konnench 
tujer khastichem formonn marunk nam?” 11 Tinnem 
mbhonniem: “Konnench nam, Saiba”. Ani Jezun mhonnlem: 
“Hanv-ui tujer khastichem formonn marinam; voch ani hea 
fuddem anik patok korum naka”. 


Jezu Sonvsaracho Uzvadd? 
12 Uprant Jezun novean tanché kodde uloun mhonnlem: 
“Hanv sonvsaracho uzvadd, Mhozo pattlav korta to kallokant 


b) “Uzvadd-kallok”: ho vixoi Povitr Pustok tin mukhel jin'samnim amcheam 
dolleam mukhar ghalta: (i) Zoso suria mon'xak vatt dakhoita, taka vattecho uzvadd 
zata, toxench jem kitem mon Kak Deva-xim vochunk vatt dakhoita, tem tacho “uzvadd” 
zata. Hê bhaxen magam ho uzvadd mhollear Somurt vô Zannvai (Up. 2, 13; Mhonn 4, 
18-19; 6, 23; St. 119, 105; polle Rom 2, 19); vô Devacho Sébd; atam Jezu zaun asa 
mon‘xancho Uzvadd, (1, 9; 9, 1-39; 12, 35; 1 Ju. 2, 8-11; polle 2 Kor 4, 6); To Izraelaché 
Suttkechea somoiar porzolltelea Kupa sarko (8, 12; polle Sutt 13. 21; Zann 19. 3). 
Toxench dor-eklo Kristi monis Jezuchea jivitant taka vantto meilta dekhun, Jezu borobor 
sonvsaracho uzvadd zata, kiteak to mon'xancheam dolleam mukhar Devache sopurnn 
gunn fankoita (Mt. 5, 14-16; Lk. 16; Prok. 21, 24). — (ii) Uzvadd mhollear jivitachi, 
sukhachi ani sontosachi khunna; ani kallok mornnachi, odruxttachi ani dolldirponnachi 
khunna (Job. 30, 26; Iz. 45, 7; polle St. 17, 15). Dekhun gulam'ponn mhollear kallok, 
ani Obhixiktachea kallachi suttka ani soddvonn mhollear uzvadd (Iz. 8, 22-9.1;. Mt. 4, 
16; Lk. 1, 79; Rom. 13, 11-12). Ho uzvadd Jezu vorvim Judev nhoi team lokank-ui 
pavta (Lk. 2, 32; D. L 13, 47). Sorginchea rajeant tacho porzoll purmnponnim loklokit 
zatolo (Mt. 8, 12; 22, 13; 35, 30; Prok. 22, 5; polle Prok. 21. 3-4). — (iii) Borem ani Vaitt 
ekamekacher zhuztat; tor tankam-i Uzvadd ani kallok mhonn nanvam poddlim. 
Toxench mon'xank mhonntat “Uzvaddachim bhurgim” vo “kallokachim bhurgim”: 
uzvaddacheam bhurgeanchem jivit Jezucheam nemancher dhorlelem asa, ani 
kallokacheam bhurgeanchem jivit Soitanacheam nemancher dhorlam. (2 Kor 6, 14-14; 
Kol 1, 12-13; D. 1. 26, 18; 1 Ped 2, 9); Ekamekacher tim zhuztat ani zoit vhorunk sodtat 
(Lk. 22, 53; Ju. 13, 27-30). Konn-konn monis khéiché vatten cholta vô khédichea vantteant 
poddta, tem tacheo kornnio dakhoitat (Rom 13, 12-14; Ef. 5, 8-11). Jednam 
Uzvadd ieta, tednam mon vam modem zo vegllochar asa, to dokhol zata, kiteak 

cholchonam, punn taka jivitacho uzvadd astolo.” 13 Tednam 
Farizevamnim Taka mhonnlem: “Tum Tujéch vixim govai 
ditai; Tuji govai khori nhoi”. 14 Jezun portipall kelo: “Hanv 
Mhojéch vixim govai ditam zalear-ui, Mhoji govai khori, 
karonn, Hanv khdicho aam ani Khot vetam tem Hanv 
zanno; punn Hanv khõicho ailam ani Khot vetam tem tumi 
nokllot. “15 Tumi masa-kuddiché nodren mon'subi kortat; d 
Hanv konnachich mon'subi korinam '. 16 Punn mon subi 
korin zalear Mhoji mon subi khori; kiteak Hanv ekloch nam: 
Zannem Mhaka pattoila To Mhozo Bap Mhojé borobor asa. 
17 Doganchi govai khori mhonn tumchea Xastrant boroilelem 
asa. 18 Hanv Mhojéch vixim govai ditam, ani Zannem Mhaka 
pattoila to Mhozo Bap Mhojé vixim govai dita”. 19 Tea pasot 
tannim Taka mhonnlem: “Tuzo Bap? Khõi asa rê to?” Jezun 
zap diun mhonniem: “Tumi Mhaka ollkhonant ani Mhojea 
Bapakui ollkhonant; tumi Mhaka ollkhol'lo zalear, Mhojea 
Bapakui ollkhotele asleat”. 


20 Him utram Devmondirant xikoitanam dhorm- 
dananché petté-xim To uloilo; punn Tacho vell azun pavunk 
naslo dekhun konnench Taka dhorlonam. 


Hanv Vetam thoi Tumchean Ieunk Zainam 

= 21 Anik êk pavtt Tannem tankam mhonniem: “Hanv 
chol'lom, ani tumi Mhaka sodteleat ani tumchea patkant 
tumi morteleat;/ Hanv vetam thõi tumchean ieunk zainam’”. 


iennean, apunn Uzvadda vatten vô Uzvadda add asa, tem dor-eklea mon Kan 
ugtteponnim sangunk poddtach! (Ju. 3, 19-21; 7, 7; 9, 39; 12, 46; polle Ef. 5, 12-13). 
Punn hea sogttacho boro xevott zatolo: êk dis Uzvadda mukhar kallok nanch zatolo! 
(Ju. 1, 5; 1 Ju. 2, 8; Rom 13, 12). 

c) Jezu, Devacho Put, Apnnakuch govai dita ti puro, kiteak Apunn sorgar thavn 
aila mhonn To ekloch zanno. 


d) Bhailean Jezu heram mon'xam sarko dekhun, bhailean dista tench polleun 
Judév Taché vixim aplem mot kortat. “Tachea mon’xa-soimbant Devachi mhoima 
porzollta ti tankam dixtti poddonam” (B. Agustin). 


e) Mhonngé: Hanv konnacheruch khastichem formonn marinam. 


P Jezuk gheunk nam dekhun, Judev-lok apnnachench ghortthann korta; 
soddvonnecho anik upai tankam nam zata. To lok Sotacher add patok korta (vv 40, 
45). Povitr Atmeacher add patok tem (Mt. 12, 31; polle Ju. 7. 34). 

22 Judevamnim mhonnlem: “ Hanv vetam thõi tumchean 
ieunk zainam’ oxem to sangta mhonntoch, to aploch jiv ditolo 
mhonn to sangunk sodta gai?” 23 Tannem tankam 
mhonnlem: “Tumi sokoile, Hanv voilo; tumi hea 
sonvsarantle, Hanv hea sonvsarantlo nhoi. 24 Tumi 
tumcheam patkamnim morteleat mhonn Hanvem tumkam 
sanglam, kiteak Asa To Hanvuch$mhonn tumi sotmaninam 
zaxat zalear, tumcheam patkamnim tumi morteleat”. 25 
Tannim Taka mhonnlem: “Tum konn tor?” Jezun tankam 
zobab dilo: “Poilinch thavn Hanvem tumkam sanglam toch. 
"26 Tumché vixim sangchem ani nivaddchem zaitem asa; 
punn Mhaka pattoila To sotevont, ani jem Hanvem Taché 
koddsun aikolam tench Hanv sonvsarak sangtam”. 

27 To Bapachi khobor sangta mhonn te somzunk nant. 28 
Tea pasot Jezun mhonnlem: “Tumi Mon'xachea Putak 
ubarteleat tednam tumkam kollon ietelem ki Asa To 
Hanvuch, ‘ ani Mhojéch osttongim Hanv kai korinam, punn 
zoxem Bapan Mhaka xikoilam toxem Hanv uloitam. 29 Ani 
Zannem Mhaka pattoila To Mbhojé sovem asa; Tannem 
Mhaka eklo sanddunk nam, kiteak Taka man'ta tench Hanv 


8) “Asa To Hanvuch”, hem Moizesak kollit kel'lem Devachem Nam (Yahveh): 
Sutt 3. 14. Tacho 6rth oso: Izraelacho Dev s6r-nasiolo, ekloch khoro Dev (D. S. 32, 39). 
Jednam Jezu hem Nanv Apnnak gheta, tednam To Apunn sér-naslolo ekioch 
Soddvonndar mhonn ugtteponnim sangta. Zacher Judév lokacho bhavart ani bhorvonso 
aslo, To Apunnuch mhonn tankam kollit korta (polle Ju. 8. 28, 58; 13. 19; 6, 35; 18. 5, 8) 


h) Hê vollicho ôrth sarko gomoch nam. Vég-véglli tachi utravnni kel'li melta: 
“Poilé svater, kiteak mhonn Hanv tumché lagim uloilam?” “Kiteak mhonn Hanvem 
tumché lagim ulounchem?” “Poilinch haun Hanv tumkam sangtam tench”; “Hanv 
tumkam sangtam tench!” Ho nimanno ôrth ami voir samball'la oso: sodeak Jezuchim 
utram aikun, To konn to olikhunk Judevank boro soég melita; magir (polle v 28), 
jednam Jezu “ubarlolo” oso (12, 32) tankam dixtti poddtolo, anik soég aschonam. 


i) “Asa To Hanvuch mhonn tumkam kollit zatelem” vô “Hanvuch Yahveh mhonn 
tumkam kollit zatelem”, him utram Adlea Korarant Sorvesporachi podvi dokhol 
kortat (polle 8. 24), vô kherit podven vô bollan mon'xachea itihasant dixtti poddtolo 
mhonn adim-fuddench kollit kortat (polle Sutt 10, 2; Ez 6, 7. 10. 13 adi; Iz 43, 10). Hê 
vollicher Jezu adim-fuddench sangun dita ki, jednam Apnnak khursar ubartele, tednam 
Apunn mhoimevont zatolo (12, 32). Oso Jezu Judevanchea vicharak (v. 25) zobab dita 
ani teach borobor tanchea onbhavartacher khastichem formonn marta (polle 19, 37; 
Prok. 1, 7; Mt. 26, 64; 1 Kor. 2, 8). 

sodam kortam”. 30 To oxem uloilo tednam, zaiteamnim 
Tacher visvas dovorlo. 


Svotontr ani Gulam' Monis 


31 Apnnacher visvas dovorlo team Judevank Jezun 
mhonniem: “Tumi Mhojea utra pormonnem cholxat zalear 
tumi Mhoje khore xis zateleat. 32 Ani tumkam sot kollon 
ietelem ani sot tumkam svotontr kortelem”. 33 Tannim Taka 
mhonniem: “Ami Abrahamachi sonsêt, ani konnachech 
gulam' ami kednanch zaunk nanv, ‘Tumi Svotontr zateleat’ 
oxem tum koso mhonntai tor?” 34 Jezun tankam portipall 
kelo: “Hanv tumkam sot sangtam, patok korta to patkacho 
gulam’. 35 Gulam sodanch ghorant uronam; put to sodanch 
ghorant asta. 36 Hea pasot Put zor tumkam svotontr korit, 
tor tumkam khorich suttka mellteli. 37 Tumi Abrahamachi 
sonsêt mhonn Hanv zannom: tor Mhojim utram tumché 
bhitor rigonant dekhun tumi Mhozo jiv kaddunk sodtat. 38 
Jem Hanvem Mhojea Bapa sovem dekhlam tem Hanv 
sangtam, ani jem tumi tumchea bapaichem aikolam tem tumi 
kortat”. 


39 Tannim Taka portipall kelo: "Abraham amcho bap”. 
Jezun tankam mhonniem: “Tumi Abrahamache put zalle 
zalear, jem Abrahaman kelem tem tumi kortele asleat. 7 40 
Punn Deva koddsun aikol’lem sot Hanvem tumkam 
sanglam, tori astanam tumi Mhozo jiv kaddunk sodtat; 
Abrahaman oxem korunk nam. 41 Tumcho bapui korta 
toxench tumi kortat”. Tannim Taka mhonnlem: “Kam'charan 
ami zolmak ieunk nanv; amkam ekloch Bap asa, to 
Dev”. * 42 Jezun tankam mhonnlem: “Dev tumcho Bap 
zal'lo zalear, tumi Mhozo mog kortele asleat, kiteak Hanv 


j) Dusarnni: “Tumi Abrahamache put zalear, Abrahaman kelam toxem korat. 
“Tankam bhavart nam dekhun, te Izaaka porim Abrahamache khore put nho; te, 
gulam'-bailechea Ismael bhurgea sarke, fokot Abrahamachea rogtache. 

k) Provadeanché xikovnné pormonnem, “kolvont zaunk” vo “Devak ovisvaxi 
zaunk”. (polle Oz. 1, 2). Dekhun hanga Judev apunn Devachea Korarak visvaxi ravleat 
mhonn Jezuk sangtat. 

Deva thavn upzolam ani ailam; Mhojéch khuxen Hanv ieunk 
nam, punn Tannem Mhaka dhaddla. 43 Hanv sangtam tem 
tumi kiteak somzun ghenant? Kiteak Mhojem utor tumchean 
kanar gheunk zainam? ' 44 Tumcho bap devchar, ani tumchea 
bapaik zai tem korunk tumchi khuxi. Mudlak thavn to 
prannghatki, ani taka ani sotak poddonam, kiteak taché 
sovem sot nam. To lottikponnam sangta tednam aplea soimba 
pormonnem uloita, kiteak to fottkiro ani fottincho bapui. 45 
Punn Hanv sot uloitam dekhunuch, tumi Mhojer visvas 
dovrinant. 46 Tumché bhitorlo konnui Mhaka patok asa 
mhonn dakhoit? ” Hanv tumkam sot sangtam zalear, tumkam 
kiteak Mhozo visvas nam? 47 Zo Devacho, to Devachim 
utram aikun gheta; tumi Devache nhoi dekhun, tumi tim 
aikun ghenant”. 


Jezu ani Abraham' 

48 Judevamnim Taka portipall kelo: “Tum Samariekar 
ani Tujer devchar bosla, oxem ami mhonntanv tem sarkem 
zalem nam?” 49 Jezun portipall kelo: “Mhojer devchar nam, 
punn Mhojea Bapak Hanv man ditam ani tumi Mhaka opman 
kortat. 50 Tori Hanv Mhojich vhoddvik sodinam; ti sodtolo 
ani nit kortolo konneklo asa. 51 Sot tem sangtam, zo konn 
Mhojem utor samballita to kedinch morchonam”. 52 
Judevamnim Taka mhonnlem: “Tujer devchar asa mhonn 
atam amkam sarkem koll'lem. Abraham’ melo ani provadi-i 
morun gele; ani Tum amkam sangtai: ‘Zo konn Mhojem 
utor samballta to kodinch morchonam!’ 53 Amcho bap 
Abraham' morun gelo, taché poros Tum vhédd kitem? Ani 
provadi-i morun gele! Tum apunn konn mhonn san 
sodtai?” 54 Jezun portipall kelo: “Hanv Mhojich vhoddvik 
korin zalear Mhoji vhoddvik kainch nhoi. Mhoji vhoddvik 
korta to Mhozo Bap, tumi tumcho Dev mhonntat Toch. 55 
Tori tumi Taka olikhunk nam; punn Hanv Taka ollkho- 
tam; Taka ollkhonam mhonn Hanvem mhonnlelem zalear 


D) Kiteak tannim devcharak aplo guru korun dovorla, ani devchar sotacho dusman 
zaun asa (polle 18, 37). 

m) Mhonngé: “Jem kam" Devan Mhojea hatant ghalam, tem Hanvem korunk nam 
ani oso Hanv Devak ovisvaxi zalam mhonn tumchean dakhounk zata?” 

tumché bhaxen Hanv-ui fottkiro zatolom; punn Hanv Taka 
ollkhotam ani Tachem utor samballtam. 56 Mhozo dis " 
polleunché aken Abraham’ tumcho bap khuxal zalo; tannem 
to dekhlo ani taka khup anond zalo”. 57 Tednam 
Judevamnim Taka mhonnlem: “Tuka azun pon nas vorsam 
zaunk nant, ani tunvem Abrahamak dekhloi?” 58 Jezun 
tankam portipall kelo: “Hanv tumkam sot sangtam, 
Abraham’ asché adim Hanv asam” 59 Dekhun tannim Tacher 
marunk fator ukdél'le; ° punn Jezu liplo ani Devmondirantlo 
bhair sorlo. 


Jezu Zolmachea Kurddeak Boro Korta 


Aplé vatten vetanam Jezun eka zolmachea kurddeak 

dekhlo. 2 Ani Tacheam xisamnim Taché kodde 
vicharlem: “Guruji, konnachea patkak lagun ho monis 
kurddo zolmolo? tachea v6 tachea avoi-bapaichea patkak 
lagun?” 3 Jezun zobab dilo: “Hea mon xan vô tachea avoi- 
bapain patok kelem mhonn nhoi, punn Devachim kortutvam 
taché udexim porgott zaunchim mhonn to oso zolmolo. 
4 Disacho uzvadd astana, Mhaka pattoila Tachim kamam 
Hanvem korunk zai; rat ieta tednam konnachean vavr korunk 
zainam.* 5 Hanv sonvsarant aso-sor, Hanv sonvsaracho 


n) Mhonngé, Jezuchem iennem. Him utram Adlea Korarant Devak lagu korun 
dovorlelim asat (“Sorvesporacho Dis”: polle Am. 5, 18). Tinch atam Jezu Apnnak 
laita. — Abrahaman Jezucho ‘Dis’ pollele (zoxi Izaiasan Tachi mhoima dekhli: Ju. 12, 
41). Pun pois thavn (polle Heb. 11, 13; Lok. 24, 17)”, kiteak mhollear tannem to dis 
bhasailelea Izaakachea zolmant dekhlo. Izaakacho zolm Jezuchea zolmachem bhakit 
zaun aslem. Izaakachea zolmachi ji bhasavnni kelli ti Apnna sovem sopurnnaien 
xarti pavta mhonn Jezu ugteponnim sangta. Jezu oxem mhonnunk sodta: “Devan 
Abrahamak bahsailolo put Hanv; tachea sontosachem karonn Hanv; khoro Izaak to 
Hanvuch!” 


0) Devachea sasnnachea jivitant Apnnak-ui bhag asa mhonn Jezu porgott korta, 
mhonngé To Apunn Deva sarko mhonnta. Judevancheam kanank hi êk devnidna. 
Oslem patok korteleak fatramnim jivexim marcho mhonn tanché modem khast asli. 
(Lev. 24, 16). 


9 a) Jezuchem jivit eka disachea vavra sarkem (5, 17); to dis Jezuchea mornnaché 
rati sompta (polle Lk. 13, 32). Aplem moronn lagim pavlam mhonnun, rat lagim 
pavlea mhonn Jezu sangta. 

uzvadd”. ’ 6 Oxem uloitana Tannem zom'nir luti uddoili, 
lutien mati kaloili, ani kaloileli mati kurddeacheam dolleank 
kaddli, 7 ani taka mhonnlem: “Voch ani Siloamaché tollient 
dhu (Siloam' mhonngé Dhaddlolo” c. Kurddean vochun 
dhulem, ani taka nodor aili, magir to portun ailo. 

8 Tachim xezarim-samarim ani zannim taka adim bhik 
magtana pollel'lo, tim mhonnunk laglim: “Bhik magunk 
bostalo to ho nhoi?” 9 Konn-konn mhonntalim: “Hoch to”; 
dusrim mhonntalim: “Kedinch nam, punn ho taché 
bhaxen dista”. Tannem mhonnlem: “Hanvuch to”. 10 Tannim 
taka vicharlem: “Tuje dolle koxe ugoddle?” 11 Tannem 
zobab dilo: “Jezu © nanvachea mon'xan mati kaloun 
mhojeam dolleank kaddli ani mhaka mhonnlem: ‘Siloam’ 
tollient vochun dhu’. Hanvem dhulem ani mhaka nodor aili”. 
12 Tannim taka mhonnlem: “To khéi asa?” Tannem zap dili: 
“Hanv nokllom”. 


Farizev Chovkoxi Kortat 


13 Adim kurddo asleleak tannim Farizevam-xim had dlo. 
14 Jezun mati kaloun tache dolle ugoddlele to dis Son'var 
aslo. f 15 Taka nodor aili gai mhonn Farizevamnim novena 
vicharlem. Ani tannem tankam mhonnlem: “Tannem 
kaloileli mati mhojeam dolleank kaddli, hanvem dhulem ani 
atam mhaka dixtti poddta.’ 16 Farizevantleam kai 
zannamnim mhonnlem: “Ho monis Devacho nhoi. To Son'var 
pallinam”. Punn dusreamnim mhonnlem: “Patki monis osleo 
khunna koxeo korunk xokot?” Tanché modem vég-végllim 
motam zalim. 


17 Dekhun anik êk pavtt kurddea mon'xak mhonnlem: 
“Tuje dolle ugéddleat taché vixim tum kitem mhonntai?’ 
Tannem sanglem: “To êk provadi”. 18 To kurddo aslolo 


b) Heam utram vorvim, kurddeak dolleancho uzvadd diunché poilinch, Jezu 
Apunn korunk veta tea chomotkaracho atmik 6rth kollit korta (polle 9.37). 

c) Tombunché Porbechea somoiar hê tollientlem jem udok kaddtalim, tem 
Obhixikt-Soddvonndarachea kallacheam denneanchi khunna zaun aslem. Punn 
fuddarak heanch denneanchi khori zhér mhonllear eklo Jezu! “Dhaddlolo”, hem 
nanv Bh. Juanv kherit orthan Jezuk laita (polle 3, 17. 34; 5, 36 adi). 


d) Oslem kam’ Son'vara disa addvarlelem aslem. 

ani magir taka nodor aili mhonn Judev sotmaninam zale; 
dekhun tednam tachea avoi-bapaik apoun haddun, tannim 
tanché kodde vicharlem: “Ho tumcho put? to kurddo 
zolmololo mhonn tumi sangtat to atam koso polleta tor?” 20 
Tachea avoi-bapain zap dili: “Ho amcho put ani to kurddo 
zolmololo mhonn ami zannanv; 21 punn to atam koso polleta 
tem ami nokllonv, ani konnem tache dolle ugéddleat tem-i 
bi ami nokllonv; taché kodde vicharat; taka apli pirai asa; to 
aplem sangtolo”. 22 Tacho avoi-bapui Judevank bhietalo 
dekhun tannim oxem sanglem; kiteak to Krist mhonn 
konnem-i manun ghetlem zalear, taka devosthanantlo bhair 
ghalcho mhonn tannim tharailelem. 23 Tea pasot tachea avoi- 
bapain mhonnlem: “taka apli pirai asa, taché kodde vicharat”. 
24 Tednam adim kurddo aslelea mon'xak tannim dusré 
pavtti apoilo ani taka sanglem: “Devachi vakhann'nni kor; ‘ 
to monis patki mhonn ami zannonv”. 25 Tannem portun 
sanglem: “To patki zalear mhaka khobor nam; ek mat hanv 
zannam: hanv adim kurddo aslom punn atam mhaka dixtti 
poddta”. 26 Tannim taka vicharlem: “Tannem tuka kitem 
kelem? Tuje dolle Tannem koxe ugéddle?” 27 Tannem 
tankam zobab dilo: “Hanvem tumkam atanch sanglam, ani 
tumi tem kanar ghenant. Anik ek pavtt kiteak aikunk 
sodtat? Tumi-i tache xis bi zavunk sodtat?” 28 Te taka oxe 
hinddsunk lagle. “Tum za tacho xis! ami Moizesache xis! 29 
Dev Moizesa kodde uloilo mhonn ami zannanv, punn ho 
monis khõicho aila tem ami noklionv”. 30 Tea mon xan zobab 
diun mhonnlem: “Ojap tem hem! To khdéicho aila to tumi 
nokllot, ani tori tannem mhoje dolle ugdédddle. 31 Dev 
patkeanchem aikonam mhonn ami zannonv, punn konn 
Devachi bhokti korta ani Tachi khuxi pallta zalear, Dev 
tachem aikota. 32 Sonvsar ghoddleleak konnem kurddo 
zolmol'leache dolle ugéddleat mhonn kedinch aikunk nam. / 
33 Ho monis Devacho nhoi aslo zalear, tachean kitench ko- 


e) Konnak-ui soput gheun sot sangunk lavunk zai zalear, ani konnem-i Devachea 
thorponnachi ninda kelea tichem taka farikponn diunk lJavunk zai zalear, Povitr 
Pustokar him utram vapurtat: “Devachi vakann‘nni kor”. (polle Jos. 7, 19; 1 Sam 6, 5). 

D Ju. 9 ani Ju. 3, 1-21, heam don bhagam modem zaitem sarkeponn mellta. 
Xubhvortomanachea lekhokachea monant zolmachea kurddeachi piddarég Povitr 
Snanachi vô udka ani Atmea vorvim mell'lea novea zolmachi (3, 3-7) khunna zaun 
asa: oxem dista. 

runk zanvchem naslem”. 34 Tannim taka portipall kelo: 
“Tum nibel patkant zolmolai ani amkam xikounk ailai?” Ani 
tannim taka bhair ghalo. 


Otmik Kurddeponn 

35 Tannim taka bhair ghalo mhonn Jezuchea kanar 
poddlem, ani Taka to mell'lo tednam Jezun taka vicharlem: 
“Tum mon'xachea Putacher visvas dovortai?” 36 Tannem 
portun zap dili: “Saiba, hanvem Tacher visvas thevunk, to 
konn to mhaka sang”. 37 Jezun mhonnlem: “Tunvem Taka 
dekhlai ani tujé lagim uloita Toch to”. 38 Tannem mhonnlem: 
“Saiba, hanv visvas dovortam”. Ani paiam poddun tannem 
Jezuk nomoskar kelo. 

39 Jezun mhonnlem: “Nit korunk Hanv hea sonvsarant 
ailam: zankam dixtti poddonam tankam nodor mellcheak 
ani zankam dixtti poddta tim kurddim zanvcheak Hanv 
ailam. £ 40 Taché sorxim asleleam thoddeam Farizevamnim 
hem aikun Taka mhonnlem: “Ami-i kurdde bi?” 41 Jezun 
tankam mhonnlem: “Tumi kurdde zal'leat zalear, tumkam 
guneanv ascho naslo; * ‘punn amkam dixtti poddta’ oxem 
tumi mhonntat dekhun, tumi patkantuch asat”. 


Gottheachi Vopar 


10 “Hanv tumkam sot sangtam; zo ménddranchea 
gottheant darantlean nhoi punn dusré vatten bhitor 
sorta to chér ani nagovnno; 2 punn zo darantlean bhitor 
sorta to ménddrancho gonvlli. 3 Taka dar-rakhnno dar 
ugdddta; ménddram tacho tallo aikotat ani apleam 
ménddrank to ap-aplea nanvan “ ulo korta ani tankam bhair 
vhorta. 4 Apleam ménddrank bhair kaddtoch to tanché 
fuddem cholta ani ménddram tacho tallo olikhotat dekhun 
taché pattlean vetat. 5 Porkea pattlean tim vochonant, punn 
taché sorxilim tim pollun vetat kiteak porkeancho tallo tim 
ollkhonant”. 

g) Apleach ‘uzvaddacher’ visvas thevtat te monis (polle vv 24 29. 34); hanché 
ufratte khalte monis, ani tanchi to zolmacho kurddo khunna zaun asa. (polle D. S. 29, 
3; Iz. 6, 9; Jer. 5, 21; Ez. 12, 2). 

h) Mhonngé heram kurddeam bhaxen, apunn kurdde mhonn tumi zanno asleat 


Zalear. 
10 a) Vô ghoddié: “ék-ekak ap-aplea nanvan”. 

6 Jezun tankam ° hi vopar sangli, punn jem To tankam 
mhonntalo tacho 6rth tankam mell'lonam. 


Jezu Boro Gonvlli 

7 Dekhun Jezun anik êk pavtt tankam mhonniem: “Hanv 
tumkam sot sangtam, Hanv ménddranchem dar. ‘ 8 Mhojé 
adim aileat te sogott chor ani nagovnne; punn ménddramnim 
tankam lékhunk nam. 9 Hanv dar; Mhojeantlean zôr konn 
bhitor sorot tachem taronn zatelem, ani to bhair-bhitor sortolo 
ani taka chorov melltolo. 10 Chér ieta to fokot chorunk, 
marun uddounk ani ibadd korunk ieta; Hanv ailam to 
tankam jivit melloun diunk ani tem tankam Subham Donnan 
melloun diunk ailam. * 

11 Hanv boro gonvlli. “ Boro gonvlli ménddram pasot 
aplo jiv dita. 12 Gonvlli nhoi ani zachim khaxachim mê- 
nddram nhoi, toslo muxarekar landdgo ieta to dekhta, ani 
ménddrank sanddun par kaddta; ani landdgo tankam 
dhorun vhorta ani duspottaita. 13 To muxarekar ani taka 
ménddranchem kai poddunk nam, dekhun to pollun veta. 
14a Hanv boro gonvlli: 15a Zoso Bap Mhaka ollkhota ani 
Hanv Bapak ollkhotam, 14b toso Hanv Mhojeank ollkhotam 
ani Mhojim tim Mhaka ollkhotat, / 15b ani Hanv Mho-jeam 
ménddram pasot Mhozo jiv ditam. 16 Ani Mhaka anik-ui 
ménddram asat tim hea gottheantlim nhoi; tankam-i Hanvem 


b) Mhonngé: ap-khuxen kurdde ravleleam Farizevank (9, 40). Hi vopar apnnak 
lagta mhonn te somzonant. 

c) Xellio asat thõi bhitor sorpachem dar. Je konn Jezu Kristantlean ‘bhitor sortat’, 
fokot hankam hindd rakhunk ani cholounk odhikar asa (21, 15-17). 

d Sasnnachem, soimbavortem, Devponnachem Jivit. Hea “Jivitant” sogllim 
soddvonnechim dennim attaplelim asat: patkanchem bogsonnem, devcharacher zoit, 
Povitr Atmo, mhoimevont punorjivontponn, adi. Jezu hem Jivit dita (3, 16. 36; 5, 40; 6, 
33. 35. 49. 51; 14, 6; 20, 31), ani subham'ponnan tem vantt'ta. (polle Prok. 7, 17; Mt. 25, 
29; Lk. 6, 38). 

e) Khud Dev Aplé porjecho Rakhnno vô Gonvlli. Tor Obhixiktachea kallar To 
Apunnuch Aplé porjek êk Gonvili vinchun kaddcho aslo. (Ez. 34, 1-31). Jednam Jezu 
Apunn Boro Gonvlli mhonn sangta, tednam Apunn toch bhasailolo Obhixikt- 
Soddvonndar mhonn porgott'ta. 

H Povitr Pustokar (polle Oz. 2, 22) “ollkhunk” mhollear fokot monan konnak 
ollkhunk pavunk nhoi, bogor tacho onubhov korunk, monan, kallzan, visoveamnim, 
akhea soimban taka ollkhunk (polle Ju. 10, 14-15; 14, 17.20; 17, 3. 21-22; 2 Ju, 1-2). Hé 
bhaxen ‘ollkhunk’ ani ‘mog korunk’ ekuch. (polle Oz. 6, 6 ani 1 Ju. 1, 3). 

haddunk zai. Tim-i Mhozo tallo aikotelint. Ani oso ékuch 
hindd 5 zatolo ani ékuch gonvilli. 


17 Hanv Mhozo jiv ditam ani uprant to portun ghetam 
dekhun, Bap Mhozo mog korta. 18 Konn Mhozo jiv 
kaddinam, punn Mhojéch khuxen Hanv mhozo jiv ditam. 
Mhozo jiv diunk Mhaka podvi asa ani to portun gheunk-ui 
Mhaka podvi asa;" hi adnea Mhojea Bapan Mhaka dilea.” 


19 Heam utrank lagun anik êk pavtt Judevam modem 
vég-végllim motam zalim. 20 Tanché modleam zaiteamnim 
mhonnlem: “Tacher devchar bosla, tachi môt firlea; tumi 
kiteak aikotat?” 21 Dusreamnim mhonnlem: “Devchar laglolo 
monis oso uloinam. Devchar kurddeanche dolle ugtte korunk 
xokta?” 


Judev Jezuk Patt Volltat 


22 Hinvalleachea somoiar Jeruzaleant Bhettovnnechi 
Porob choltali; 23 Devmondirant Salomanvachea Tarang- 
nnant Jezu bhonvtalo. 24 Tednam Taché bhonvtonnim 
ektthai zaun, Judevamnim Taka mhonnlem: “Kednam porian 
Tum amkam dubhavant dovortoloi? Tum Krist zalear, 
amkam sarkem sang”. ' 25 Jezun tankam portipall kelo: 
“Tumkam Hanvem sanglam ani tumi sotmaninant. / 
Mhojea Bapaché nanvim Hanv kortam tim kamam Mhojé 
vixim govai ditat; 26 punn tumi sotmaninant, kiteak tumi 


8g) Judevanchea hinddant Apunn tankam pavoitolo mhonn Jezu sanginam, punn 
Apunn sasnnachea jivitak pavoita tea hinddant tankam ektthai kortolo mhonnta. 

h) Jezuk Apnna sovem jivit asa (3, 35) ani konnacheanuch tem kaddunk zainam 
(7, 30. 44; 8, 20; 10, 39); ap-khuxen Jezu Aplo jiv dita (10, 18; 14, 30; 19, 11); dekhunuch 
mornna mukhar To sarko thodnd ani xant ravta ani Apli sot'tea Aplea hatant gheun 
asa mhonn dakhoita (12, 27; 13, 1-3; 17, 19; 18, 4-6; 19, 28). 

i) Azun porian kelam toxem, mhonngé voparimnim nhoi (polle v 6; 16, 25; 29). 
Adlea poros odik nettan (2, 18; 5, 16; 6, 30; 8, 25) Apunn khoro Obhixikt ki nam, hem 
sangunk Judev lok Jezuk agro kortat. Heram tin Xubhvortomanancher Porom'-Iadnik 
hoch vichar korta Jezucheam koxttamn-mornna adim (Mt. 26, 63; Mk. 14, 61; Lk. 22, 
67). 

j) Apunn Devacho vixex Dut koso uloita mhonn Jezun adim spoxtt sanglelem 
(polle 2, 19; 5, 17. 39; 6, 32; 8, 24. 28. 56; 9. 37). 

Mhojeam ménddrantle nhoi.* 27 Mhojim ménddram Mhoz: 

tallo aikotat, ani Hanv tankam ollkhotam, ani tim Mhoz. 

pattlav kortat; 28 ani tankam Hanv sasnnachem jivit ditam, 
ani tim kedinch ibadd zanvchinant, ani tankam Mhojean 

hatantlim konn kaddun vhorchonam. 29 Mhojea Bapan tim 
Mhaka dileant, To sogttam poros vhdédd, ani Mhojea 
Bapachea hatantlim tankam konnacheanuch kaddun vhorunk 
zainam. 30 Hanv ani Bap ékuch”. ' 

31 Tednam Jezuk fatraunk Judevamnim novean fator 
ukêl'le. 32 Jezun tankam sanglem: “Bapaché podven zaiteo 
boreo kornnio Hanvem tumcheam dolleam mukhar korun 
dakhoileat; tantlé khéiché kornné pasot tumi mhaka fatraunk 
sodtat?” 33 Judevamnim Taka zobab dilo: “Boré kornnek 
lagun ami Tuka fatraunk sodinanv, punn Tujé devnindé 
pasot: kiteak Tum monis zaun Apunn Dev mhonn sangtai”. 
34 Jezun tankam zap dili ": “ ‘tumi dev mhonn Hanv sang- 
tam’ oxem tumchea Xastrant boroilelem asa ki nam? 35 Povitr 
Pustokantlem utor moddo nozo: mhonntoch, zankam Deva- 
chem utor pavlam tankam tumchem Xastr ‘dev’ mhonnta; 
36 ani Bapan Mhaka sonvskarla ani sonvsarant dhaddla " 
astana, tori Hanv Devacho Put mhonn Hanvem sanglam 


k) Zo monis Jezucher bhavart ani visvas thevta, taka Jezu lagim ék kallzacho 
sombhond asa. Oslo monis “voilo” (8, 23), “Devacho” (8. 47), “sotacho” (18, 37), 
“Tachea hinddantlo” (10, 14). Mon zér sotak ugtem nam, bhavartui asum nozo (13, 
17-21; polle D. I. 13, 14; Rom. 8, 29). 


|) Putachi podvi ani Bapachi podvi ékuch. Hé évater hoch hea utracho poilo orth 
mhonn gomta. Punn Jezun mud dom sogllo érth spoxtt ugto korinam. Bapa ani Jezu 
modem odik Kho) ani odik sopurnn ekponn asa mhonn tea utra voilem kaddun jeta. 
Ani Judevank hem borem gomta: Jezu Apunn Dev mhonn sangunk sodta mhonn 
tankam Kolla (v 33; polle 1, 1; 8, 24. 29; 10, 38; 14, 9-10; 17, 11. 21). 


m) Him utram Judevancheam Mon'‘subidarank lailelim. Tanchi zutti tankam eké 
bhaxen ‘dev’ kori, kiteak mhollear "mon sub korpi ekloch Dev” (D. S. 1, 17; 19, 17; 
Sutt 21, 6; St. 58). Devacho sonvskarlolo Dut Apnnak ‘Devacho Put’ mhonnta tednam, 
To devninda korta mhonn saungunk khorem ojapanchem garannem: oxem Jezu 
sangunk sodta. “Devacho Put”, hea nanvacher. (v. 36; polle 5, 25; 11, 4. 27; 20, 17. 31) 
Jezuchi gêt ani doxa atam thavn dhorleli asteli (polle 19, 7; Mt. 4, 3). 

n) Dusré Vatikani Vixv-Sobhen him utram Kristi Iladnikponnachea bhesachi 
xikovnn diunk zaité pavtti vapurleant. Karonn Kristi ladnikponn tench Jezuchem 
Iadnikponn. 

dekhun, tumchean mhaka ‘tum devninda kortai’ koxem 
mhonnun ieta? 37 Hanv Mhojea Bapacheo kornnio korinam 
zalear tumi Mhojer visvas dovrum nakat; 38 punn Hanv teo 
kortam zalear, zori tor tumi Mhojer visvas thevinant, team 
kornniancher tori visvas dovrat, ani oxem Bap Mhojé sovem 
asa ani Hanv Bapa sovem asam mhonn manun gheiat ani 
hem tumchea monant odik-odik rigum-di”. 

39 Tea vellar Taka novean dhorunk sodtale, punn To 
tanchea hatantlo suttun gelo. 

40 Juanv poilim Jordana poltoddi snan ditalo thoi Jezu 
porot vochun ravlo. 41 Zaiteam zannamnim Taché-xim, ieun 
mhonnlem: “Juanvan koslich khunna korunk nam punn hea 
mon Ka vixim tannem sanglam titlem-i khorem zalem”. 42 
Ani Zaiteamnim Tacher visvas thevlo. 


Lazarachem Moronn 


11 Lazar nanvacho konneklo monis piddent aslo; to Maria 
ani tichi bhoinn Marta, hanché borobor Betania ganvant 


ravtalo. 2 Hé Marien Somiak pormollachea telan makhlolo, 
ani Tache pai apleam kensamnim puslele. ° Ticho bhav Lazar 
boro naslo. 3 Dekhun bhoinnimnim Jezuk sangunk 
dhaddlem: “Somia, Tuzo mogacho ixtt boro nam”. 4 Hi 
Khobor aikun Jezun mhonniem: “Hê piddent to morchonam; 
ti Devachea manak ailea, tichê vorvim Devachea Putak 
mhoima mellunk zai!” ? 

5 Marta, tichi bhoinn Maria ani Lazar, hancho Jezu mog 
kori. 6 To boro nam mhonn Taka khobor pavli; tori aslo têch 
svater Jezu anik don dis ravlo. 7 Tea uprant Tannem xisank 
mhonnlem: "Anik êk pavtt Judeiant vochum-ia”. 8 Xisamnim 
zobab dilo: “Guruji, niktech porian Judev Tuka fatraunk 
kortale, ani Tum porot thõi vetai?” 9 Jezun portipall kelo: 
“Eka disak bara tas asat ki nam? Disacho cholta tache 
pāi addollnant kiteak to hea sonvsaracho uzvadd dekhta. 


a) Hi bail Lukasachea Xubh-Vortomanantli “xarantli patkinn” (Lk. 7. 38) zait 
mhonn disonam. 

b) Heam ‘utrank dupett êrth asa: Apunn chomotkar korunk veta taché vorvim 
Jezuk mhoima mellteli (polle 1. 14), punn hea chomotkara vorvim Jezucher moronn 
ietelem (11. 46-54) ani hea momna-i vorvim To Punorjivontponnachi mhoima zoddunk 
pavtolo. 

10 Dunn konn ratcho cholta zalear tache pai addolitat kiteak 
taka uzvadd nam!” 11 Oxem uloun zatoch, Tannem tankam 
mhonnlem: “Amcho ixtt Lazar nidla, punn Hanv taka 
utthounk vetam”. 12 Xisamnim Taka vicharlem: “Somia, to 
nidla zalear boro zatolo”. 13 Jezun tachea mornnachi khobor 
kel'li, punn To nidechea visovachi khobor sangtalo mhonn 
tankam dislem. 14 Tednam Jezun tankam sarkem sanglem: 
“Lazar melo; 15 ani Hanv théi naslom mhonn, tumché pasot 
khuxal zatam, tumcho visvas ghott zauncheak: “ punn tanger 
vochum-ia”. 16 Zonvllo mhonnlelea Tomasan apleam 
vangddeam xisank mhonnlem: “Ami-i vochum-ia, Taché bori 
ami-i morum-ia”. 


Jezu Punorjivontponn ani Jivit 

17 Jezu pavlo tednam, Lazarak fonddant ghalear char dis 
zal'le. 18 Betania Jeruzaleak laginch aslem, sumar tin 
kilometranchi vatt. 19 Ani zaite Judev Martak ani Mariek, 
tanchea bhava pasot, pacharunk ailele. 

20 Jezu ieta mhonn aikun, Marta Taka mellunk geli punn 
Maria ghorant bosun ravli. 21 Martan Jezuk mhonnlem: 
“Saiba, Tum hangasor asloi zalear, mhozo bhav morcho 
naslo. 22 Ani azun porian Tum Deva lagim magxi titlem-i 
Dev Tuka ditoloch mhonn hanv zannam”. 23 Jezun tika 
mhonnlem: “Tuzo bhav novean jivo zatolo”. 24 Martan taka 
porot mhonnlem: “To nimannea disa, punorjivontpo- 
nnachea somoiar, novean jivont zatolo mhonn hanv zannam. 
4 25 Jezun tika portipall kelo: “Punorjivontponn ani jivit 
Hanvuch.‘’ Zo konn Mhojer visvas dovorta, to melo-1 za- 
lear jivo astolo / 26 ani zo konn jivo asa ani mhojer visvas 
dovorta to sasnnak morchonam. Hem tum sotman'tai?” 27 
Tinnem taka mhonnlem; H6i Saiba, sonvsarant ieuncho aslo 
to Krist Devacho Put to Tunch mhonn hanv sotman'tam” 


c) Lazar morunk naslo zalear, xisancho bhavart ghétt korcheak chomotkar ascho 
naslo. 

d) Marta Jezucher visvas dovorta khorem; tori astanam, ghoddomnozo tosli vost 
apunn magunk veta mhonn tika dislem, ani dekhun aplea kallzacho anvddo tinnem 
sarko ugto korunk nam. 

e) Dusarnni: “Punorjivontponn Hanvuch”. 

H Visvas-aslolo monis eké pavttim mornnacher zoit vhorta: Lazarachem 
punorjivontponn hea zoitachi khunna zaun asa. 

Jezu Roddta 


28 Oxem mhonntoch, ti aplé bhoinnik apounk geli, ani 
tika Ihuvan mhonnlem: “Guruji hanga asa ani tuka sodta”. 
29 Hem aikun, ti rokddich utthli ani Taché sorxem geli. 30 
Jezu azun gramant pavunk naslo, punn Marta Taka mell'leli 
thdich aslo. 31 Tika ghorant buzvonn ditale te Judev, Maria 
veginch utth'ta ani bhair veta tem polleun, ti fondda sorxem 
roddunk veta mhonn chintun, tiché pattlean gele. 


32 Jezu aslo thõi pavtoch, Taka polleun Maria Tacheam 
paiam poddli; tinnem mhonnlem: “Saiba, Tum hanga aslo 
zalear mhozo bhav morcho naslo” 33 Maria ani tiché 
sangatim ailele te Judev roddtale te polleun, Jezu bhov 
khontibhorit zaun, apunn-ui soglloch thorthorlo. 34 Tannem 
vicharlem: “Taka tumi khéi ghala?” Tannim Taka sanglem: 
“Saiba, ie ani polle”. 35 Jezu rod dlo. 36 Dekhun Judevamnim 
mhonnlem: ‘Polleiat, ho tacho kitlo mog kori!” 37 Punn 
tanché bhitorleam thoddeamnim mhonnlem: “Tannem 
kurddeache dolle ugôddle, tor Tachean haka mornnantlo 
nivarunk zai naslo?” 


Jezu Lazarak Punorjivont Korta 


38 Tednam novean khonticho huskar soddun Jezu 
somadhi-xim pavlo; ti êk dhol koxi asli ani tichea tonddar 
êk fatér ôddleli. 39 Jezun mhonnlem: “Fator kuxin kaddat”. 
Mel'leaché bhoinnin Martan Taka mhonnlem: “Saiba, taka 
char dis zale, atam taka ghann marteli”. 40 Jezun tika 
sanglem: “Tum visvas dorxi zalear Devachi mhoima dekhtelii 
mhonn Hanvem tuka sangunk nam?” 41 Mhonntoch tannim 
fatér kuxin kaddun dovorli. Tednam dolle voir laun Jezun 
mhonnlem: “Bapa, Mhojem aikoleim dekhun Tuje upkar 
atthoitam. 42 Mhojem sodanch aikotai mhonn Hanv zannam 
aslom, punn hanga asleleam pasot Hanv oso uloilam, 
Tunvem Mhaka dhaddlai mhonn tannim sotman'cheak”. 43 
Hem mhonntoch To vhoddlean oso uloilo: “Lazar, bhair sor!” 
44 Melolo to bhair ailo, tache hat ani pai falliamnim bandlele, 
ani tachem tondd rumalan pangurlelem. Jezun tankam 
sanglem: "Tache bandpas soddat, taka vochum-di”. 

Sanedrin Jezuk Marunk Tharav Gheta 
(Mt. 26, 1-5; Mk. 14, 1-2; Lk. 22, 1-2) 


45 Tannem kelelem tem polleun, Marié-xim ailele team 
Judevantleam zaiteam zannamnim Tacher visvas thevlo. 46 
Punn tanché bhitorleam kai zannamnim Farizevam-xim 
vochun Jezun kelelem tem tankam kolloilem. 47 Mhonntoch 
Porom'’-ladnikamnim ani farizevamnim apli sobha bhêrli. 
Tannim mhonnlem: “Ho monis zaiteo khunna korun 
dakhoita. Ami kitem kortanv? 48 Ami taka osoch soddlo 
zalear soglo lok Tacher visvas dovortolo, ani Romi odhikari 
ieun amchea Devmondiracho £ ani amché porjecho bhosm 
kortele”. 49 Tanché modlo eklo Kaifas nanvacho, tea vorsacho 
Porom'-Iadnik aslo tannem tankam mhonnlem: “Tumi Käch 
somzonant. 50 Sogliea raxttracho bhosm zaunché poros, porjê 
pasot eklo melear odik boro mhonn somzoch nant”. " 51 
Hem tannem apleach monantlem mhonnlem nam; punn tea 
vorsacho Porom'-ladnik koso tannem oxem bhakit kelem, ki 
Jezu porjé pasot morcho aslo, 52 ani nhõich porje pasot punn 
Devacheam ais-pois ximpoddleleam bhurgeank zoma korun 
êk korcheak. 53 Tea disa thavn Taka jivexim marunk te 
ievjitale. 54 Dekhun Jezu Judevam modem ugtteponnim 
bhonvonam zalo, punn thdisorlo bhair sorun oronnea lagim 
aslelea prantant, Efraim’ nanvachea xarant gelo ani thoi 
Apleam xisam borobor ravlo. 

55 Judevanchi Paskanchi Porob lagim pavleli. ' Apli 
xudhi korcheak zaito lok ganv-ganvain thavn Jeruzaleak 
gel'lo. 56 Te Jezuk sodtale, ani Devmondirant ekamekak 
mhonntale: “Tumkam kitem dista? To porbek ietolo ki 


g) Mull-orthan “Amcho Zago” Jeruzalem, vô Jezucho Fovtr Des (Palestin), vô 
chôdd-korun soglleam-vôn povitr zago, mhonngé Jeruzaleachem Devmondir 


h) Kaifasachea monant oxem aslem: Jezuk lagun Romi fouz Judevanchea 
raxttrancho bhosm korteli mhonn lokachea monant rigounk zai; ani hem nib dhorun, 
aplern raxttr rakhcheak Jezucho jiv kaddunkuch zai mħonn lokak nettan sangchem. 
Punn Kaifasachea fottkirea tonddantlean Devan Apli ievzonn porgott keli, ki suglleam 
mon'xanchi soddvonn korchê khatir fezun morunk zai. Mhonntoch, nokHo zaun-ui, 
Porom’-ladnikan ek bhakit kelem 


i) Paska ani Jezuchea mornna bhitor zo sombond asa, to Juanv bhonvun-bhonvun 
dakhoita (15. 1; 18, 28:19 14 4™ 

nam?” 57 Taka dhorché khatir Porom'-Iadnikamnim ani 
Farizevamnim oso hukum’ ghal'lo, ki Jezu kh6i asa to konnak 
khobor asot zalear apnnak tem kollounchem. 


Maria Jezuk Makhta 
Mt. 26, 6-13; Mk. 14, 3-9) 


1 Paskanché Porbek sê dis asat mhonnlear, * Jezu 
Betaniek ailo; Tannem meleleantlo jivont Kello to 


Lazar hanga ravtalo. 2 Thot jevonn kelem: Marta poramés 
kortali ani Taché bori jevnnak bosleleam modem Lazar aslo. 
3 Osol zotamanxechem chodd molachem êk rat-bhér 
pormollit tel gheun, Jezuche pai makhle ani apleam 
kensamnim te pusle, ani teleachea domdomit pormollan 
ghor bhorlem. 4 Tednam Tacheam xisam modlo eklo, Tacho 
ghat ghetolo Judas Iskariot, hannem mhonnlem: 5 “Hem tel 
tin'xim denarank vikun, te duddu durbollank dium nozo 
asle?” 6 Taka durbollanchem poddlelem mhonn nhoi, punn 
to chôr aslo dekhun tannem toxem mhonnlem; taché lagim 
pongtichi gantt astali dekhun, tantunt ghaltale tem to 
apnnak kaddi. 7 Jezun mhonnlem: “Tika kimar korum nakat, 
Mhaka purpachea disak tinnem ho pormoll samballcho aslo. 
’ 8 Dublle sodanch tumché modem asat, punn Hanv tumché 
modem sodanch aschonam. 


Judev Lazarak Marunk Kortat 


9 Jezu thõi asa mhonn Judev lokantleam zaiteam zannank 
koll'lem. Mhonntoch te thõi aile, Jezukuch polleunk mhonn 
nhoi, punn Tannem meleleantlo jivont kel'lea Lazarak-ui po- 
Ueuncheak 10 Mhonnun Porom’'-Iadnikamnim Lazarak-ui 


a) Juanvan Jezuchea ugttea jivitachea poilea satolleantlim ghodditam zotnaién 
manddun kotha boroileli (1, 19. 2. 12), toxench atam to Jezuchea jivitachea nimannea 
satolleantlim ghodditam manddun kotha boroita (12, 13; 13, 1; 18, 28; 19. 31). Him 
don-ui satollim Jezuchi mhoima dakhoun somptat, punn atam ‘khunnancho’ vell 
(polle Kana, 2. 4, 11) somplo; ani “Mon'xacho Put mhoimevont zauncho vell pavlo” 
(12. 23; 13. 31; 17. 1. 5). 

b) Mariechi kornni Apié melelé kuddik adim-fuddench dilo man koso Jezu 
mandun gheta. Ti kornni Tachi nikhipinneachi khunna (19. 39). 

jivexim marcho mhonn tharailem, 11 kiteak, taka lagun zaite 
zann Judev, tankam soddun Jezucher visvas thevtale. 


Jeruzaleant Jezucho Zoitivont Proves 
(Mt. 21, 1-11; Mk. 11, 1-11; Lk. 19, 28-40) 


12 Dusrea disa porbek ailelea zaitea lokan Jezu Jeruzaleak 
aila mhonn aikolem. 13 Maddanchim chuddtam gheun Taka 
mellunk to lok bhair sorlo ani oxi bob marunk laglo: “Zoi! 
Zoi! Sorvesporaché nanvim ieta to, Izraelacho Raza, sodoiv!” 
c 14 Ani Jezuk ek lhan-xem gaddum mell'lem ani tacher To 
boslo; Povitr Pustokant oxem boroun aslem: 

15 “Sionaché dhuvé, bhieum naka; 

ho polle tuzo Raza ieta, 
gaddvachea poracher bosun ieta!” 

16 Tache xis poilim heo vostu somzolenant; punn jednam 
Jezu mhoimevont zalo, tednam Taché vixim oxem boroun 
aslem mhonn ani Taka oxem kel'lem mhonn tankam ugddas 
ailo. 

17 Lazarak fonddantlo bhair apoilo ani taka punorjivont 
kelo tednam Jezu-xim aslo to lok haché vixim govai ditalo. 
18 Heach pasot lokachi vhoddli urp6nz Taka mellunk bhair 
sorli: Jezun hi khunna kel'li mhonn tannim aikol'lem. 19 
Tednam Farizevamnim ekamekak mhonnlem: “Pollelem 
mum? amchem kaich cholonam: akho sonvsar Taché pattlean 
chol'lo.” 


Kai Videxi Jezuchem Dorxon Magtat 

20 Porbechea somoiar, Devak bhézunk aileleam modem 
thodde Greg asle. f 21 Galileiantlea Betsaidecho Filip, haché 
sorxim ieun tannim oxi magnni keli: “Saiba, ami Jezuk 
polleunk sodtanv”. 22 Filipan vochun Andrek sanglem: 
Andren ani Filipan borobor Jezuk sanglem. 23 Ani Jezun 
tankam portipall kelo: “Mon’xacho Put mhoimevont zauncho 
vell pavlo. 24 Hanv tumkam sot sangtam, gonvacho 


c) Devan Makhlolo vô Obhixikt kel'lo Raza. 

d) He monis Judev nhoi, punn Judevancho bhavart dhorun ekach khorea Devak 
te bhézunk paviele, ani Moizesachea Xastrantleo kai-kai riti-chali-i tannim apleo kel leo 
Polle D. I. 10, 2: hea zagear “Devachem bhem asleleam” mon'xanchi Khobor kelea, 
tosle monis he. 

gotto Zom nur poddun moronam zalear, to tosoch urta; punn 
morot Zalear zaitem pik dita. 25 Zo konn aplea jivacho mog 
korta, to aplo jiv ibadd korta; ani zo konn hea sonvsarant 
aplea jivacho dvés korta, to aplo jiv sasnnachea jivitak 
sambalita. 26 Konn-ui Mhoji seva korta zalear, tannem Mhozo 
pattlav korunk zai; ani z6i Hanv asam thõi Mhozo sevok-ui 
astolo.“ Konn-ui Mhoji seva korit zalear, Mhozo Bap taka 
man ditolo”. 


Jezu Aplea Mornnachi Khobor Korta 


27 "Atam Mhojer akant aa 7 Hanv kitem mhonnum! 
Bapa, hea vellantlo mhaka nivar, oxem mhonnum? Nam, 
heach pasot Hanv hea vellak pavlam. 28 Bapa, Tujea nanvak 
mhoima zoddun ghe”. $ Tednam êk sorgincho tallo ailo: 
“Hanvem Mhojea nanvak mhoima zoddun ghetlea ani porot 
mhoima zoddun ghetolom”. 


29 Lagim aslelea lokan ho tallo aikolo ani mbhonn- 
lem: “Goddgoddo marla”. Dusreamnim mbhonnlem: 
“Ek devdut Taché kodde uloita”. 30 Jezun portipall 
kelo: “Ho tallo Mhojé pasot nhoi, tor tumché pasot 
gazla.” 31 Atam sonvsarachi mon'subi korcho vell; 
atam hea sonvsracho odhikari bhair poddtolo.' 32 Ani 


e) Bapaché mhoiment (polle 14, 3; 17, 24) 

P Jem hanga ghoddta ani jem Jetsemani molleant ghoddtelem, taché bhitor barix 
sêr korum jeta: ‘vell’ lagim pavta toso Jezucher akant ieta; jezu Bapaché kaklutik ulo 
marta: To Aplem moronn khuxen mandun gheta; sorga veli Taka buzvonn mellta 
(polle Lk. 22. 43). Punn teach borobor vegllochar asa: Juanvachea Xubhvortomanant 
jem Jezu kaklut magun prarthon korta, tem onttamnim ucharlelem nhoi; ani dhornir 
poddonam (Mt. Mk.) dimbier legun poddonam (Lk.). (polle Ju. 18, 4-6; 10, 8). 

g) Dusarnni: “Tujea Putak mhoima di”. — Bapachem Nanv mhollear khud Bap. 
Jezu Bapaché mhoimé khatir vavurlo; atam To ap-khuxen mon xan khatir morunk 
veta; tor hem moronn tea vavrachi sompadnni vé xevott, kiteak tem Bapacho mog 
mon'xam thai kitlo vhédd to dakhoita. 

h) Hê bhaxen khud Dev Jezuchea mormnak ugtteponnim vô sobhemazar Apli 
maniotai dita. 

i) Dusarnni: “Atam (Dev) hea sonvsrachea odhikareak khala uddoitolo”. — 
Devchar (polie 14, 30; 16, 11; 2 Kor. 4, 4; Ef. 2, 2; 6, 12) sonvsracho dhoni koso raj 
choloitalo (1 Ju. 5, 19). Jezuchem moronn Soitanachi mon'xancher ji podvi asli, ti 
moddun uddoita (polle Ju. 3, 35; Mt. 8, 29; Lk. 8, 31; Kol. 1. 1-13). 

jednam Mhaka zom nt velo J unch ubhartit tednam soglleam 
mon'xank Gddun haddtolom”. * 33 Oxem mhonnun Apunn 
koslé torechem moronn bhogcho aslo, tem Tannem dakhoun 
dilem. 34 Lokan Taka zobab dilo: “Krist sodankal jivo 
astolo mhonn ami Xastrantlem aikolam. Mon'xachea Putak 
ubarunk zai mhonn Tum Koso sangtai tor? Mon'xacho Put 
konn?” 35 Jezun tankam mhonniem: “Anik iloch vell tumché 
sovem uzvadd asa. Uzvadd astanam cholot ravat, nam 
tor tumi kallokak sampoddteleat; kallokant cholta to apunn 
khoi veta to nokllo.'’ 36 Tumkam uzvadd astanam 
uzvaddacher visvas dovrat, ani tumi uzvaddachim bhurgim 
zateleat”. 


Judevancho Ovisvas 
Oxem sangun, Jezu tanché sorxilo gelo ani liplo. 37 Zori 
Tannem itleo khunna tanché hujir kel'leo, tori tannim Tacher 
visvas thevlonam; 38 Izaias provadean sangun dovorlelem 
tem ghoddon ieuncheak, hem oxem zalem; tannem 
mhonnielem tem oxem: 
“Sorvespora, amcho nirop konnem manun ghetla? 
Ani Sorvesporachi sokti konnak dokhol zalea?” 
39 Khorench tanchean sot manunk zalem nam, kiteak 
mhollear oxem-i Izaiasan sangun dovorlelem: 
40 “Tanche dolle Tannem kurdde keleat, 
ani tanchem kalliz darunn kelam: 
oxem apleam dolleamnim tim polleunchimnant, 
tim aplea monant somzochimnant, 
tim Mhojéxim portun ieunchimnant, 
ani Hanv tankam borim korchonam”. 


j) “Zom'ni velo”: him utram soddum ietat. Jezuk khursar ubartele (v. 33), toxench 
Taka punorjivontponna urpant (20, 17) Bap sorgar ubartolo: heam don-ui ghodditanchi 
hanga Khobor asa (3, 13. 14; 8, 28; polle 6, 62). Him don ghodditam ekach guttache 
don bhag vô don dekhave (13, 1). Jednam Jezu Bapachea uzveak mhoimen ubarlolo 
astolo (12, 23; 17, 5), tednam To Povitr Atmeak dhaddtolo (7, 39); haché vorvim 
Jezuchem raj sonvsra voir vistarlelem (16, 14; polie 3, 35). 

k) Te Grég monis Jezuk ‘polleunk’ magtale; tanchea magnneak ho asa zobab, 
khursar marlolo Jezu sogileam mon’xancheam dolleam mukhar tancho Soddvondar 
koso dixtti poddtolo (polle 19, 37; 6, 40). 

l) Chodd usir zaunché adim Apnnacher visvas thevat mhonn Jezu Judevank 
nettan ulo marta (polle 7. 34). 

41 Jezuchi mhoima dekhli tednam ” Taché sombondim Izaias 
oso uloilo. 

42 Tori astanam odhikareantleam zaiteam zannamnim 
Tacher visvas dovorlo, punn te hem bhailean dakhoi nasle, 
kiteak tankam Farizevanchi bhirant asli ani apnnank 
devosthanantle bhair ghaltit mhonn te bhietale; 43 Karonn, 
Devaché xabaské-vén mon'xanché xabaskechi te odik porva 
kortale. 


Jezuchea Utra pormonnem Mon'subi 

44 Jezun vhoddlean mhonnlem: “Mhojer visvas thevta to 
Mhojeruch nhoi, bogor Mhaka patthoila Tacher visvas 
thevta. 45 Ani Mhaka polleta to Mhaka pattoila Taka polleta. 
46 Hanv sonvsarant uzvadd koso ailam; dekhun Mhojer 
visvas dovorta to kallokant urchonam. 47 Konn-ui Mhojim 
utram aikoleant astanam tim pallinam zalear, Hanv tacher 
khastichem formonn marinam, kiteak sonvsaracher 
khastichem formonn marcheak Hanv ieunk nam, punn 
sonvsarachem taronn korunk ailam. 48 Mhaka lékhinam ani 
Mhojim utram manun ghenam, tachi mon'subi kortolo konn 
eklo asa; jem utor Hanv uloilam tench nimannea disa tachi 
mon'subi kortelem. 49 Kiteak Mhojéch osttongim Hanv 
ulounk nam; bogor Hanvem kitem sangchem ani kitem 
ulounchem tem Mhaka pattoila tea Bapan Mhaka formailam. 
50 Ani Tacho hukum’ sasnnachem jivit mhonn Hanv zannam. 
Dekhun Hanv uloitam zalear, jem Bapan Mhaka sanglam 
titlench Hanv uloitam”. 


m) “Jezuchi mhoima dekhli tednam”. Dusarnni: “Kiteak Tannem Jezuchi mhoima 
dekhli”. Izaiasak Devmandirant Devachem dorxon mell'lelem (9 Iz. 6, 1-4): tednam 
taka eké bhaxen adim-fuddench Jezuchi mhoima polleunk mell'li, oso Juanv tea 
dorxonacho orth dita (polle 8, 56). 

Jezu Xisanche Pai Dhuta 
1 3 Paskanché Porbé adim, Jezu hea sonvsarantlo bhair 


sorun Bapa-xim vecho” Aplo vell pavlo mhonn zanna 


aslo. Tannem sonvsarant asleleam Apleancho mog kel'lo,” 
punn atam sopurnnaien tancho mog korun dakhoilo. ‘ 

2 Tanchem ratchem jevonn choltalem. Simanvacho put 
Judas Iskariot, hachea Tacho ghat gheuncho mhonn devcha- 
ran monant ghal'lem. 3 Bapan sogllem Aplea hatant dilam, 
Apunn Deva thavn aila ani Deva-xim veta mhonn zanno 
zaun, 4 Jezu jevnnavelo utthlo, ani Aplem avoronn kaddun 
Aplea penkttak Tannem êk rumal bandlo. 5 Uprant, eka tos- 
tant udok otoun To xisanche pai dhuvunk laglo,’ ani Apnnak 
bandlolea tea rumalak te pusunk laglo. 6 To Simanv Pedru 
sorxem gelo; Pedrun Taka mhonnlem: “Somia, Tum mhoje 
pai dhutai?” 7 Jezun taka portipall kelo: “Hanv kortam tem 
tuka atam somzonam, punn magir somzotelem”. 8 Pedrun 
Taka mhonnlem: “Mhoje pai dhuunk hanv tuka kedinch 
diuncho nam”. Jezun taka portun mhonniem: “Hanv tuka 
dhuinam zalear, Mhojea vangdda tuka kaich aschemnam. ‘ 


a) Judevanché eké poromporeché xikovnné pormonnem, ‘Pask’ (pesah, pasakh; 
polle Sutt 12, 11) mhonngé “poltoddé vochop”. Tambddo doria utrun judév lok 
poltodde sello. haka ‘Pask’ mhonnot (Sutt 14). Jezu (ani Taché borobor ami-i) patkachea 
gulam’ponnak sampoddlelea sonvsrantlo bhair sorun ‘poltoddé’ chollo, Aplea 
Bapachea mhoimevont gopant vochpacho zalo. Hem Tachem (ani amchem-i) Pask. 
Bapachem Gop mhollear Jezucho (ani amcho-1) “Bhasailolo Des”. (polle 1. 21). 

b) Jezu Apleam xisancho mog kori. Tachem jivit ani moronn hea mogachi khunna: 
hem sot Juanv hanga poiléch pav tn ugtteponnim porgott ta. Nimannea vellar fod dun 
divpacho gutt zal'lé porim, hanga to hea mogachi Khobor sangta. (13, 34; 15, 9. 13; 17, 
23; 1 Ju. 3, 16; Gal. 2, 20; Rom. 8, 35; Ef. 3, 19; 5, 2. 25). 

c) Mog korunk zata titlo; ucharum-nozo toslo mog. 

d) Gulam-chakor hé bhaxen neso ani apleam dhonianche ani pavnneanche pai 
dhui. 

e) Mul-orthan: “Tuka Mhojé vangdda bhag nam”. Semit lokanchem ulovp toxem. 
Tacho êrth asa: Aplea Gurujichem mon aplem korinam mhonnun, osli kornni Jezuché 
nodren pollenam mhonnun, Pedrun Jezu sorxilo pois sorta, Jezuchea vavrant ani 
Taché mhoiment sogllo vantto soddun dita. 

9 Simanv Pedrun portipall kelo: “Toxem zalear Somia, mhojé 
paich nhoi, bogor mhoje hat ani mhoji tokli-i dhu’. 70 Jezun 
taka mhonnlem: “Nhala tannem fokot pai dhulear puro: to 
soglloch nitoli asa;/ tumi tor nitoll asat, punn soglle nant”. 
11 Apnnacho ghat konn ghetolo aslo tem To zanno aslo; tea 
pasot Tannem mhonnlem: “soglle tumi nitoll nant”. 

12 Tanche pai dhuvun zatoch, Aplim angvostram ghalun, 
Jezu aplé svater portun ailo. Tannem mhonnlem: “Hanvem 
tumkam kitem kelam tem tumi somzoleat mum? 13 Tumi 
mhaka Guru ani Somi mhonntat; ani tumi sarkem uloitat, 
kiteak Hanv khorench Guru ani Somi. 14 Mhonntoch, tumcho 
Somi ani Guru zaun-ui, Hanvem tumche pai dhule zalear, 
tumi-i ekamekache pai dhuvunk zai. § 15 Hanvem tumkam 
dekh dilea: hanvem tumkam kelam toxench tumi-i korchem. 
16 Hanv tumkam sot sangtam, aplea dhonia-vén chakor 
vhédd nhoi; toxench konn pattoilolo apnnak pattoila taché- 
von vhédd nhoi. 17 Hem zanno zaun, tumi tem korxat zalear, 
tumi subhagi! 

18 Hanv tumchi soglleanchi Khobor korinam; konnak 
Hanvem vinchun kaddleat te Hanv zannam; punn Povitr 
Pustokantlem hem utor pallon ieunk zai: Zo mhojé borobor 
jevnnak bosla, tannench Mhojer khontt ubarlea. 19 Hem 
ghoddché adim Hanv tumkam atam sangtam, tem ghoddon 
ietelem tednam Hanvuch to mhonn tumi sotman'cheak. " 20 
Tumkam sot sangtam: Hanv dhaddtam taka konnui manun 
gheta zalear, to Mhaka manun gheta: ani Mhaka manun 
gheta to Mhaka pattoila Taka manun gheta”. 


Jezu Ghatkeachi Ievzonn Uer Korta 
(Mt. 26, 20-25; Mk. 14, 17-21; LK. 22, 21-23) 

21 Oxem uloun zatoch Jezu khontibhorit zalo ani hachi 
govai diun Tannem mhonnlem: “Hanv tumkam sot sangtam: 


D Pedrun Jezucho zobab (Y 8) voilea-voiruch dhorlo: Jezu êk novi xudhichi rit 
sthapun dovorta mhonn taka dislem. Taka zap diun Jezu oxi somzonni dita ki Aplea 
koxttam-mornnachea iodnan hi kudhi keli (polle 15, 2-3; 1 Ju. 1, 7; Heb. 10, 22). Magir 
To Aplé kornnecho 6rth ugtto Koru dita (vv 12-15). 

g) Mhonngé ekamekachi mogan ani khaltikaien chakri korchi. 

h) Judasachem ghatkeponn ani Jezuchem moronn xisancho bhavart thir kortelim, 
kiteak tim Jezuchi mon ka-soimba vorti zannvai dakhoitelim ani Povitr Pustokantlem 
utor palltelim. 

tumché bhitorlo eklo Mhozo ghat ghetolo”. 22 To konnachi 
khobor kortalo gai mhonn dubhavun, xis ekamekak polleunk 
lagle. 23 Tacheam xisam modlo eklo, Jezu mog kori to, 
Jezuchea horddeak tenkun aslo; 24 dekhun Simanv Pedrun 
taka khunna korun mhonnlem: “To konnachi khobor korta?” 
25 Tannem apli tokli Jezuchea horddear bagaun Taka 
mhonnlem: “Saiba to konn?” 26 Jezun portipall kelo: “Zaka 
Hanv unddeacho kuddko buddoun ditolom, ' toch to”. Ani 
unddeacho kuddko buddoun, Tannem Judasak, Simanv 
Iskariotachea putak, dilo. 27 Unddeacho kuddko ghetlea 
uprant, taché bhitor Soitan riglo. Jezun taka mhonniem: “Tum 
korunk vetai tem veginch kor”. 28 Kitea pasot Tannem oxem 
taka mhonnlem, hem jevnnak boslelea dusrea konnakuch 
somzonk nam. 29 Judasa lagim péngtichi gantt asli dekhun 
Jezun taka oxem mhonnlem mhonn kai zannank dislem: 
“Porbek amkam gorjechem tem ghe” vo “durbollank kitem- 
i ghal”. 30 Mhonntoch unddeacho kuddko ghetlea urpant, 
to rokddoch bhair sorun gelo. Rat zal'li. 


Novi Adnea 


31 To bhair vetoch, Jezun mhonnlem: “Atam/ Mon'xachea 
Putak mhoima mell'li ani Taché sovem Devak mhoima mell'li. 
32 Devak Taché sovem mhoima mell'li zalear Dev-ui Taka 
Apnna sovem * mhoima ditolo, ani rokddoch Taka 
mhoimevont kortolo. 33 Mhojea supurleam bhurgeamn6, 
anik thoddoch vell tumché sangatim asam. Tumi Mhaka 
sodteleat; ani zoxem Hanvem Judevank mhonnlam, ' toxem 


i) Ho unddeacho kuddko Jezuché Kuddicho Povitr Sonvskar nhoi. Tori, 13, 2. 18 
ani 6, 64. 70, he don bhag borobor dovrun ani tanche modem sor korun, Povitr 
Sonvskaraché sthapnné ani Judasachea ghatkeponna bhitor sombond asa-so dista (Lk. 
22, 21). Punn horxim ghorabeacho vhoddil unddeacho kuddko aplé boxent buddoun 
aplea opurbaiechea pavnneak dii. 

j) Jezucheam koxttam-mornnacho gutt suru zalo, kiteak mhollear atanch Judas 
Soitanachem kam’ korunk bhair sorun gelo: Apnnem zoit jikhlelea bhaxen Jezu uloita 
(polle 16, 33). - 

k) “Apnna sovem”, mhonngé Bapa sovem: Bap Putak Apnna sorxim vhortolo ani 
Aplé mhoiment vantto diun Taka mhoimevont kortolo. (polie 17, 5. 22. 24). 

1) Jezu “veta”, mhonngé Apleam koxttam, mornna ani punorjivontponna vorvim 
Jezu mhoimevont zaun Aplea Bapa-xim veta. Judevank To anik mellchonam (8, 21), 
punn xisank anik thoddea vellan dixtti poddtolo (14, 2-3). 

Hanv atam tumkam-i sangtam: 'Zōi Hanv vetam thoi 
tumi atam ieunk xokonant’. ” 34 Ek novi adnea ” tumkam 
ditam: ekamekacho mog korat: Hanvem tumcho mog kela, 
tosoch utmi-1 ekamekacho mog korat. 35 Ekamekacho mog 
korxat zalear, tumi Mhoje xis mhonn soglleam mon’‘xank 
kolltelem.” 


Pedruché Nakarnnechem Bhakit 


36 Simanv Pedrun Taka mhonnlem: “Saiba, Tum Kho 
vetai?” Jezun portipall kelo: “Hanv vetam thoi tum atam 
leunk xokonai, punn magir ietoloi”.® 37 Pedrun Taka 
vicharlem: “Saiba, kiteak hanv Tuje pattlean atam ieunk 
xokonam? Tuje pasot hanv mhozo jiv diunk toiar!” 38 Jezun 
zobab dilo: “Hoi? Mhojé pasot tum jiv diunk toiar asai? Hanv 
tuka sot sangtam, kombean sad ghalché adim, tin pavtti tum 
mhaka nakartoloi”. 


Bapa-xim Vochpachi Vatt Jezu 


14 “Tumchem kalliz uchamboll zaum noe? zoso tumi 
Devacher visvas dovortat toso Mhojer-ul dovrat. 


2 Mhojea Bapachea ghorant puskoli svatô asat; oxem nhoi 
aslem zalear, Hanv tumkam svat toiar korunk vetam 
mhonn tumkam sangtolom aslom? 3 Ani vochun tumkam 


ni) Melea bogor {polle v 36; 21, 19, 22). 


H} Apunn veta mhonn Jezun halinch (v 33) Khobor kelea dekhun, hi Tachi adnea 
(v 34-35) bhov vortea molachi ani gombheri (solenim) zata: ti Jezuchem mornna- 
vellachem daiz koxem Apleam xisank. Hi mogachi adnea Moizesaché Somurtint asli; 
tori astanam, ti êk “novi” adnea, kiteak poilé svater atam (Nové Somurtint) ami Koxé-i 
bhaxen adnea, kiteak poilé svater atam (Nové Somurtint) ami koxé-1 thaxen peleacho 
mog kelear puronam, bogor zoso Jezun kela tosoch Tacheam xisamnim ekamekacho 
mog korunk zai oxem mhollear, Jezu Aplé adniechem map sangum-nozo tilem vhodd 
korta. Dusré svater, hi adnea “novi” kiteak zo “novo” kall Jezuchea monrnan suru 
zata ani sonvsrak porgott zata, tachi khunna mhollear mog. 

o) Heam utramnim Jezu guptim Pedruchi rogt-govaiki adim-fuddench kolht korta. 


14 a) Eklo xis Jezucho ghat gheuncho aslo. Pedru Jezuk nagoitelo aslo, fezucho 
vochpacho vell paviolo: heam ghodditanchi Khobor Jezun sangli dekhun xisanchim 
kallzam uchamboll zallim. Dekhun Jezu tancho bhavart thir ani ghôtt korunk sadta. 
Hea akhea avesvorant hem fezuchem mon dixth poddta. 

svat toiar kelea uprant, Hanv novean ietolom ani tumkam 
Mhojé-xim vhortolom; * oxem, z6i Hanv asam, thoi tumi-i 
asteleat. 4 ani z6i Hanv vetam, ti vatt tumi zannant”. 5 
Tomasan Taka mhonnlem: “Saiba, Tum Khot vetai tem ami 
nokllonv, tor vatt koxi zanno zateleanv?” 6 Jezun taka zap 
dili: “Vatt, sot ani jivit “ Hanvuch; konnuch Bapa-xim 
vochonam bogor Mhojé vorvim. 7 Tumkam Mhoji ollokh 
asli d zalear, Mhojea Bapachi ollokh tumkam asteli asli; 
atanchean tumi Taka ollkhotat ani tumi Taka dekhla”. 

8 Filipan Taka mhonnlem: “Saiba, amkam Bap dakhoi: 
itlench amkam puro”. 9 Jezun taka portipall kelo: “Filip, itlo 
vell tumché sangatim asam, ani azun tumi Mhaka ollkhunk 
nam? Zo konn Mhaka polleta, to Mhojea Bapak polleta; 
‘amkam Bap dakhoi’, oxem tujean koxem mhonnum ieta? 10 
Hanv Bapa sovem asam ani Bap Mhojé sovem asa mhonn 
tum sotmaninai? “ Jim utram Hanv tumkam sangtam tim 
Hanv Mhojéch osttongim uloinam; punn Mhojé sovem asa 
to Bap Aplim kortutvam korit asa. 11 Mhojem sotmanun 
gheiat: Hanv Bapa sovem asam, ani Bap Mhojé sovem asa; 
kortutvank lagon tori sotmanat. 12 Hanv tumkam sot 
sangtam: zo konn Mhojer visvas dovorta, to Hanv kortam 
tim kortutvam apunn-ui kortolo, ani tanché poros xrextt 
kortutvam kortolo, kiteak Hanv Bapa-xim vetam./ 13 Tumi 
Mhojea nanvan magxat titlem-i Hanv kortolom, ani oxi Puta 


L) Hi bhasavnni Povitr-Sobhecho bhervenso jivo korta ani samballta. Polle 1 Tes. 
d 16; 1 Kor. 4, 5; 11, 26; 16, 22; Prok. 22, 17, 2; 1 Ju. 2, 28. 


c) Jezu Vatt. Taché vorvim, Tachê borobor ani Taché sovem amkam Bapa-xim 
vochunk mellta; To sonvsarak Bapachi ollokh dita (1, 8; 12, 45, 14, 9). — Jezu sot: ji 
Bapak man'ta ti exuch Bapachi bhokti To ekloch xikoita ani korta “atmean ani sotan” 
(4, 25). — Jezu Jivit: Puta sovem jictelea Bapak ollkhunk, hench soimbavortem Jivit 
(17, 3) 

d) Dusarnni: “Tumi Mhaka ollkhotat zalear, Mhojea Bapakui tumi ollkhoteleat”. 

e) Filip Bapachem ek ojapanchem dorxon magta; punn odik vortem vo odik 
molachem dorxon mhollear bhavart, zaché vorvim Bap Puta sovem ani Put Bapa 
sovem dixtti poddta (poile Ju. 20, 29). 


P Jezun amkam Devachi prokasnni ani soddvonn haddleo; Tache chomotkar 
mhollear heam vostuncheo khunna (2, 11). Xisanchim “kamam” hi mon'’xanchi chak 
chalu dovortelim. Povitr Atmo, zaché podven vhoddlim vortim kortutvam ghoddon 
ietelim, ieuncho zalo; Bapachea uzvea hata mhoimen pavlea uprant, Jezu Taka 
dhaddtolo (7. 39; 16. 7). 

sovem Bapak mhoima mellteli; 14 tumi kitem-i Mhojé nanvim 
magxat zalear Hanv tem kortolom. 


Jezu Povitr Atmo Bhasaita 


15 Tumi Mhozo mog kortat zalear, Mhojeo adnea 
samballteleat. $ 16 Ani Hanv Bapa kodde magtolom ani To 
tumkam anik êk Xerati " ditolo ani Ho tumché sovem 
sodankal astolo. 17 Toch to sotacho Atmo, ' sonvsar Taka 
gheunk xokonam, kiteak sonvsar Taka pollenam ani Taka 
ollkho-i nam; punn tumi Taka ollkhotat, kiteak To tumché 
sangatim ravtolo ani tumché bhitor astolo. / 


18 Hanv tumkam onath koxe sanddchonam; punn 
tumché-xim ietolom. 19 Anik thoddoch vell asa ani sonvsar 
Mhaka anik dekhchonam, punn tumi Mhaka dekhteleat 
kiteak Hanv jivo asam ani tumi-i jive asteleat. “ 20 Hanv 
Mhojea Bapa sovem asam ani tumi Mhojé sovem asat ani 
Hanv tumché sovem asam mhonn tea disa ' tumkam 
kolltelem. 


21 Mhojeo adnea gheta ani pallta toch Mhozo mog korta; 
ani Mhozo mog korta tacho Mhozo Bap mog kortolo, ani 
Hanv tacho mog kortolom ani taka Mhoji ollokh ditolom”.” 


8) Dusarnni: “Mhojeo adnea samballat”. Mon'kam koddcho mog ani pallokponn 
gheunk Devak hok asa: toch hok Apnnak asa mhonn Jezu dakhoita. 


h) Grég utor parakletos hanga oxem utrailam: Xerati; punn anek ortham modem 
vinchun kaddunk sompem nhoi: vokil, vinovpi, montri (bud-dinnar), askari, dhir, 
ghottai-dinnar — he soglle orth tea utrak asat. Xisam khatir jem kam’ Jezun kelem ani 
jem kam Povitr Atmo kortolo aslo, hanché bhitor sôr korun Povitr Atmo khoreponnim 
vegllo konneklo (Zonn) mhonn gomon ieta (polle 14. 26; 1. Ju. 2.1). 

i) To Devachi khori bhokti kollit korta ani kallzant ghalta (4. 23); ufrattim, devchar 
‘fottincho bapui’ (8. 44; 1, Ju. 4, 3). 

j} Dusarnni: ‘Tumché sovem asa”. 

k) Sonvsar Jezuk anik dekhchonam (polle 7. 34; 8. 21). Punn xis Taka Tachea 
punorjivitant polletele, nhoich kuddicheam dolleamnim bogor bhavartaché nové 
nodren (20. 29). 

I) Hem utor Provadi vapurtat Dev kherit bhaxen mon'xanchea itihasant Aplo hat 
ghalta tednam (polle Iz. 2. 17; 4. 1, adi). “Dis” mhollear akho kall zaum ieta; hanga 
“dis” mhonngé Jezuchea punorjivontponna uprantlo kali. 

m) Jezu Bapa borobor kisa sovem jieunk ietolo, ani oso Aplea xisak Aplem dorxonn 
ditolo. 

22 Zo Iskariot nhoi tea Judasan " Taka mhonnlem: “Saiba 
Tum sonvsarak Tuji ollokh diunchonai punn amkam ditoloi, 
hem oxem kitem?” 23 Jezun taka portipall kelo: “Konn 
Mhozo mog korta zalear, Mhojem utor samballtolo, ani 
Mhozo Bap tacho mog kortolo, ani Ami taché thai ieteleanv 
ani taché sovem thikann korteleanv. 24 Mhozo mog korinam 
to Mhojim utram samballinam; ani jem utor tumi aikotat 
tem Mhojem nhoi, ° punn Mhaka patthoila tea Bapachem. 

25 Tumché modem astanam, Hanvem tumkam heo gozali 
sangleat. 26 Punn Bap Mhojé nanvim tumkam Xerati 
dhaddtolo, to Povitr Atmo tumkam sogllem xikoitolo ani 
Hanvem tumkam sanglam tem sogott tumchea monant 
haddtolo. ” 

27 Xanti? tumkam dovortam; Mhoji xanti tumkam ditam; 
sonvsar dita toxi Hanv ti tumkam dinam. Tumchem kalliz 
uchamboll vô bhezudd zaum noié. 28 Hanv vetam ani Hanv 
tumché-xim ietam, oxem Hanvem tumkam sanglam mhonn 
tumi aikolam. Tumi Mhozo mog kel'lo zalear Hanv Bapa 
sorim vetam mhonn, tumi sontosbhorit zatele asleat; kiteak 
Bap Mhojé-vién vhédd.’ 29 Hem ghoddon ailea uprant tumi 
visvas dovorcheak atam hem ghoddché 


n) Judas, Jakobacho bhav (Lk. 6, 16 ani D. I. 1, 13) vô Tadév (Mt. 10. 3 ani Mk. 3. 
18). 
ol Dusarnni: “Ani Mhojem utor Mhojem nhoi”. 


p) Bapa-xim gel'lea Jezuchea zagear Povitr Atmo bhavarteam sovem astolo (14, 
16-17; 16, 7; polle 1, 33). To Xerati, Bapa lagim vinovnni korta to (polle 1 Ju. 2, 1), 
punn Tacho tallo mon'xancheam mon’subi-xallamnim aikum Zeta (15, 26-27; polle Lk. 
12, 11-12; Mt. 10, 19-20; D. I. 5, 32). To Sotacho Atmo zo mon'xank sotaché sopurmnaiek 
pavoita (16. 13), tankam Jezucho gutt somzunk dita: Tacheam utrancho (2, 19), toxench 
Tacheam kornniancho ani “khunnancho” érth (14. 26. 16-13; 1 Ju. 2, 20. 27) kollit 
korta. Povitr Pustokantlim bhakitam koxim Jezu sovem xarti v6 pallon ietat tim To 
xisank dakhoita (5, 39), ani jem kitem xisancheam monank zodd-avghodd lagtalem, 
tachi To tankam somzonni dita (2, 22; 12, 16; 13, 7; 20, 9). Hé porim Povitr Atmo Jezuk 
ditolo aslo (15, 26; 1 Ju. 5, 6-7), ani onbhavartea sonvsarak lojek ghaltolo aslo (16, 8- 
11). 

q) Hem Judevanché chali pormonnem nomanachem vô nirop divpachem utor 
(polle Lk. 10. 5). Tacho 6rth kuddichi bholaiki, punn lhovu-lhovu taka dusro ôrth 
laglo, mholiear, sopurnn sukh ani Devacho Obhixikt haddtolo aslo ti soddvonn. Hem 
sogliem Jezu dita. 

r) Put ani Bap somsarke (10, 34; 8, 24); tori sodeak Putachi mhoima lipleli asa (1, 
14); punn To Bapa-sorxim portun gelo mhonntoch, ti mhoima novean prokasteli (17, 
5; polle Fil. 2, 6-9; Heb. 1, 13). 

adim Hanvem tumkam sanglam. 30 Anik tumché lagim 
chodd Hanv ulounchonam. Hea sonvsaracho odhikari 
ieuncho zalo; Mhojé voir taka koslich podvi nam; 31 punn 
Hanv Bapacho mog kortam ani Bapan formailam tem palltam 
mhonn sonvsarak kollon ieunk zai. 

Utthat, hangasorle vochum-ia”. 


Jezu Khori Dak-Vel 


15 “Hanv Khor dak-vel “ani Mhozo Bap kullvaddi, 
2 Mhojé sovem follam dinam to dér-ek fantto To 


katrun uddoita, ani follam dita " to dér-ék fantto odik follam 
diuncheak, To bhénddta. 3 Hanv tumche lagim uloilam tea 
utra vorvim tumi nitoll “ zaleat. 4 Mhojé sovem ravat ani 
Hanv-ul tumché sovem ravtam. Far tto dak-velik lagon ravlea 
xivai, tachean apxim follam diunk zainant; toxench tumi 
Mhojé sovem rigun ravlea xivai tumchean-ui follam diunk 
zainant. 

5 Hanv dak-vel, tumi fantte, Zo Mhojé sovem rigun ravta 
ani zaché sovem Hanv ravtam, to subham' foliam dita, kiteak 
Mhojé viret tumchean kaich korunk zainam. 6 Konnui monis 
Mhojé sovem rigun ravonam zait zalear, to eka katrun 
uddoilelea fanttea sarko sukta; osle fantte zoma kortat ani 
ujeant uddoitat ani te lastat. 7 Tumi Mhoje sovem rigun 
ravxat ani Mhojim utram tumché sovem ravtit zalear, 
tumkam zai tem magat ani tumkam tem ghoddtelem. 8 Tumi 
subham’ follam diunchim, ani Mhoje xis tumi zaunche, * 
hi Mhojea Bapachi mhoima. 9 Zoso Bapan Mhozo mog 


a} Dakanchi vel, hea khunna vixim polle Jer. 2. 21; 12. 5. 1. Poileam tin 
Xubhvortomanancher Jezu dak-vel Devachea rajeachi khunna koxi vapurta (Mt. 20, 
1-8; 21, 28-31. 33-41), ani “dak-velichem foll” Novea Koraracho Dhin vasnnecho 
Sonvskar zata (Mt. 26. 29). Hanga jezu Apunnuch Khor dak-vel mhonnta; tichem foll, 
«hori Jzrael-porza, Devachi axa ant visvas karti pavoitelem. 

bi “Follam” mhollear soglleo adnea, bhov-korun mogachi adnea sambalita toslem 
bhoktivont iivit (vv 12-17. Polle Iz. 5,7; Jer. 2, 21). 

c) FOR bhaxen jem utor hanga vapurlam tem kullvaddponnachea vô 
xetkamteachea orthan vapurlam dista. punn tacho orth oso-1 zaum ieta: nicoll-nirmoll 
korunk {polle 13, 10). 

d) Dusamni. “ani tednam tumi Mhoje xis zateleat”. Hé porim Bapak “Puta sovem 
mhoima meilta” (14, 13; polle 21, 19) 

kela toso Hanvem-1 tumcho kela; Mhojea mogant ravat. 10 
Hanvem Mhojea Bapacheo adnea sambail'leat ani Tachea 
mogant Hanv asam, toxench tumi-1 Mhojeo adnea samballxat 
zalear, Mhojea mogant ravteleat. 

11 Mio khuxalkai ` tumché sovem ascheak ani tumchi 
khuxalkai purnn zauncheak Hanvem tumkam heo vostu 
sangleat. 12 Mhoji adnea hi: Hanvem tumcho mog Kela tosoch 
tumi-i ekamekacho korat. 13 Konnem-i zor apleam ixttam 
pasat aplo jiv dilo, haché poros vhoddlo mog nam! 14 Hanv 
formaitam tem tumi korxat zalear, tumi Mhoje ixtt. 15 Hea 
fuddem Hanv tumkam chakor mhonnchonam, kiteak aplo 
dhoni kitem korta tem chakor nokllo; punn Hanv tumkam 
ixtt mhonntam, kiteak Mhojea Bapachem Hanvem aikolam 
titlem-i Hanvem tumkam kolloilam. 76 Tumi Mhaka vinchun 
kaddunk nam, punn Hanvem tumkam vinchun kaddleat, 
ani hea pasot tumkam nemleat ki tumi vechem ani follam, 
togtat toslim follam, tumi diunchim. Oxem Mhojé nanvim 
Bapa kodde tumi magtat titlem-i To tumkam ditolo. 17 Hi 
Mhoji adnea tumkam: ekamekacho mog korat. 


Sonvsar Xisancho Dvês Kortolo 

18 Sonvsar tumkam zollta zalear, tumkam zoilchê adim 
to Mhaka zoll'‘ia mhonn zanno zaiat. 19 Turni sonvsarache 
nhoi, ani Hanvem tumkam sonvsarantle vinchun kaddleat 
dekhun, sonvsar tumkam zollta.’ 20 Chakor aplea dhonia 
poros vhédd nhoi: oxem Hanvem tumkam sanglam, tacho 
ugddas dhorat. Tannim Mhaka dhumailo dila zalear, tim 
tumkam-i dhumallo ditelim; tannim Mhojem utor 
samball'lam zalear; tumchem-i samballtelim. 27 Punn hem 
sogllem Mhojé pasot tim tumkam kortelim, kiteak Zannem 
Mhaka patthoila Taka tim ollkhonant. 22 Hanv ieunk naslom 


e) Khuxalkai mhonngé Obhixiktachea kallachem sspurnn sukh, jem Devacho Put 
mon Sank vanitunk dita. 

fi Jezuche xis ekamekacho mog kortele, punn ufrattun sonvsar rancho dvés 
Korlolo Jezu ho virodh dakhoita. Jezuk, Tanchea Gurujik, ghoddlam toxench, Tacheam 
xisank ghorddielem, ani jednam sonvsar hankam piddapidd ditolo, tednam to khud 
Jezuk piddapidd ditolo (polle D. 1. 9,5, Kol. 1, 24). 

ani tanché lagim ulounk naslom zalear, tankam guneanv 
ascho naslo; punn atam tankam aplea guneanvachem 
koslench nib nam. 23 Mhaka zollta to Mhojea Bapak-ui zollta. 
24 Konnench korunk nant tosleo kornnio Hanvem tanché 
modem korunk nasleo zalear, tankam guneanv ascho naslo; 
punn khorench tannim hem sogllem dekhlam, tori astanam 
tim Mhaka ani Mhojea Bapak-ui zolltat. 25 ‘Karnna viret 
tannim Mhozo dvés kelo’: hem utor jem tanchea xastrant 
boroilelem asa, tem ghoddonk zai mhonn oxem zalam. 

26 Zaka Hanv Bapa koddsun tumché sorim patthoitolom 
to Xerati, mhonngé Bapa-sun nipzota to sotacho Atmo,? ietolo 
tednam, to Mhojé vixim govai ditolo; 27 ani survatek thavn 
tumi Mhojé sangatim asat dekhun, tumi-i Mhoji govai ditele”. 


1 6 “Tumcho bhavart halonam zauncheak hem Hanvem 
tumkam sanglam. “2 Te tumkam devosthanantle 


bhairaitele; khorem mhollear oslo vell pavot ailo, ki zo konn 
tumkam jivexim marta to apunn Devachi bhokti korta mhonn 
somzotolo. 3 Ani tannim Bapak ani Mhaka-i ollkhunk nam 
dekhun te oxem kortele. 4 Tancho vell pavtoch Hanvem 
tumkam heo vostu sangleleo mhonn tumkam ugddas 
zauncheak, Hanvem teo tumkam sangleat. 


Povitr Atmeachem Kam! 

Hanv tumché modem aslom dekhun, survatek thaun 
Hanvem tumkam heo vostu sangunk nasleo. 5 Dunn atam 
Hanv Mhaka patthoila Taché-xim vetam; tori Tum Khot vetai 
gai mhonn tumché bhitorlo eklo-i Mhaka vicharinam. 6 Punn 
Hanvem tumkam heo vostu sangleat dekhun, tumchim 
kallzam khontin bhorleant. 7 Tori astam Hanv tumkam sot 
sangtam: Hanv gelom zalear tumkam adavachem; hanv 
vochonam zain zalear, Xerati tumché sorim ieunchonam; 
punn Hanv gelom zalear, Taka tumché sorim dhaddtolom. 
8 Ani To ietolo tednam patka vixim, niti vixim ani nirnnoia 


g) Povitr Tritvé bhitor Atmo Bapa thaun nipzota, hea guttachi Jezu hanga khobor 
korinam; bogor Atmo Bapa koddcho sonvsarant denvun ieta, hachi gozal Jezu korta. 


16 a) Xisanchea bhavartak dhopko bosonam zauncheak, ieunche asat team 
koxttanchi Jezu tankam-i adim-fuddench gozal sangta (polle 13, 9). 

vixim To sonvsarak guneanvkari kortolo. 9 Patka vixim, 
kiteak tannim Mhojer visvas dovorlonam; * 10 niti vixim, 
kiteak Hanv Bapa-xim vetam ani tumi Mhaka anik 
polleunche nant; “ 11 nirnnoia vixim, kiteak hea sonvsarachea 
odhikareacher khastichem formonn poddlem. 4 

12 Azun zaiteo vostu Hanvem tumkam sangcheo asat, 
punn teo tumchean atam monant gheunk zainant. 13 Sotacho 
Atmo ietolo tednam, To tumkam purnn sot xikoitolo; kiteak 
To Aplea podorchem ulounchonam, punn jem kitem To 
aikota tem To sangtolo, ani ghoddchem asa tem sogllem 
tumkam kolloitolo.* 14 To Mhaka mhoima ditolo, kiteak jem 
To tumkam kolloitolo, tem To Mhojé koddsun ghetolo. 15 
Jem Bapachem tem sogllem Mhojem; hea pasot Hanvem 
oxem mhonnlam: tumkam kolloitolo tem To Mhojé koddsun 
ghetolo/. 


Khênt ani Sontos 

16 Thoddeach vellan tumi Mhaka dekhchenant; ani anik 
thoddea vellan tumi Mhaka polleteleat. $ 17 Tacheam 
xisantleam kai zannamnim ekamekak mhonnlem: “To 
sangta: ‘thoddeach vellan tumi Mhaka dekhchenant, ani 
thoddea vellan tumi Mhaka polleteleat’ ani "Hanv Bapa- 


b) Sonvsarachem patok mhollear onbhavart (8, 21. 24. 46; 15, 22): Povitr Atmo 
tem ugddapem kortolo. 

c) “Devacho Put”, hem Nanv Apnnak dhorunk Jezuk hok asa mhonn Povitr 
Atmo dakhoitolo (polle 10, 33; 19, 7). Bapa sorxim To vetolo tednam, Jezu Devacho 
Put mhonn gomun ietelem (13, 1; 20, 17). kiteak Tachem khorem Ghor sorgar dixthi 
poddtelem (6. 62). 

d) Povitr Atmo Jezuchea mornnacho khoro ôrth kollit kortolo: tem moronn 
mhollear hea sonvsarachea odhikareacher nimanno nimnoi. 

e) Jezuchea mornnantli ani punorjivontponnantli novi sonvsarachi manddavoll 
upzoteli ti. 

D Jezucheam guttancho khél-khél ôrth kollit korun, Povitr Atmo Tachi mhoima 
kollit korta. Aplé vatten Jezu Bapachi mhoima porgott korta (17, 4): Taka asa tilem 
Bapa koddchem ieta (3, 35; 5, 22. 26; 13; 17, 2). Ji prokasnni Jezu korta, tachi zhor 
mhollear Bap: Pevitr Atmo ti prokasnni xarti pavoita ani hé porim Putak ani Bapak 
To mhoima dita. Mhonntoch tin prokasnnio nant (Bapachi 8k, dusri Putachi ani tisri 
Povitr Atmeachi), bogor ékuch. 

8) Guptim Jezu Aplea mornnachi ani punoyjivontponnachi Khobor korta. Choddav: 
“kiteak Hanv Bapa-xim vetam”. 

xim vetam' — hem To amkam mhonnta tem kitem?” 18 Tor 
te mhonntale: “To ‘thoddeach vellan’ oxem mhonnta tem 
kitem? To sangta tem amkam somzonam.” 19 Te 
Apnnakodden vicharunk kortale mhonn zanno zaun Jezun 
mhonnlem: " “Thoddeach vellan tumi Mhaka dekhchenant 
ani anik thoddea vellan tumi Mhaka polleteleat’ oxem 
Hanvem mhonnlam tacho orth tumi ekameka kodde 
vichartat? 20 Hanv tumkam sot sangtam, tumi roddteleat 
ani pinrgoteleat punn sonvsar khuxalbhorit zatolo; tumi 
khontibhorit zateleat, punn khontiché bodlek tumkam 
melltolo sontos. " 21 Ek bail porsut zaunchea vellar aplo 
vogot pavlo mhonn khontibhorit zata, punn bhurgeak zolm 
ditoch sonvsarant êk monis zala mhonn sontosun, tika anink 
khonticho ugddas zainam. ‘22 Toxench tumkam atam Kh ont 
zalea, punn Hanv tumkam novean polletolom, ani tumchem 
kalliz khuxalbhorit zatelem, ani tumchi khuxalkai konnuch 
tumchea kallzantli kaddcho nam. 

23 Mhojea nanvan Bapa lagim tumi ktiem-i magxat zalear, 
To tumkam ditolo. 24 Azun porian tumi Mhojé nanvim 
kitench magunk nam; magat ani tumkam melltelem, ani 
oso tumcho anond purnn zatolo”. 


Sonvsaracher Zoit 

25 “Hem sogllem Hanvem tumkam voparimnim sanglam; 
punn oslo vell pavot ailo, ki Hanv anik tumché kodde 
voparimnim ulouncho nam, punn Bapa vixim ugddapem 
uloitolom. * 26 Tea disa tumi Mhojé nanvim magteleat; ani 
tumché khatir Hanv Bapa lagim magtolom ' mhonn Hanv 


h) Koxttam-mornnacheam disam uprant punorjivont zal'lea Jezuk polleun zo sontés 
xisank bhogtolo, tachi gozal hi. 

U Obhixiktachea Novea Kalla adim je tras-koxtt astele, tanchi Khobor héch voparin 
Povitr Pustokar anik kodden melita (polle Mt. 24, &). 

J) Kiteak Jezu azun mhoimevont zaunk naslo (polle 14, 3). 

k) Jezuchem punorjivontponn ani Povitr Atmeachem iennem êk novo kall suru 
kortat: hea kallar xisank Devachi odik sopumn ollokh mellteli, ani ti Karti pavteli 
sorgar, zõi Devak To asa toso rup-rup polleunk melltelem (1 Ju. 3, 2). 

D Dusarnni: “Ani Hanv tumché khatir Bapak vinovnni korchonam” Jezu sodam 
ekloch Modesti (polle 10, 9; 14, 6; 15, 5; Heb. 8, 6), punn xisancho bhavart ani mog 
tancho ani Jezucho ekvott kortat, ani dekhun tankam Bapache mogache kortat: hea 
pasot odik sopurnn modestiponn asum nozo. 

tumkam sanginam; 27 Karonn Bap khaxa tumcho mog korta, 
kiteak tumi Mhozo mog kela ani hanv Deva-sun upzolam 
mhonn tumi visvas dhorla. 28 Hanv Bapa-sun upzolam ani 
sonvsarant ailam; atam sonvsar soddun Hanv Bapa-xim 
vetam”. 

29 Tacheam xisamnim mhonnlem: “Atam ki Tum 
ugddapim uloitai, voparimnim nhoi! 30 Tum sogllem zannoi 
mhonn atam amkam koll'lem, konnem Tuka kitench vicharchi 
goroz nam; hea pasot Tum Deva thavn ailai mhonn ami 
visvas dortanv”. 31 Jezun tankam portipall kelo: “Atam tori 
tumi visvas thevtat? 32 Oslo vell pavot ailo, khoreponnim to 
pavlo, ki tumi soglle ap-aplé vatten ximpoddteleat ani Mhaka 
eklo sanddteleat; khorench mhollear Hanv eklo nam, Mhojea 
sangata Bap asa. 33 Mhojé sovem tumkam sovosthai 
mellcheak, Hanvem tumkam oxem mhonnlem: Sonvsarant 
tumkam khént astelich; punn kalljidar zaiat! Hanvem 
sonvsaracher zoit vhelem. ” 


Xisam Khatir Jezuchem Prarthon ’ 


17 Oxem Jezu uloilo; uprant Aple dolle sorgak laun 
Tannem mhonnlem: “Bapa, vell pavlo, Putan Tuka 


mhoima diuncheak, Tujea Putak mhoimevont kor, ’ 2 Tun- 
vem Taka dileleam soglleank sasnnachem jivit diuncheak, 
Tunvem akhea mon'xakullacher Taka odhikar dilai. 3 Sas- 
nnachem jivit tem hem: tannim Tuka ekleach khorea 
Devak ani Tunvem patthoilai tea Jezu Kristak ollkhun 
gheunk. “4 Hanvem Tuka prithumecher mhoima dili; 
Tunvem Mhaka korunk dil'lem kam’ Hanvem karti pavoilem. 
5 Atam Bapa, sonvsar asché adim “ Tujea sangata ji Mhaka 
mhoima asli, têch mhoimen Mhaka bhor. 


a) lodnacho vell lagim pavot ieta: hea prarthanant Jezu Apnnachich bhettovnni 
korta ani Apleam xisam khatir Bapak vinotta. 

b) Jezu Apnnak mhoima magta tednam, To Apnnachich vhoddvik sodinam (polle 
7, 18; 8, 50), kiteak Putachi ani Bapachi mhoima ékuch (polle 12, 28; 13, 31). 

c) “Olikhunk”: Povitr Pustokant hea utrak ôrth asa to dhorcho (polle 10, 14). 
Azun porian Devachi prokasnni vô ollokh Moizesaché Somurti udexim mon’xank 
mel'leli; punn atam ti Jezu Krista udexim mellta. 

d) Sasnnak thavn Deva-soimbant Putak asli ti mhoima, vô monis zal'lea Putak 
sasnnak thayn Bapan tharavn dovorleli mhoima (1, 14). 


312 JU. 17, 6—18 


6 Sonvsarantle kaddun Tunvem mhaka dileai team 
mon'xank Hanvem Tujem nanv “ kollit kelem; te Tuje asle, 
ani Tunvem te Mhaka dilei, ani tannim Tujem utor 
samball'lam. 7 Jem sogllem Tunvem Mhaka dilai tem Tuje 
koddsun ieta mhonn atam tankam koll'lem. 8 Ji xikovnn 
Tunvem Mhaka dileai ti Hanvem tumkam dilea, ani tannim 
ti manun ghetlea, ani Hanv Tujé-sun ailam mhonn tannim 
khoreponnim ollkhun ghetlam; ani Tuvench Mhaka patthoilai 
mhonn tannim sotman'lam. 

9 Tanché pasot Hanv magtam; sonvsara pasot maginam, 
punn Tunvem Mhaka dileai tanché pasot magtam, kiteak te 
Tuje. 10 Jem Mhojem tem sogllem Tujem, ani jem Tujem tem 
sogllem Mhojem; ani tanché vorvim Mhaka mhoima mell'lea. 
11 Ani atam Hanv anik sonvsarant nam, punn te sonvsarant 
asat, ani Hanv Tujé-xim ietam. Povitr Bapa, Tunvem Mhaka 
dileai tankam Tujé nanvim samball, oxem te-i amché vori ek 
zauncheak. 12 Tanché sangatim astanam, Tunvem Mhaka 
dileai tancho Tujé nanvim Hanv samball kortalom. Hanvem 
tankam rakhle, ani Povitr Pustokantlem utor khorem 
zauncheak, zachem nisontton zaunk zai aslem taka ekleakuch 
bhairaun, tanché bhitorlo konnuch ibadd zalonam. 13 Punn 
atam Hanv Tuje sorim ietam, ani azun sonvsarant astana 
heo vostu uloitam, Mhozo sontés tankam sopurnnaien 
mellcheak. 14 Hanvem utor tankam dilam, ani zoso Hanv 
sonvsaracho nhoi, toxe te-i sonvsarache nhoi dekhun, 
sonvsar tancho dvés korta. 15 Tum tankam  sonvsarantle 
kadd mhonn Hanv maginam, punn Noxtteachea hatantle 
tankam rakh 7 mhonn magtam. 16 Hanv sonvsaracho nhoi, 
toxe te-1 sovnsarache nhoi. 17 Sota vorvim sonvskarlele 
kor; 5 Tujem utor sot. 18 Zoso Tunvem Mhaka sonvsarant 


7 Jezuchem kam’ hea sonvsarant hem aslem: Bapachea “Nanvachi” mhonngé 
khud Bapachi, ollkh diunk (17, 3-6. 26; 12, 28; 14, 7-11; polle 3, 11). Bapacho kherit 
gunn mhollear mon'kancho mog (1 Ju. 4, 8. 16); Aplea Putak moro porian mon’xam 
khatir soddun diun To ho mog dakhoita (3, 16-18; 1 Ju. 4, 9.10.14.16; polle Rom. 8, 32). 
Mhonntoch zor monis ho mog mandun gheunk sodtat (polle 1 Ju. 2, 23; Ju. 20, 31) ani 

“Oke te Bapak olikhunk pavtele tor tannim Jezu Devacho Put mhonn mandun gheunk 
Zai. 
P Dusri utravnni: “tankam vaittantle nivar”. 
$) Hea utracho êrth oso: “Devak bhettounk, Devaché chakrek kuxin kaddun 
dovrunk, povitr korunk” (polle D. 1. 9, 13). 

patthoilai, toxech Hanvem-i tankam sonvsrant patthoileai. 
19 Ani te sota vorvim sonvskarlele zauncheak, tanchê pasot 
Hanv Mhakach sonvskartam. " | 
20 Hanv magnnem kortam tem hanchéch pasot nhoi, tor 

tanchea utra vorvim jim Mhojer visvas dovortelim tanché-i 
pasot. 21 Tim sogott ek zaum; Tum, Bapa, Mhojé sovem asal 
ani Hanv Tujé sovem asam, téch bhaxen tim-i Amché sovem 
ek zaum, ani oxem Tunvem Mhaka patthoilai mhonn 
sonvsaran visvas dovrum. 22 Ami ek, toxim tim ek 
zauncheak, Tunvem Mhaka dileai ti mhoima Hanven, 
tankam dilea. 23 Hanv tanché sovem ani Tum Mhojé sovem 
oxim tim sopurnnaien ek zaum ani Tunvem Mhaka paithoila: 
mhonn, ani zoso Tunvem Mhozo mog kelai tosoch Tunvem 
tancho-i mog kelai'mhonn sonvsar ollkhun gheum. 
24 Bapa, zõi Hanv asam, hoi Tunvem Mhaka dileai tim-i 

aschim mhonn Mhoji khoxi, ani oxi Tunvem Mhaka dileai ti 
mhoima tannim polleunchi kiteak sonvsar rochché adin: 
Tunvem Mhozo mog keloi. 25 Promannik Bapa, sonvsaran 
Tuka ollkhun gheunk nam, punn Hanvem Tuka ollkholo; 
ani Tunvem Mhaka patthoilai mhonn hannim ollkholem. 
26 Hanvem tankam Tujem nanv kolloilam ani kolloitolom, 
Tunvem Mhozo mog kelai toch mog tanché sovem ascheak 
ani Hanvui tanché sovem ascheak”. 


Jezuk Dhorun Vhortat 
1 8 (Mt. 26, 47-56; Mk. 14, 43-50; Lk. 22, 47-53) 

Oxem uloitoch, Jezu Apleam xisam sangata Kedron 
vhallaché poltoddi gelo. Thõi êk bag asli; tantunt To Apleam 
xisam borobor bhitor sorlo. 2 Ghatki Judas ho zago ollkhotalo, 
kiteak sobar pavtti Jezu hoi Apleam xisam borobor vocho. 
3 Judas êk poltt6n * ani Porom'’-Jadnikamnim ani 
Farizevamnim dhaddleleam chovkidarank gheun ailo; 
divtteo, uzvaddio ani hatiaram gheun te thoi pavle. 4 Tednam 
Jezu, Apnnak kitem ghoddtelem aslem tem sogllem zanno 
zaun, fuddem sorlo; Tannem tankam mhonnlem: 


h) Apleam pattlavdaram khatir, Devaché bhoktik “atmean ani sotan” te bhettoilele 
zauncheak, Jezu Apnnachench bolidan vo iodn korta. 

i) Dusarnni: “Hanvem tancho mog kela mhonn”. 

18 a) Jeruzaleak Romi thanneache xipai asle, tancho êk vantto. 


314 JU. 18, 5—18 


“Tumi konnak sodtat?” 5 Tannim Taka zobab dilo: 
“Nazaretchea Jezuk”. Jezun tankam mhonniem: “Hanv to”. 

Ghatki Judas tanché bori ubo aslo. 6 Jednam Tannem 
‘Hanv to’ mhonnlem, tednam te pattim sorle ani zom'nir 
xevttole. 7 Novean Tannem tanché kodde vicharlem: “Tumi 
konnak sodtat?” Ani tannim mhonnlem: “Nazaretchea 
Jezuk”. 8 Jezun portipall kelo: “To Hanv mhonn Hanvem 
tumkam sanglem; mhonntoch, tumi Mhaka sodtat zalear, 
hankam vochum-di”. 9 Oxem Tannem mhonnlem tem utor 
ghoddon ieunk zai aslem: “Tunvem Mhaka dileai tanché 
bhitorlea ekleak legun Hanvem ibadd zaunk diunk nam” 10 
Simanv Pedru kodde êk torsad asli, ti tannem bhair kaddli, 
ani Porom'-Iadnikachea chakracher marun tacho uzvo 
kanuch katorlo. Tea chakrachem nanv Malku. 11 Jezun 
Pedruk mhonnlem: “Tuji torsad poteant ghal; Bapan Mhaka 
dilam tem patr Hanv pieunchonam?” 


Jezu Anasa Mukhar 

12 Poltténen, tichea sordaran ani Judevanchea 
chovkidaramnim Jezuk dhorlo ani bandlo. 13 Tannim Taka 
poilo Anasager vhelo kiteak to Kaifasacho, tea vorsachea 
Porom'-ladnikacho, sasro aslo. 14 Porjé khatir eklo monis 
melear odik faideachem mhonn Judevank bud dil'li to hoch 
Kaifas. 


Pedru Jezuk Nakarta 
(Mt. 26, 69-70; Mk. 14, 66-68; Lk. 22, 55-57) 

15 Simanv Pedru ani dusro eklo xis? Jezu pattlean gele. 
Ho xis Porom'ladnikaché ollkhicho aslo dekhun, Jezu 
borobor to Porom’-Iadnikachea angnnant bhitor sorlo, 16 
punn Pedru dara bhair ravlo. Porom'-Iadnikaché ollkicho 
aslo tea dusrea xisan dar-rakhnné kodde utor ghalem ani 
Pedruk bhitor kaddlo. 17 Dar-rakhnnén Pedruk mhonnlem: 
“Tum-i hea mon'xacheam xisantlo nhoi?” Tannem 
mhonniem: “Hanv nhoi”. 18 Itlea mhonno-sor, hinv khatalem 
dekhun, kollxeancho dhogtto kello taché bhonvtim ravun 


b) Ho xis “Jezu mog kori to” (20, 2), mhonngé hea Xubhvortomanacho borovpi, 
oxench dista. 

chovkidar ani chakram xektalim; Pedru-i tanché bori asli 
ani xektalo. 


Mha-Iadnik Jezuchi Chovkoxi Korta 
(Mt. 26, 59-66; Lk. 14, 55-64; Lk. 22, 66-71) 


19 Porom'-Iadnik, Jezuk kai vichar ghalun, Tacheam xisam 
ani xikovnné vixim Tachi chovkoxi korunk laglo. 20 Jezun 
taka zobab dilo: “Sot'ten Hanv sobhemazar uloilam; sodanch 
Hanvem devosthanant ani Devmondirant sogott Judev 
ektthai zatat thoi xikovnn dilea; guptim Hanv kitench ulounk 
nam. 21 Mhojé lagim kiteak vichartai? Mhaka aikolam tanché 
lagim Hanvem kitem mhonnlam tem vichar; Hanvem 
sanglam tem te bore zannant”. 22 Tannem oxem mhonnona 
fuddem, thé aslelea eka chovkidaran Jezucher thapott 
marlem ani mhonnlem: “Mha-Iadnikak tum oso zobab ditai?” 
23 Jezun oxi zap dili: “Hanv vankddem uloilam zalear, tachi 
govai di; punn zor Hanv sarkem uloilam, tor kiteak mhonn 
tum Mhaka martai?” 

24 Tednam Anasan Taka bandun, Kaifas Mha-ladnikager 
patthoilo. < 


Pedru Novean Jezuk Nakarta 
(Mt. 20, 71-75; Mk. 14, 69-72; Lk. 22, 58-62) 


25 Simanv Pedru azun thõi aslo ani xektalo. Tannim taka 
mhonniem: “Tum-i Tacheam xisantlo nhoi?” Tannem nam 
mhonnilem: “Hanv nhoi”. 26 Porom'-Iadnikachea eka chakran 
Pedruk mhonnlem: “Are! hanvem tuka taché bori bagent 
polleunk nam re?” (Ho chakor Pedrun kan katorlolo tacho 
soiro aslo). 27 Pedrun, anik ék pavtt nam mhonnlem, ani 
tednanch kombean sad ghalo. 


c) Ji Judevamnim Jezuchi mon'subi keli, tichi Khobor itleanch utramnim Bh. Juanv 
sompoita (vv 19-24). Punn khorench mhollear Juanvachea Xubhvortomanant, survatek 
thavn (Judev Juanv Batistachi chovkoxi korunk lagtat tednam: 1, 19) tem xevttak 
porian (Jezuk jivexim marunk tharav ghetat tednam: 11, 4-53) ti mon subi chalu asa. 

Jezu Pilata Mukhar 


(Mt. 27, 1-2; 11-14; Mk. 15, 1-5; Lk. 23, 1-5) 

28 Sokall zatoch tannim Kaifasager thavn Jezuk niti- 
xallent “ vhelo. Apunn battonam zauncheak, ‘ punn apnnank 
Paskanchem jevonn korunk mellcheak, te niti-xallent bhitor 
gelenant. 29 Dekhun Pilatan apunnuch tanché-xim bhair ieun 
mhonnlem: “Hea mon'xacho tumi koslo guneanv kortat?” 
30 Tannim taka zobab dilo: “Ho monis noxtto naslo zalear, 
ami taka tujé-xim haddche nasleanv”. 31 Pilatan tankam 
mhonnlem: “Tumi taka vhorat ani tumché Somurti 
pormonnem tachi nit korat”. Judevamnim taka mhonnlem: 
“Konnacheruch mornnachem formonn marunk amkam 
podvi nam”. / 32 Apunn koso mortolo aslo, haché vixim jem 
Jezun sangun dovorlelem tem khorem zauncheak oxem 
ghoddlem. 33 Pilat novean niti-xallent gelo ani Jezuk 
apoun tannem Taka mhonnlem: “Tum Judevancho patxai?” 
34 Jezun portipall kelo. “Hem tum tujéch osttongim 
mhonntai vô dusreamnim tuka Mhojé vixim oxem 
sanglam?” 35 Pilatan mhonnlem: “Hanv Judév tor? Tujeach 
lokan ani Mha-Iadnikamnim tuka mhojea hatant ghala; kitem 
kelai tor tunvem?” 36 Jezun portipall kelo: “Mhojem raj hea 
sonvsarantlem nhoi; Mhojem raj hea sonvsarantlem zal'lem 
zalear, Hanv Judevanchea hatant poddonam zauncheak 
Mhoje xipai zhuztele asle; punn Mhojem raj hangasorlem 
mhoi”. 37 Pilatan Taka mhonnlem: “Mhonntoch patxai 
tum?” Jezun zobab dilo: “Hanv patxai mhonn tunvench 
sangleim. Heach pasot Hanv zolmolam, heach pasot sonv- 
sarant ailam: sotak govai diuncheak. Jim konn sot manun 
gheunk toiar asat, tim Mhozo tallo aikotat”. 38 Pilatan Taka 
mhonniem: “Sot mhonngé kitem?” 


d) Romi Patxaichea Protinidhichi nuti-xalla. 

e) Judevanché Somurti pormonnem, Judev-nhoi toslea mon sachea ghorant bhitor 
sorlear, Judév-monis boxtotalo (polle D. I. 11, 2). 

P Romi Odhikareamnim Sanedrina koddchi jivexim marpachi podvi kaddun 
ghetleli. Jezuk fatramnim marum ietalo (polle 8, 59; 10, 31), punn tanchean Taka 
khursar marunk “(ubarunk)” nozo aslem. 

(Mt. 27, 15-31; Mk. 15, 6-20; Lk. 23, 13-25) 


Oxem uloun, Pilatan novean Judevam sorxem bhair 
vochun tankam mhonnlem: “Mhaka tacho kosloch guneanv 
mellonam. 39 Punn Paskanchea somoiar tumché vinovnnek 
kan diun hanvem ekleak suttka diunchi mhonn tumchi chal 
asa; Judevanchea Patxaiak hanvem suttka dil'li tumkam zai?” 
40 Tannim porot bob marun mhonnlem: “Haka nhoi, 
Barbasak s6dd!” (Barabas mhollear êk pundd aslo.) 


19 Tednam Pilatan Jezuk dhorun Tacher jerbond marunk 
laile. 2 Xipaiamnim kanntteancho êk mukutt vinnlo, 


ani Tachea mathear ghalo, ani Taka ek zambllem anglem 
nhesoilem; 3 te Taché-xim ieun mhonntale: “Noman, Jude- 
vanchea patxaia,” ani Tacher thapttam martale. 4 No- 
vean bhair ieun Pilatan tankam mhonnlem: “Polleiat, tacho 
mhaka kosloch guneanv mellonam mhonn tumkam kollon 
ieuncheak hanv Taka bhair haddtam”. 5 Jezu to kantteancho 
mukutt ani tem zambllem anglem ghalun, aslo tosoch bhair 
ailo. Pilatan tankam mhonnlem: “Polleiat, ho asa tumcho 
monis!” 6 Taka dekhlo tednam Porom’-Iadnikamnim ani 
chovkidaramnim bob marli: “Taka khursar mar! Taka 
khursar mar!” Pilatan tankam mhonnlem: “Tumich taka 
vhorat ani khursar marat, mhaka tacho kosloch guneanv 
mellonam”. 7 Judevamnim taka portipall kelo: “Amkam 
amchem Xastr asa, ani tea Xastra pormonnem taka moronn 
favo, karonn to apunn Devacho Put mhonnta. 


8 Him utram aikolim tednam, Pilat odik bhielo. 9 Porot 
niti-xallent vochun tannem vicharlem: “Tum khdicho?” ° 
Punn Jezun taka zap dilinam. 10 Tea pasot Pilatan 
Taka mhonnlem: “Tum mhojé kodde uloinai? Tuka s6ddunk 
ani tuka khursar marunk mhaka podvi asa mhonn tum 


a) Hea vicharache érth oso nhoi: “Tum khõichea ganvcho? khdichea jil'leantlo?”; 
bogor oso: “Tuzo gutt amkam foddun di; tum konn to mhaka sarkem sang”. Poilo 
Kana ganvcho lok (2, 9), magir Samaritani bail (4, 11), dhormdut ani her sogllo lok (6, 
5), Judevanche odhikari (7, 27; 8, 14; 9, 29), ani atam Pilat Jezuchea gutta mukhar 
ghuspota (16, 28; 17, 25). Hoch gutt, Tachea orombacho vô soimbacho gutt akhea 
Xubhvortomanacho vixoi zaun asa. (1, 13). 

noklloi?” 11 Jezun taka portipall kelo: “Ti tuka voir thavn 
diunk nasli zalear, Mhojer tuka koslich podvi asch nasli; 
hea pasot zannem Mhaka tujea hatant dila, taka odik vhoddlo 
guneanv asa”. ’ 12 Hê ghoddié meren Pilat Taka s6ddunk 
sodtalo, punn Judevamnim bob marli: “Hea mon'xak soddxi 
zalear, tum Sezaracho ixtt nhoi; apunn patxai mhonnta to 
monis Sezaracho dusman”. 13 Pilatan him utram aikolim 
tednam tannem Jezuk bhair haddlo ani Chirebondi mhonnta 
té suvater, Hebrév bhaxen Gabbatha, ‘ apunn niti-sodrer 
boslo. 

14 To dis Paskanché toiarecho dis “ aslo; sumar donpar 
zal'lo. Pilatan Judevank mhonnlem: “Polleiat, ho asa tumcho 
patxai!” 15 Te arddunk lagle: “Taka nanch kor, taka nanch 
kor, taka khursar mar!” Pilatan tankam mhonnlem: 
“Tumchea patxaiak hanv khursar marum?” Porom'- 
Jadnikamnim zobab dilo: “Sezara bogor amkam patxai nam”. 
16 Tednam Taka khursar marcheak tannem tanchea tabeant 
kelo. 


Jezuk Khursar Khillaitat 
(Mt. 27, 33-44; Mk. 15, 21-32; Lk. 23, 26-43) 


Tannim Jezuk dhorun vhelo. 17 Ani to Aplo khuris gheun 
Kortteanchea mhonnlelea zagear vochunk gelo: hea 
zageachem nanv Hebrév bhaxen Golgotha. 18 Tho Taka ani 
Taché borobor anik dogank tannim khursar khillaile: Jezuk 
modem ani team dogank Taché ék-éke kuxik. 19 Pila- 


b) Judevanche odhikari, bhov korun Kaifas (11, 51; 18, 14), punn Judas-ui zannem 
jezucho ghat ghetlo ani Taka tacheam hatamnim vikun dilo (16, 71; 13, 2; 11, 21; 18, 2. 
5), heam soglleanchea guneanvachi Jezu hanga Khobor korta. 

c) Hacho ôrth “unchli svat”, oso dista. 


d) Paskanchem ratchem jevonn suria poddlea uprant zatalem (polle Sutt 12, 6). 
Punn hea disa bhitor jevnnak goroz titlem toiar korpachem aslem: hê bhaxen, Somurtint 
formailolo visavo moddinastanam, Paskanchi porob somorpunk zatali. 


e) Sumar donparchim 12 vaztam: hea vellar sogllo khomir ghorantlo bhair kaddun 
zaunk zai aslo; Paskanchi Porob choltanam, khomir-naslolo unddo khaunk zai aslo 
(polle Sutt 12, 15). Ghoddié Juanv hacher amchem mon ôddun haddunk soda zait, 
kiteak Jezu amchem Pask, amcho Paskancho Menddro; Tachem moronn- 
-punorjivontponn amchi khori Paskanchi Porob (polle 1 Kor 5, 7). 

tan êk namlékh boroilo ani to khursa voir ghalo; tacher oxem 
boroilelem aslem: “Jezu Nazaretkar Judevancho Patxai”. 20 
Jezuk khursar marlo ti svat xara lagim asli dekhun, zaiteam 
Judevamnim ho namlékh vachlo; to Hebrév, Latin ani Grég 
bhasamnim boroilolo. 21 Tednam Judevancheam Porom’- 
ladnikamnim Pilatak mhonnlem: “Judevancho Patxai mhonn 
boroum naka. Punn ho monis apunn Judevancho Patxai 
mhonntalo mhonn boroi”. 22 Pilatan zobab dilo: “Hanvem 
boroilem tem boroilem”. 

23 Jezuk khursar khillaitoch, xipaiamnim Tachim 
angvostram ghetlim ani tanche char vantte kele, dor xipaiak 
êk vantto. Toxench Tachem anglem ghetlem. Angleak xivénn 
nasli / tem voir-san sokol eksarkem vinnlelem; 24 hea pasot 
tannim ekamekak mhonnlem: “Ami tem pinzchem nhoi, 
punn sorti ghalun tem konnak poddta tem polleum-ia”. Hê 
porim Povitr Pustokantlim him utram ghoddon ailim: 

“Tannim mhojim angvostram apnnam modem vanttlim 

ani mhojea angleacher sorti ghaleo”. 
Oxem xipaiamnim kelem. 

25 Jezuchea khursa-xim Tachi avoi, £ Taché avoichi bhoinn 
 Kleofasachi potinn Maria, ani Magdalachi Maria, heo ubeo 
asleo. 26 Aplé avoik ani tiché kuxik aslelea mogachea 
xisak polleun, Jezun avoik mhonnlem: “Ostoré, ho tuzo put!” 
27 Uprant xisak mhonnlem: “Hi tuji avoi!” ' Ani tea vellar 
thaun xisan tika apnnachi mhonn ghetli. 


D Ghoddié Juanv jezu khoro Jadnik mhonn dakhounk sôdta. Judevam modem 
Mha-ladnikachem angvostr xivénn-naslelem aslen. 

g) Ekloch Juanv Ankvar Maria khursa mullim asli mhonn sangta (polle 2, 1). 

h) Hi ghoddié zait Salome, Zebedevacheam putanchi avoi (polle Mt. 21, 56). vo 
“Maria, Kieofasachi bail”, jichi Khobor rokddich mellta. 

i) Adlea Korarantlem utor karti pavta vô pallon ieta mhonn Juan bhonvun- 
bhonvun sangta (vv 24. 28. 36. 37). Hea karnna khatir ani “Ostoré” hea sonvoié- 
bhailea vapurlelea utrak lagun, oxem disun ieta ki heam Jezucheam utramnim Juanv 
fokot mogall Putacho kaido pollenam, bogor dusro êk gutt: mhollear, Maria, novi 
Eva, sogileam bhavarteanchi atmik avoi mhonn ugtteponnim porgott ta. Mogacho xis 
soglleam bhavarteanchea zagear asa. 

Jezuchem Moronn 
(Mt. 27, 45-56; Mk. 15, 33-41; Lk. 23, 44-49) 


28 Hea uprant sogllem sompadlem mhonn zanno zaun, 
Povitr Pustok sopurnnaien khorem zauncheak, Jezun 
mhonnlem: “Mhaka tan laglea”. 29 Xirkean bhorlelem 
donddul thoi aslem; tannim xirkean buddoilelem ek 
allombem boddiek lavun, Tachea tondda-xim pavoilem. 
30 Xirko chaklo tednam, Jezun mhonnlem: “Sompadlem.” / 
Ani tokli bagaun Tannem prann sôddlo. 


Xipai Jezuchi Kus Vidhta 

31 To toiarecho dis aslo, ani kherit dobajeacho Son'var 
lagim pavlolo. Dekhun, Son'vara disa moddim khursar 
uronam zauncheak, tanche pai mdddche! ani tanchim 
moddim kaddun vhorchim mbhonn Judevamnim Pilata 
kodde maglem. 32 Xipai aile ani Jezu borobor khursar 
marleleanche, poileache toxech dusreache-i, tannim pai 
moddle; 33 punn Jezu-xim pavtoch, To melo mhonn polleun 
tannim Lache pai moddlenant. 34 Punn eka xipaian ék bhalo 
gheun Tachi kus vidhli, ani rokddench rogot ani udok 
vhanvlem. ” 35 Zannem hem pollelem " tannench hi govai 
dilea, tumi-i visvas dovorcheak: tachi govaiki khori ani apunn 
sot uloita mhonn To’ zanna. 36 Povitr Pustok oxem 


j) “Sompadlem”: mhonngé Povitr Pustokant sangun dovorlelem aslem tem sogllem 
Bapachem Kam Jezuchea iodna vorvim xarti pavoilelem sonvsarachem taronn. Jezun 
akantacho sad sé6ddlo mhonn Matevan (27, 46) ani Markan (15, 34) boroun dovorlam, 
punn Juan tachi khobor korich nam. Kiteak mhollear to dakhounk sédta ki Jezu 
mornnan legun gombhero (solemn) ani xant aslo (polle Lk. 23, 46; Ju. 12, 27). 

H Jezucho nimanno prann mhollear To Povitr Atmeak mon’xancher suskarun 
ghalta, hachi khunna (1, 33; 20, 22). 

1) Te vegim morum-xe korunk. 

m) Hea ghodditacho érth Povitr Pustokantleam don utramnim ugddapo zata (v 
36). Sonvsarachea taronna khatir Menddreache khoreponnim iodn zalo mhonn rogot 
dakhoita (16, 15); ani ho iodn kurpechi sukonasleli zhêr mhonn udok dakhoita (udok 
Povitr Atmeachi khunna). Hench monant dhorun zaite Kristi Xastri udok Povitr- 
Snanachi khunna, ani Rogot Mha-Povitr Sonvskarachi khunna mhonntat! Ani he don 
sonvskar Novea Adanvaché kuxintli zolmolelé nové Evechi mhonngé Povitr Sobhechi, 
khunna (polle Ef. 5, 23-32). 

n) V 26 hanga Khobor kelea toch xis: to Juanvuch zaunk zai. 

0) Ho zaum-ieta Dev vô Jezu; Taka to sakxi aplo govai korta. 

mhonnta: “Tachem ek-punn hadd môddchenant”: ” hem utor 
khorem zauncheak, heo vostu ghoddleo. 37 Povitr Pustok 
oxem-i mhonnta: “Aspas vidhleleak tim polletelim”. 4 


Jezuk Nikhipitat 
(Mt. 27, 57-61; Mk. 15, 42-47; Lk. 23, 50-56) 


38 Haché uprant, Arimateiacho Juze, Jezucho xis, punn 
Judevanché bhirantin guptim ravlolo, hannem Jezuchi kudd 
kaddun vhorunk Pilata kodde maglem. Pilatan rojea dili. 
Tannem ieun Jezuchi kudd kaddun vheli. 39 Ani Nikodem’, 
Jezu-xim poilim ratcho ailolo to, sumar xembhGr rat gondh- 
rosachi ani musambhorachi misollnni gheun ailo. 40 Tannim 
Jezuchi kudd ghetli, ani Judevanché nikhipinneaché riti 
permonnem, pormoll lavun ti olimnim guttlaili. 47 Taka 
khursar marlolo tê svater €k bag asli, ani tê bagent azun 
konnak ghalunk naslo tosli êk novi somadhi asli. 42 To 
Judevancho toiarecho dis aslo ani ti somadhi laginch asli, 
dekhun, tannim Jezuk thõi ghalo. 


Riti Somadhi 


(Mt. 28, 1-8; Mk. 16, 1-8; Lk. 24, 1-12) 


2 Satolleachea poilea disa, “ Magdalachi Maria bhov 
sokallim, azun kallok astana, fondda-xim aili. Ti- 


nnem somadhi veli fatôr kaddleli dekhli. 2 Mhonnun, Simanv 
Pedru ani Jezu mog kortalo to dusro xis asle thõi dhanvun 
vochun, tinnem mhonnlem: “Somiak somadhintlo kaddun 


p) Hanga Povitr Pustokantlim don utram zéddleant: ek Zannvaiechea 
Pustokantlem (2, 18-20), z6i Dev piddapidd bhogtelea bhoktivont mon kak koso rakhta 
to dixtti poddta: hacho uttom' nomuno mbollear “Sorvesporacho Chakor” (Iz. 53). 
Dusrem utor Paskanchea Menddreachea Jevnnachi kosi toiari korchi ti xikoita (polle 
Ju. 1, 29; 1 Kor. 5. 7,) 


q) Juanvachea ortha pormonnem, “polleunk” mhonngé “polleun somzunk” (polle 
3, 14). Juanvaché nodren ho Romi xipai fuddarak kristi dhorm dhortele team o-Judev 
lokanchi khunna zaun asa (polle. 12, 20-23. 32). Toxench Mt. 27, 54, ani Mk. 15, 39; tea 
bhair polle Lk. 23, 47. 48; Mt. 24, 30; Prok. 1. 7). 


20 a) Ho magir zatolo “Somiacho Dis”, Kristi Dhormacho Aitar Poile Prok. 1, 10. 

vhelo ani Taka Kho ghalo tem ami nokllonv”. 3 Dekhun 
Pedru tea dusrea xisa bori bhair sorlo ani somadhi-xim gelo. 
4 Te dog-ui dhanvunk lagle, punn to dusro xis Pedru poros 
vegim dhanvlo ani somadhi-xim poilo pavlo; 5 ani voddév 
ghalun, tannem zom'nir asleleo oli dekhleo, punn to bhitor 
gelonam. ’ 6 Tednam taché pattlean Simanv Pedru pavlo ani 
somadhint bhitor gelo; thõi zom'nir oli asleo teo tannem 
dekhleo, 7 ani Taché tokler ghal'lo to rumal, olim sorxem 
nhoi, punn kuxin kovoll'lolo. 8 Tednam somadhi-xim poilo 
pavlolo to-i xis bhitor sorlo, ani tannem dekhlem ani visvas 
dorlo. 9 Povitr Pustoka pormonnem To meleleantlo jivont “ 
zaunk zai aslo mhonn te azun nokllo asle. 10 Uprant xis 
ghora portole. 


Jezu Magdalaché Mariek Dixtti Poddta 
(Mt. 28, 9-10; Mk. 16, 9-11) 


11 Punn Maria somadhi lagim roddot ravli, ani roddtanam. 
voddôv ghalun somadhint polle zalear, 12 dhovim angavlim 
nheslele dog devdut tinnem dekhle: zdi Jezuchi kudd 
dovorleli, théi te bosun asle, eklo toklé vatten ani dusro 
paiam vatten. 13 Hannim tika mhonnlem: “Bai, tum kiteak 
roddtai?” Tinnem tankam mhonnlem: “Kiteak mhojea 
Somiak kaddun vhelo ani Taka Kho ghalo to hanv nokllom”. 
14 Oxem mhonnun tinnem patt voll'li ani Jezuk théi aslo to 
dekhlo, punn To Jezu mhonn tinnem Taka ollkhunk nam. 
15 Jezun tika mhonnlem: “Bai, tum kiteak roddtai? konnak 
sodtai tum?” To mali mhonn chintun, tinnem Taka 
mhonnilem: “Saiba, tunvem kaddun vhelai zalear, Taka khõi 
ghalai to mhaka sang, ani hanv Taka kaddun vhortelim”. 16 
Jezun tika mhonnlem: “Marie!” Tinnem volon Taka 
mhonnlem: “Raboni!” “ (mhonnge “Guruji”). 17 Jezun tika 


b) Pedruk odik man favo mhonn ho xis dakhoita (polle 21, 15-17). 

c) Polle St. 16, 8-11; 2, 7; D. I. 2, 24-31; 13, 32-37; 1 Kor. 15, 4) 

d) “Rabbi” hea utra poros “Rabonni” hem utor odik manachem; sobar pavtti 
Judev lok Deva lagim uloitanam tem utor vapri. Dekhun tem Tomasaché bhavartaché 
ucharnné sarkem. (v. 28). 

mhonniem: “Mhaka dhorun ravum naka! : Hanv azun Bapa 
sorxim choddunk nam; punn Mhojeam bhavam-xim voch 
ani tankam oxem sang: Mhojea Bapa ani tumchea Bapa-xim 
Mhojea Deva ani tumchea Deva-xim Hanv choddun vetam”. 
f 18 Maria Magdalen geli ani tinnem Somiak pollela ani 
Tannem apnnak oxem-oxem sanglam mhonn tinnem xisank 
kolloilem. 


Jezu Xisank Dixtti Poddta 
(Mt. 28, 16-20; Mk. 16, 14-18; Lk. 24, 36-49) 


19 Téch sanjé, mhonngé satolleachea poilea disa, xis 
zomlele asle théichim daram Judevanché bhirantin bond 
korun dovorlelim; Jezu bhitor sorlo ani tanch€ modem ubo 
ravlo. Tannem tankam mhonnlem: “Kanti tumkam!” 20 Hem 
mhonnun Tannem tankam Aple hat ani Apli kus dakhoilim. 
Somiak polleun xis khuxal zale. 21 Novean Jezun tankam 
mhonnlem: “Kanti tumkam! Zoso Bapan Mhaka patthoila, 
tosoch Hanv tumkam patthoitam”. 22 Oxem uloun Tannem 
tancher svas sôddlo £ ani tankam mhonnlem: “Povitr Atmo 
gheiat. 23 Zanchim patkam tumi bogxixat tim tankam 
bogsotelim, ani zanchim patkam tumi bogxinam zaxat tim 
tankam bogsochim nant.” 


e) Aplea sanddlelea mogachea Jezuk pollenam fuddem Maria Tacheam paiam 
poddta ani mogan te pai dhorunuch ravunk sodta. Punn Jezu Apunn azun challis dis 
Apleam xisanchea sangata astolo mhonn ani, dusré vatten, Apunn punorjivont Zalo 
mhonn vegim-vegim xisank Khobor dhaddunk sédtalo dekhun, Aple pai s6ddun 
Mariek suddsuddit voch mhonnta. 


P Jikhobor D. I. 1,3 hacher melita ani jem hanga mhonnlelem asa tem ekamekacher 
add nhoi. Jezu Bapa-xim “choddun gelo” mhonngé jea disa To tonddantlo utthun 
bhair sorlo (Ju. 20, 17; Lk. 24, 51), Tachi Kudd mhoimevont zali (Ju. 3, 13; 6, 62; Ef. 4, 
10; 1 Tim. 3, 16; Heb. 4, 14; 6, 19; 9, 24; 1 Ped. 3, 22; polle D. I. 2, 33. 36). Punn challis 
disam urpant Tacho sorg-provés zalo vô To sorgar choddun gelo (D. I. 1, 2; 9, 11), 
mhonngé Jezucho sonvsarant disto sangat somplo; atam To “Devachea uzvea hata 
bosla” ani nimannea disachea iennea porian anik To ieuncho nam. 


8) Jezucho svas Povitr Atmeachi khunna (Hebrév bhaxen “Atmo mhollear “svas”); 


sogllem novem korcheak Jezu Povitr Atmeak dhaddta (Ut. 1, 2; 2, 7; Ez. 37, 9; Zann. 
15, 11; polle Ju. 19, 30 ani Mt. 3, 16). 

Jezu ani Tomas 


24 Jezu ailo tednam baram modlo eklo, Zonvllo 
mhonnilolo Tomas, tanché borobor naslo. 25 Dekhun dusream 
xisamnim taka mhonnlem: “Ami Somiak pollela”. Dunn 
tannem tankam mhonnlem: “Tacheam hatancher hanvem 
khilleanchea khunna pollelea xivai, ani khilleanche svater 
mhojem bott ghalea bogor, ani mhozo hat Taché kuxint 
ghalinam zain zalear, hanv sctman'cheak nam”. 

26 Atth disam uprant, xis novean ghorant asle, ani tanché 
bori Tomas. Daram bond astana Jezu bhitor ailo ani tanché 
modem ubo ravun, Tannem mhonnlem: “Xanti tumkam!” 
27 Uprant tannem Tomasak mhonnlem: “Tujem botr hanga 
ghal: he polle Mhoje hat; tuzo hat lagim hadd ani Mhojé 
kuxint " ghal; hea fuddem anik dubhav naka punn bhavart 
dhér”. 28 Tomasan Taka zap diun mhonnlem: “Mhojea Somia 
ani Mhojea Deva!” 29 Jezun taka mhonnlem: “Mhaka polleloi 
mhonn, visvas dovorloi; pollenastana visvas dovortat tim 
khorench subhagi”. 


Hea pustokacho Hetu 


30 Anik zaiteo khunna Jezun xisam hujir keleo teo hea 
pustokar boroun dovrunk nant; 31 punn Jezu mhollear Krist 
Devacho Put mhonn tumi visvas dovorcheak ani visvas 
dovrun Taché vorvim tumkam jivit mellcheak, heo vostu 
boroun dovorleat. 


Jezu Sat Xisank Dixtti Poddta ° 


Tea uprant, Tiberiasachea Doria-xim Jezu dixtti poddlo; 
he porim To dixtti poddlo. 2 Simanv Pedru, Zonvllo mhonn- 
lolo Tomas, Galileiantlea Kanacho Natanael, Zebedevache 
put, ani Tacheam xisam modle anik dog ektthai asle. 3 
Simanv Pedrun tankam mhonniem: “Hanv maslli marunk 
vetam”. Tannim taka mhonnlem: “Ami-i tujé borobor ietanv”. 


h) Aplea Xubhvortomanachea xevttak Juanv novean Kristi vachpeachem mon 
Jezuchea Koddvollachea ghaiacher 6ddun haddta (polle 19, 34). 

h) Aplea Xubhvortomanachea xevttak Juanv novean Kristi vachpeachem mon 
Jezuchea Koddvollachea ghaiacher 6ddun haddta (polle 19, 34) 

21 a) Ho avesvor khud Juanvan vô tachea eklea xisan pattlean laila. 

Te gele ani hoddeant chod dle: punn tê rati tankam kaich 
mell‘lenam. 4 Sokallim Jezu veller ubo aslo; to Jezu mhonn 
xisank koll'lemnam. 5 Jezun tankam mhonnlem: “Ixttamn6o, 
maslli kitem tori poddlea mum?” Tannim Taka zobab dilo: 
“Kaich nam”. 6 Tannem tankam sanglem: “Hoddeaché uzve 
vatten ramponn ghaiat ani tumkam nistem poddtelem”. 
Tannim ramponn ghali, ani maslli ekdom’ chédd * poddli 
dekhun, tanchean ti 6ddun haddunk zainam zali. 7 Jezu 
mog kori tea xisan Pedruk mhonnlem: “To Somi!” To Somi 
mhonn aikun, Simanv Pedrun aplem anglem penkttak 
bandlem kiteak tachea angak kainch naslem, ani tannem 
doriant uddki marli. 8 Punn, masllen bhorleli ramponn 
oddit—oddit her xis aile; te vellé laginch asle sumar 
deddxem hat bhair. 9 Te veller pavle tednam, tannim, 
thõi unddo dekhio ani koilxeanchea ujear dovorleli maslli. 
10 Jezun tankam mhonnlem: “Tumi atam dhorlea tantli 
thoddi maslli hanga haddat.” 11 Hoddear choddun Simanv 
Pedrun rampônn veller 6ddun haddli. : Ti ekxem trepon'n 
vhoddleam nisteamnim bhorleli asli; ani (rieo vhédd maslleo 
astanam-i, ramp6nn pinzlinam. 12 Jezun tankam mhonniem: 
“Nosteak ieiat”. Tum konn gai mhonn vicharunk nosteak 
bosleleantlea konnakuch kalliz zalemnam; To Somi mhonn 
te zanno asle. 13 Tednam Jezun fuddem sorun unddo ghetlo 
ani tankam dilo; toxench maslli-i dili. 

14 Meleleantlo punorjivont zalea uprant Jezu xisank dixtti 
podd)lo ti hi Gert pavtt. 


Mogaché Ucharnné Uprant Mogachi Zutti 


15 Nosto zatoch Jezun Simany Pedruk mhonnlem: 
“Simanv, Juanvachea puta, hanché poros tum Mhozo odik 
mog kortai?” Tannem Taka mbhonnlem: “H6i Saiba, 
hanv Tuzo mog kortam mhonn Tum zannoi!. Jezun taka 


b) Hem udar subham'ponn heram Jezucheam denneancho ugddas haddta: Kanacho 
soro (2, 6), vaddoilele uridde (6, 11), jivem udok (4, 14; 7, 37), Boro Gonvlli dita tem 
jivit (10, 10) ani Povitr Atmeachem subham’ dennem (3, 34). 

c) Heram Xubhvortomanancher hem ghoddit zaun asa khunna Rajeachea ienneachi 
(Mt. 13. 47), v6 dhormdutanchea vavrachi (Mt. 4, 19). Hanga-i dubhava viret hem 
ghoddit dhormdutanchea hatant Pedruchea fuddariponna khal du lem kam khunnaita 
(polle Ju. 21, 15-17). 

mhonniem: “Mhojim ménddram rakh”. 16 Dusré pavtti 
Tannem taka vicharlem: “Simanv, Juanvachea puta, tum 
Mhozo mog kortai?” Tannem Taka zobab dilo: “Hôi, Saiba, 
hanv Tuzo mog kortam mhonn Tum zannoi”. Jezun taka 
mhonnlem: “Mhojim mênddram rakh”. 17 Tannem taka tisrê 
pavtti vicharlem: “Simanv, Juanvachea puta, tum Mhozo mog 
kortai?” “Tum Mhozo mog kortai?” oxem apnnak tisrê pavtti 
vicharlem dekhun Pedruk khônt zali, ani tannem portipall 
kelo: “Saiba, Tum soglem zannoi; hanv Tuzo mog kortam 
mhonn Tum zannoi”. Jezun taka mhonnlem: “Mhojeo xellio 
rakh. 18 Hanv tuka sot sangtam, tum lhan asloi tednam, 
tujea penkttak bandtaloi ani tuka zai thoi tum vetaloi, punn 
tum mhataro zatoch tuje hat vistartoloi ani dusro konn tujea 
penkttak bandtolo ani tuka naka bai vhortolo”. 19 Koslea 
mornna vorvim “ to Devak mhoima ditolo aslo tem dakhounk 
Jezun toxem mhonnlem. Tea uprant mhonnlem: “Mhojea 
pattlean ie”. 


Jezu ani Mogacho Xis 


20 Pedru voll'lo ani Jezucho mogacho xis apnna pattlean 
ietalo to tannem dekhlo; heach xisan rat-jevnnar Jezuchea 
horddeak tenkun Taka mhonnlelem: “Saiba, Tuzo ghat 
ghetolo to konn?” 21 Taka dekhlo tednam, Pedrun Jezuk 
mhonnlem: “Somia, hachem kitem?” 22 Jezun taka 
mhonnlem: “Hanv ieum-sor * to ravlolo Mhaka zai zalear, 
tuka kiteak poddlam? Tum Mhoijé pattiean ie”. 23 Ho xis 
morchonam mhonn bhavam modem Khobor zali; punn “to 
morchonam” oxem Jezun Pedruk mhonnlemnam, bogor 
“Hanv ieum-sor to raviolo Mhaka zai zalear, tuka kiteak 
poddlam?” 

24 Hoch xis heam vostunchi govai dita: tannench heo 
vostu boroun dovorleat: ani tachi govaiki khori mhonn ami 
zannonv. / 


Sompadni 


25 Jezun kel'leo anik-ui zaiteo vostu asat; teo soglleo ekan- 
€k boroun dovorleleo zalear, borounk poddtelim aslim tim 
pustokam dovrunk, sonvsar legun pavcho naslo mhonn 
mhaka dista. 


